



# కార్మిక లోకం

మాసపత్రిక

సంచిక : 02

సంపుటి : 33

ఫిబ్రవరి - 2019

రూ.10/-



జనవరి 8, 9 సార్వత్రిక సమ్మెతో..

## మోడీకి కార్మికవర్గ హెచ్చరిక







మీటర్ లీడర్స్ రాష్ట్ర సదస్సు



ప్రత్తిపాడు మండలం: బిల్డింగ్ తృతీయ వార్షికోత్సవం



రాష్ట్రవ్యాప్తంగా ఆశాల ధర్మాలు



రాష్ట్రవ్యాప్తంగా అంగన్ వాడీ ధర్మాలు



వేతన సవరణ కోసం పీఏసీఎస్ ధర్మా



రాష్ట్రవ్యాప్తంగా మున్సిపల్ కార్మికుల ధర్మాలు



రక్షణ రంగం ఎన్సీఎస్ రద్దుకై చారిత్రాత్మక సమ్మె



ఆర్టీసీ పరిరక్షణ వేతనాల కోసం



# కార్తీక లోకం

ఫి.వి.టి.యు. ఆంధ్రప్రదేశ్ కమిటీ మాసపత్రిక

సంపుటి : 33  
సంచిక : 2  
విడి ప్రతి వెల : రూ. 10/-  
సం|| చందా : రూ. 100/-

## విషయసూచిక

సంపాదకీయం	3
బొమ్మలు చెప్పిన కథ	4
ఈ మాసం కవిత	5
డాక్టర్ డాక్టర్	6
వినిమయ ధరల సూచిక	7
కవర్ పేజీ కథనం	8,9,10
అంతర్జాతీయం	11
జాతీయం	12,13
సామాజికం	14,15
సమ్మెపై	16,17
శుద్ధపేజీ కథనం	18,19
శ్రామిక మహిళ	20-23
ఉద్యమ వార్తలు	24-33
పుస్తక సమీక్ష	34

అడ్రస్ :

నందూరి ప్రసాదరావు భవన్,  
24-24-14, రజకవీధి,  
దుర్గాపురం, విజయవాడ-3

ఫోన్ : 9490098022 - 0866-2442988

ఎడిటర్ : ఎం.వి.గోపూర్

వర్కింగ్ ఎడిటర్ : కె.స్వరూపరాజు

ఎడిటోరియల్ బోర్డు :

పి. అజయ్ కుమార్,

కె.ఉమామహేశ్వరరావు,

ఎం.వి.సుధాకర్,

కె.సత్యరంజన్, జి.వి.రంగారెడ్డి

మేనేజరియల్ బోర్డు

మేనేజర్ : యం.బాలకాశి

సభ్యులు : కె.సురేష్

## సంపాదకీయం

### తాయిలాలతో పాపం పరిహారం కాబోదు

నూరు ఎలుకలను తిన్న పిల్లి కాశీయాత్ర చేసినట్లు.. మోడీ, చంద్రబాబునాయుడు ప్రభుత్వాలు ఓట్లు కాజేసేందుకు ప్రజల మీద కొత్తగా ప్రేమను ఒలికిస్తున్నాయి. బీజేపీ, టీడీపీ ప్రభుత్వాలు ప్రకటిస్తున్న తాయిలాల భ్రమలో పడకుండా కేంద్రంలో బీజేపీ, రాష్ట్రంలో టీడీపీ ప్రభుత్వాలను రాష్ట్ర కార్మికవర్గం ఓడించాలి. ప్రజల, కార్మికుల సమస్యల మీద ప్రభుత్వంపై పోరాడి, ఒత్తిడి తెచ్చే కర్తవ్యాన్ని వదిలిపెట్టిన ప్రతిపక్ష వైయస్సార్ పార్టీకి ఓట్లు అడిగే అర్హత లేదు. నన్ను ముఖ్యమంత్రి చేయండి, సమస్యలు పరిష్కారమయిపోతాయి అని ప్రతిపక్షనాయకుడు చెప్పటం కూడా మోసపూరితమే.


నిరసనలు తెలియజేసే అవకాశం కూడా ఇవ్వకుండా నిర్బంధ విధానాలు అమలు చేసిన చంద్రబాబునాయుడు ఎన్నికలు దగ్గరపడే సరికి ఎప్పుడో 3 సంవత్సరాల క్రితం తెలంగాణా ప్రభుత్వం ఇచ్చిన వేతనాలను ఇప్పుడు ఇస్తూ కార్మికులకు, చిరుద్యోగులకు చద్దన్నం తినిపిస్తున్నారు. ఈ మాత్రం దానికే తానేదో గొప్ప పని చేసినట్లు భ్రమలు కల్పిస్తూ తననే గెలిపించడంబట్టున్నారు. రాష్ట్రంలో ఎక్కడ యూనియన్ పెట్టుకున్నా, ఎక్కడ ఆందోళనలు చేసినా యాజమాన్యాల తరపున నిలబడి కార్మికోద్యమాలను ఉక్కుపాదంతో అణచివేసిన టీడీపీ ప్రభుత్వం ఈ రోజు కార్మికుల ముందుకి మేకవన్నె పులిలా వస్తోంది. పులిని చూసి మేక అనుకుని భ్రమిస్తే కార్మికులు తమ భవిష్యత్తును పోగొట్టుకున్నట్లే.

సంవత్సరానికి 2 కోట్ల మందికి ఉద్యోగాలు ఇస్తానని కేంద్రంలో అధికారంలోకి వచ్చిన మోడీ ఐదు శాతం కూడా ఇవ్వకపోగా పెద్దనోట్ల రద్దు, జీఎస్టీ విధానాలతో 70 లక్షల మంది ఉద్యోగాలు ఊడగొట్టారు. వేలు, లక్షల కోట్ల రూపాయల ప్రజాధనాన్ని కార్పొరేట్ కంపెనీలకు దోచిపెట్టిన మోడీ ప్రభుత్వం కనీస వేతనం, కాంట్రాక్టు వ్యవస్థ రద్దు, ఉపాధి కల్పన, అధిక ధరల తగ్గింపు వంటి కార్మికుల కనీస కోర్కెలను తీర్చటానికి తీరస్కరించింది. పైగా ఉద్యోగులు, కార్మికులు, ప్రజలను మతం ఆధారంగా విభజించి పాలిస్తూ, ఆవుకు ఇచ్చిన విలువను మనిషికి లేకుండా చేసింది. మనలో మనమే ఒకరినొకరు శత్రువులుగా చూసుకునే విధంగా తయారు చేసి పబ్లిం గడుపుకుంటున్న మోడీ ప్రభుత్వాన్ని ఓడించాలి.


మోడీ ప్రభుత్వం ఆంధ్రప్రదేశ్ రాష్ట్ర విభజన చట్టంలోని హామీలను, పార్లమెంటు సాక్షిగా ప్రకటించిన ప్రత్యేక హోదాను ఇవ్వకుండా మోసం చేసింది. బీజేపీ, ఆర్ఎస్ఎస్లు మతోన్మాద చర్యలకు పాల్పడుతూ మైనార్టీలు, దళితులు, మహిళలు, ప్రజాతంత్రవాదులపై దాడి చేస్తున్నాయి. బీజేపీ తిరిగి అధికారంలోకి వస్తే దేశాన్ని మతరాజ్యంగా మార్చేసి పాకిస్తాన్, అఫ్ఘనిస్తాన్లాగా చేస్తుంది. ఇటువంటి ప్రమాదకర బీజేపీ ప్రభుత్వంతో నాలుగు సంవత్సరాలపాటు చంద్రబాబునాయుడు అంటకాగారు. రాష్ట్రంలోని ప్రతిపక్ష వైయస్సార్ పార్టీ బీజేపీ మోసాన్ని, దురహంకారాన్ని ఎక్కడా ఖండించకుండా దానికి ప్రత్యక్షంగా, పరోక్షంగా మద్దతిస్తోంది.

ఇటువంటి పరిస్థితుల్లో రాష్ట్రంలో టీడీపీ, వైయస్సార్ పార్టీలను ఓడించి వాటికి ప్రత్యామ్నాయంగా వస్తున్న వామపక్షాలు, వాటితో జతకలుస్తున్న ఇతర లౌకిక పార్టీలను గెలిపించుకోవాలి. కేంద్రం, రాష్ట్ర స్థాయిల్లో కార్మికుల హక్కులను, ప్రజాతంత్ర పద్ధతులను కాపాడుకోవాలి. వ్యక్తి ప్రాతిపదికగా అధికారం కేంద్రీకృతం కావటాన్ని నివారించాలి. మతసామరస్యాన్ని, ప్రజల మధ్య ఐక్యతను పరిరక్షించుకోవాలి. కార్మికుల కోర్కెలపై స్పందించే ప్రభుత్వాలు రావాలి. దానికి ఇప్పుడు అధికారంలో ఉన్న పార్టీలు ఓడిపోవటమే మార్గం.





మీరడిగిన డబ్బు విచ్చమెత్తి తెచ్చాం సారీ  
నాలుగైదు రూపాయలు తక్కువున్నాయి  
వాటికి బదులుగా చద్దన్నం చింతకాయ  
పచ్చడి పచ్చిపులుసు వేశారు తీసుకోండి!



ఏయే క్లాసువారు ఆయా పాఠం  
చదువుకోండి!



అప్పుడో

ఎప్పుడో

ఏమరుపాటునో

పోరపాటునో కాక

యోచనతో తీసుకోవాలి నిర్ణయం

నీ నిర్ణయం మంచిదైతే

అదరక బెదరక

వేసేయ్ ముందడుగు

ఆశయాల సాధనే ధ్యేయంగా.....

నీ నిర్ణయం

అణగారిన బ్రతుకాశలు

చిగురులై విరబూయాలి

బడుగు జీవుల బ్రతుకుల్లో

భవిత వెల్లి విరియాలి

అభాగ్యుల కన్నీళ్లు తుడిచే

అపన్న హస్తమవ్వాలి

అవినీతిని ఎదిరించే

ఆయుధమవ్వాలి

మహిళాలోకంలో

బ్రతుకుపై భరోసా కల్పించే

చేయూతవ్వాలి

మట్టిలో మాణిక్యాలను

వెలికితీసే జాతిరత్నమవ్వాలి

ఆలోచనతో ఆచరించు

విజయాలను సాధించు

విజయపథంలో నడిపించు

నీ నిర్ణయం

నీకు బలమవ్వాలి

నిన్ను ఉన్నత శిఖరాలకు చేర్చే

మార్గమది కావాలి.

- రజిత కొండసాని

## నువ్వుంటావా..?

ఒక జీవితం

ఎంతో మంది త్యాగం

ఒక జీవితం

ఎన్నో పోరాటాల స్వేచ్ఛాఫలం

ఒక జీవితం

ఎన్నో తరాల స్వేదం

ఒక జీవితానికి

ఎంతో మంది ఆశీర్వాదం

ఒక జీవితానికి

ఎంతో మంది ఆదర్శం

కనిపించే మహాత్ములు కొందరు

కనిపించని యోధులు ఎందరో..

కనిపించిన అమ్మనాన్నలు

ప్రేమపంచిన కుటుంబాలు

విద్యాబుద్ధులు నేర్పిన గురువులు

స్నేహితుల సాంగత్యం

నడవడిక నేర్పిన సమాజం.

ఒకరిది శ్రమ

మరొకరిది పెట్టుబడి

వెరసి పరిశ్రమ

ఎన్నో జీవితాల సమ్మిళితం.

ఒకరి ఔదార్యం

మరొకరికి బ్రతుకు

ఒకరు నాటిన విత్తులు

ఎందరికో ఫలాలు.

నడిచేటి దారి

వేసింది ఎవరు?

విద్య నేర్పిన బడి

అది ఎందరో కలల ఒడి.

ఒకరి మాట సాయం

కొందరికి జీవితం

నీ దేవుళ్ల గుడికి

రాళ్లెత్తిన కూలీలెందరు

నీ జీవన పల్లకి మోస్తున్న

బోయాలు ఎందరు

అలజడి రేగిన జీవితానికి

చుక్కాని ఎందరో..

నీ బాధలో ఎన్నెన్ని ఓదార్పులో

తనువు చాలిస్తే

రాలేటి కన్నీళ్లు ఎవరివి?

అంతిమ యాత్రకు

ఆ నలుగురు ఎవరు ?

నలుగురితో ముడివడిన జీవితం

ఆ నలుగురిలో నువ్వుంటావా..?

లేక ఏరుదాటాక తెప్ప తగలేస్తావా?





**డాక్టర్... డాక్టర్...**

## కొవ్వను కరిగించే సైక్లింగ్

ప్రతి ఒక్కరూ తమ శరీరం చాలా ఫిట్గా ఉండాలనుకుంటారు. కానీ ప్రస్తుత జీవన శైలి, అలవాట్ల ప్రభావం ఎక్కువమందిని అలా ఉండనివ్వడం లేదు. దీంతో మీ శరీరంలో అక్కడక్కడ కొవ్వు పెరుకుపోవడం మొదలవుతుంది. అలా అనవసరపు కొవ్వు చేరుకునే ప్రదేశాల్లో మొదటిది పొట్ట దిగువ భాగం. దీన్ని వెంటనే తొలగించుకోవాలి. లేకుంటే గుండె సంబంధ వ్యాధులు, రక్తపోటు, మధుమేహం, క్యాన్సర్ వంటి సమస్యలు తలెత్తుతాయి.

పొట్ట దిగువ భాగంలోని కొవ్వును కరిగించుకోవడానికి మీరు తీసుకునే ఆహారాన్ని తగ్గించుకోవడం కన్నా సైక్లింగ్ ఉత్తమ మార్గం.

మీ చిన్నతనాన్ని ఒక్కసారి గుర్తు తెచ్చుకోండి. ఎవరి సహాయం లేకుండా రోజంతా సైకిల్ తొక్కిన రోజు ఏదైనా ఉందా? రోజూ సైకిల్ తొక్కితే మీ శరీరంలోని కొవ్వు తేలికగా కరిగిపోతుంది. ఈ బిజీబిజీ జీవితంలో మనిషి చేయవలసిన సాధారణ మైన పనులు కూడా యంత్రాలు చేస్తున్నాయి. దీంతో మనిషికి పని తగ్గి శరీరానికి చెమట పట్టడం లేదు. అందుకని శరీరంలో చెడు కొవ్వు నిల్వ ఉండి అనేక రకాల వ్యాధులకు కారణమవుతుంది.

సైక్లింగ్ను వర్కౌట్లా మాత్రమే కాక చిన్న చిన్న ట్రాన్స్పోర్ట్లా కూడా వాడడానికి ప్రయత్నించండి. దీనివల్ల మీ ఆరోగ్యమూ బావుంటుంది, పర్యావరణాన్ని పరిరక్షించేందుకు మీవంతు కృషి చేసిన వారవుతారు.

కొన్ని దేశాల్లో అక్కడి పర్యావరణాన్ని దృష్టిలో పెట్టుకొని సైకిళ్లను మాత్రమే వాడాలని ప్రభుత్వాలు ప్రజలకు సూచిస్తున్నాయి. సైక్లింగ్ ద్వారా బరువు తగ్గి గుండె పదిలంగా ఉంటుంది. గుండె కొట్టుకునే వేగంలో హెచ్చుతగ్గులు రావు. దీంతో పాటు శరీరంలోని క్యాలరీలను తగ్గించి కొవ్వును కరిగిస్తుంది. ముఖ్యంగా పొట్ట చుట్టూ ఉన్న చెడు కొవ్వును తగ్గిస్తుంది. ఖాళీ దొరికినప్పుడల్లా లేకుంటే వారానికి కనీసం రెండుసార్లయినా తప్పక సైకిలింగ్ చేయండి. ఇలా చేయడం వల్ల మీరు ఒత్తిడి నుంచి దూరమౌతారు. మీ శరీరం బిగుతుగా ఉంటుంది. మీరు రోజుకి గంట పాటు సైక్లింగ్ చేయగలిగితే మీ ఆరోగ్యం మీ చేతిలో ఉన్నట్లే.



ఎంత నడిస్తే అంత లాభం

మనిషి ఎంత ఎక్కువ నడిస్తే అంత ప్రయోజనం. అలాగని మరీ విపరీతంగా అక్కర్లేదు. మీరు మీ సామర్థ్యం మేరకు, ఎంతసేపు నడవగలిగితే అంతసేపు నడవండి. కనీసం 20 నిమిషాలు నడక అవసరం. అప్పుడు చురుగ్గా ఉండగలుగుతారు. సమయం లేనివాళ్లు, ఉద్యోగాల హడావుడిలో ఉన్నవాళ్లు వారి సమయాన్ని బట్టి నడుస్తూ ఉంటారు.

మీరు నడక ప్రారంభించిన వెంటనే మీ శరీరం మీ కీళ్లలో నుండి కొన్ని ద్రవాలను విడుదల చేస్తుంది. ఇది మీ శరీరంలోని కణాలకు కొత్త శక్తిని ఇస్తుంది. గుండె కొట్టుకునే వేగం కూడా కొద్దిగా పెరుగుతుంది. శరీరంలో కొవ్వు కరగడమూ ప్రారంభమవుతుంది. ఒక్కో నిమిషానికి ఐదు కేలరీలు తగ్గకుండా ఖర్చు అవుతాయి.

ఐదు నిమిషాలు తర్వాత నడక కొనసాగిస్తున్నారా! అయితే ఆ తర్వాత నిమిషానికి 6 కేలరీల వరకూ ఖర్చు అవుతుంది. గుండె వేగమూ ఇంకొంచెం పెరుగుతుంది. నిమిషానికి వంద నుంచి 140 సార్లు కొట్టుకుంటుంది. ఈ సమయంలో రక్తపోటు కొద్దిగా పెరిగినట్లు అనిపిస్తుంది. రక్తనాళాలు వ్యాకోచించడం ద్వారా వచ్చే రసాయనాలతో మీ శరీరం ఈ పరిస్థితిని

ఎదుర్కొనేందుకు సిద్ధమవుతుంది.

అంటే పైన చెప్పుకున్న పది నిమిషాలకు మరో పది నిమిషాలు నడక అన్నమాట. మొత్తంగా 20 నిమిషాలు నడిస్తే శరీర ఉష్ణోగ్రత పెరుగుతుంది. వేడిని విడుదల చేసేందుకు చర్మానికి సమీపంలో ఉండే రక్త నాళాలు వ్యాకోచిస్తాయి. దీంతో మనిషికి బాగా చెమట పడుతుంది. ఇక ఇక్కడ నుంచి నిమిషానికి 7 కేలరీలు కరగడం ప్రారంభమవుతుంది. ఈ పరిస్థితిలో శ్వాస తీసుకోవడమూ కొంచెం ఇబ్బందిగా అనిపిస్తుంది.

20 నిమిషాల నడక తర్వాత మన మెదడు ఆనందానికి కారణమయ్యే ఎండార్ఫిన్లు లాంటి రసాయనాలు విడుదల చేస్తుంది. తర్వాత 25 నిమిషాల నడక వల్ల మరింత కొవ్వు కరుగుతుంది. ఇన్సులిన్ స్థాయిలు తగ్గుతాయి. కొవ్వు నిల్వకు కారణమయ్యే ఇన్సులిన్ తగ్గడం వల్ల డయాబెటీస్ రోగులు, అదనపు బరువుతో బాధపడేవారికి గొప్ప మేలు జరుగుతుంది.

ఇలా నడక వల్ల ఎన్నో ప్రయోజనాలు ఉన్నాయి. మరి మీరు నడుస్తున్నారా? లేదంటే నేటి నుంచే నడక ప్రారంభించండి.



## వినిమయ ధరల సూచిక (బేస్ 2001=100) 2018

సెంటర్ సిరీస్	సెప్టెంబర్	అక్టోబర్	నవంబర్	డిసెంబర్
ఆల్ ఇండియా	301	301	302	301
గుంటూరు	284	282	283	284
విశాఖపట్నం	289	291	291	289
విజయవాడ	285	285	286	288
హైదరాబాద్	253	253	254	255
రాష్ట్ర సిరీస్	జూన్	జూలై	ఆగస్టు	సెప్టెంబర్
విజయనగరం	295	299	303	305
రాజమండ్రి	301	305	309	310
జగ్గయ్యపేట	322	326	327	327
తిరుపతి	291	294	296	297
ఏ.పి	291	295	297	297

లింకింగ్ ఫ్యాక్టర్	1971=100	1960=100	1982=100
ఆల్ ఇండియా	-	4.93	4.63
హైదరాబాద్	-	5.23	4.79
గుంటూరు	-	5.60	4.57
విశాఖపట్నం	2.48	1.87	4.64
విజయవాడ	-	-	4.28
విజయనగరం	-	-	3.93
కాకినాడ	2.55	1.81	4.26
జగ్గయ్యపేట	-	-	4.28
తిరుపతి	-	-	4.57

### పాఠకులకు విజ్ఞప్తి

‘కార్మికలోకం’పై మీ స్పందనను ఆహ్వానిస్తున్నాం. పత్రికలోని వ్యాసాలు, వార్తలు, వ్యాఖ్యలపై మీ అభిప్రాయాలు నిర్మోహమాటంగా రాసి పత్రిక అభివృద్ధికి సహకరించాలని విజ్ఞప్తి చేస్తున్నాం. లేఖలతో పాటు తాజా పాస్‌పోర్ట్ సైజ్ ఫోటో కూడా పంపగలరు.

అడ్రస్ : నండ్లూరి ప్రసాదరావు భవన్, 24-24-14, రజకవీధి, దుర్గాపురం, విజయవాడ-520003.

ఫోన్ : 9494899322, 9490098022, e-mail : karmikalokam@gmail.com,

సర్క్యులేషన్ వివరాలకు సంప్రదించాల్సిన ఫోన్ నెంబర్లు:

**9490098022, 9494899322**

కొత్త చందాలు కట్టేవారు, పాతవి పునరుద్ధరించుకొనే వారు డబ్బును యూనియన్ బ్యాంక్, విజయవాడ పేరుతో పంపించగలరు.

Karmika Lokam A/c No. : 448802010000833  
(IFSC : UBIN0534641), Governorpet Branch, Vijayawada.

### రచయితలకు సూచన

‘కార్మికలోకం’ పత్రికకు

రచనలను ఆహ్వానిస్తున్నాం. కార్మికుల జీవితానికి సంబంధించిన కథలు, కవితలు, వాస్తవ జీవిత చిత్రణలు పంపించొచ్చు. కార్మికులను కలిపించే వాటికి ప్రాధాన్యత. రచనలను 20వ తేదీలోపు ‘కార్మికలోకం’ మెయిల్ లేదా పోస్టల్ అద్దెనికి పంపించ మనవి.

- ఎడిటర్



**పేదలకిచ్చే సబ్సిడీ  
(కోట్లలో)**



**కార్పొరేట్లకిచ్చే రాయితీ  
(కోట్లలో)**



2009-2010  
2010-2011  
2011-2012  
2012-2013  
2013-2014  
2014-2015

1,05,579  
1,08,667  
1,34,211  
1,79,554  
2,20,972  
2,51,397

4,82,432  
4,59,705  
5,33,583  
5,66,235  
5,72,923  
5,90,000

**పేదలకిచ్చే సబ్సిడీనా..? కార్పొరేట్లకిచ్చే రాయితీనా..?  
దేశానికి ఏది భారమో ఆలోచించండి..**



# సార్వత్రిక సమ్మె అనంతర పరిస్థితులు

మన కర్తవ్యాలు

- తపన్ సేన్

బీజేపీ నాయకత్వంలోని కేంద్ర ప్రభుత్వ ప్రజావ్యతిరేక, కార్మిక వ్యతిరేక, జాతి వ్యతిరేక విధానాలకు వ్యతిరేకంగా శ్రామిక వర్గం జనవరి 8, 9 తేదీల్లో నిర్వహించిన దేశవ్యాప్త సార్వత్రిక సమ్మె బ్రహ్మాండంగా విజయవంతమైంది. పది కేంద్ర కార్మిక సంఘాలతో పాటు దాదాపు దేశంలోని అన్ని స్వతంత్ర ఫెడరేషన్లతో కూడిన ఐక్యవేదిక ఈ సార్వత్రిక సమ్మెకు పిలుపునిచ్చింది. వివిధ వృత్తుల ద్వారా జీవనోపాధి పొందుతున్న అనేక తరగతుల ప్రజానీకం ప్రధానంగా పేద రైతాంగం, వ్యవసాయ కార్మికులు కార్మిక వర్గం సాగించిన సమ్మెకు వివిధ రూపాల్లో మద్దతు, సంఘీభావం తెలియజేశారు.

బ్రహ్మాండంగా విజయవంతమైన దేశవ్యాప్త సార్వత్రిక సమ్మె, ఈ సమ్మెకు ప్రజానీకం నుండి వచ్చిన విశేష స్పందన చూస్తే ప్రజలు, ప్రధానంగా కష్టజీవుల జీవితాలు, జీవనోపాధి మీద దేశ ఆర్థిక, స్వావలంబన మీద, అసలు మొత్తం దేశ ఆర్థిక వ్యవస్థ మీద బీజేపీ ప్రభుత్వం సాగిస్తున్న దోపిడీ పట్ల ప్రజల్లో అసంతృప్తి ఏ స్థాయిలో ఉన్నదో వెల్లడయ్యింది. మొత్తం సమాజంలో విద్వేషాలను రెచ్చగొట్టి, ప్రజల్లో చీలికలు సృష్టించి, అణచివేతకు పాల్పడే పాలక పార్టీ కుట్రపూరిత విధానాల పట్ల ప్రజల ఆగ్రహాన్ని ఈ సమ్మె ప్రతిబింబించింది. ఏకోన్ముఖంగా ఆందోళనల పరంపర:

గతంలో ఎన్నడూ లేని విధంగా దేశంలోని అత్యధిక ట్రేడ్ యూనియన్లతో ఏర్పడిన అత్యంత విశాల ఐక్యవేదిక ఆధ్వర్యంలో జరిగిన ఈ రెండు రోజుల దేశవ్యాప్త సమ్మెకు దేశంలోని వివిధ తరగతుల శ్రామిక ప్రజల, వివిధ సంఘాల మద్దతు లభించింది. గత నాలుగున్నర సంవత్సరాలుగా నరేంద్రమోడీ నాయకత్వంలోని బీజేపీ

ప్రభుత్వానికి వ్యతిరేకంగా కార్మికవర్గం, ఇతర తరగతుల శ్రామిక ప్రజలు, నిలకడగా, నిరంతరాయం కొనసాగిస్తున్న ఆందోళనలు, వ్యక్తం చేస్తున్న నిరసనలు ఏకోన్ముఖంగా సాగడాన్ని ఈ రెండు రోజుల సమ్మె ప్రతిబింబించింది. వివిధ రంగాల్లో రాష్ట్ర, జాతీయ స్థాయిల్లో ఆందోళనలు కొనసాగుతున్నాయి. కేంద్ర ట్రేడ్ యూనియన్ల ఆధ్వర్యంలో సంయుక్తంగానూ, విడివిడిగానూ ఉమ్మడి కోర్కెల సాధనకు, సమ్మెలతో సహా అనేక పోరాటాలు సాగుతూనే ఉన్నాయి.

ఈ నాలుగున్నరేళ్ల కాలంలో 2015 సెప్టెంబర్ 2వ తేదీన, 2016 సెప్టెంబర్ 2వ తేదీన జరిగిన దేశవ్యాప్త సార్వత్రిక సమ్మెల్లో సంఘటిత, అసంఘటిత రంగాలకు చెందిన 15 కోట్ల మందికి పైగా కార్మికులు పాల్గొన్నారు. ఈ కాలంలో బ్యాంకింగ్, ఇన్సూరెన్స్, టెలికం, బొగ్గు, స్టీలు, రోడ్డు రవాణా, ఇంజనీరింగ్, విద్యుత్, వివిధ ప్రభుత్వరంగ సంస్థలు, రక్షణ ఉత్పత్తుల రంగం, కేంద్ర, రాష్ట్ర ప్రభుత్వ ఉద్యోగులు, వంటి రంగాలతోపాటు అనేక బహుళజాతి సంస్థలు, ప్రైవేటు రంగ పరిశ్రమల్లో అనేక ఆందోళనలు, సమ్మెలు సాగుతూనే ఉన్నాయి. ఇదే కాలంలో కేంద్ర ప్రభుత్వ పథకాల్లో ప్రధానంగా అంగన్ వాడీ ఉద్యోగులు, ఆశా, మధ్యాహ్నభోజన పథకం కార్మికులు తదితరులు రాష్ట్ర, జాతీయ స్థాయిల్లో నిలకడగా పోరాటాలు సాగిస్తున్నారు. కొన్ని రాష్ట్రాల్లో వీరు నిరవధిక సమ్మెలు కూడా నిర్వహించారు. నిర్మాణ రంగ కార్మికులు కూడా జాతీయ స్థాయిలో భారీ సమ్మెతో సహా అనేక ఆందోళనలు చేశారు. 2017 నవంబరులో 2.8 లక్షల మందికి పైగా కార్మికులు మూడు రోజులపాటు ఢిల్లీలో పార్లమెంటు ముందు నిర్వహించిన 'మహాపదావ్'ను ప్రత్యేకంగా

పేర్కొనాలి.

ఈ సమ్మెలో ప్రధానంగా రాష్ట్రాల్లో జరిగిన అనేక సమ్మెల, నిరవధిక సమ్మె రూపందాల్ని, రాష్ట్రాల్లోని అధికార వర్గాలు, కొన్ని సందర్భాల్లో రాష్ట్ర ప్రభుత్వాల్లో దిగివచ్చి కార్మికుల డిమాండ్లను ఆమోదించవల్సిన పరిస్థితులను కల్పించాయి. 2014 లోనే ప్రైవేటీకరించాలని కేంద్రం నిర్ణయించిన ప్పటికీ పెద్ద ఎత్తున సాగిన ఆందోళనలు, సమ్మె పోరాటాల కారణంగా స్టీల్ ప్లాంట్లు, భారత్ ఎర్త్ మూవర్స్ లిమిటెడ్ (బీఈఎంఎల్), బ్రిడ్జ్ అండ్ రూఫ్, సెంట్రల్ ఎలక్ట్రానిక్స్ లిమిటెడ్ (సీఈఎల్) తదితర సంస్థలతో సహా 10 పీఎస్ యూలను ప్రభుత్వం ప్రైవేటీకరించలేకపోయింది.

**నయా ఉదారవాద పాలనకు వ్యతిరేకంగా విస్తృతమైన కార్మికవర్గ ఐక్యపోరాటాలు**

భారతదేశంలో సామ్రాజ్యవాద అనుకూల నయా ఉదారవాద విధాన పాలన ప్రారంభమైన 1991 నుండే ఆ విధానాలకు వ్యతిరేకంగా నిలకడగా, స్థిరంగా ఐక్య పోరాట వంధానను నరించిన ఏకైక సామాజిక శక్తి కార్మికవర్గ ఉద్యమం మాత్రమే. నయా ఉదారవాద పాలనకు వ్యతిరేకంగా పట్టుదలతో నిరంతరాయంగా పోరాటాలు సాగించడం ద్వారా ట్రేడ్ యూనియన్ ఉద్యమ ఐక్యవేదికను విస్తృతమవుతోంది. చివరకు 2009 నాటికి కేంద్ర ట్రేడ్ యూనియన్ల నన్నింటిని ఐక్యవేదికలో భాగస్వాములను చేయగలిగారు. 2013లో రెండు రోజుల దేశవ్యాప్త సార్వత్రిక సమ్మెతో సహా 2009 నుండి 2015 వరకు జరిగిన అన్ని దేశవ్యాప్త ఐక్య ఉద్యమాలు అన్ని ట్రేడ్ యూనియన్లతో కూడిన ఈ విశాల ఐక్య వేదిక ఆధ్వర్యంలోనే సాగాయి. సరిగ్గా 2015 సెప్టెంబర్ 2వ తేదీన సమ్మెకు కొద్ది రోజులకు ముందే సంయుక్త ట్రేడ్ యూనియన్ ఉద్యమాన్ని బీఎంఎస్ వదిలి



వెళ్లినప్పటికీ ఆ తర్వాత ఐక్య పోరాటాలు కొనసాగాయి. సంఘటిత, అసంఘటిత రంగాలు రెండింటిలోనూ సాగిన ఈ పోరాటాలు కార్పొరేట్ అనుకూల, భూస్వామ్య అనుకూల నయాఉదారవాద విధానాలననుసరిస్తున్న బీజేపీ నాయకత్వం లోని ప్రభుత్వం పట్ల అసంతృప్తిని, ఆగ్రహాన్ని తీవ్రతరం చేసి విస్తృతపర్చాయి.

### ప్రభుత్వాలైతే మారాయి కానీ విధానాలు మారలేదు

ప్రజల జీవితాలు, జీవనోపాధిమీద తీవ్ర ప్రభావం చూపుతున్న నయా ఉదారవాద విధానాల అమలు ఫలితంగా సంఘటిత రంగ కార్మికుల సంఖ్య తీవ్రంగా పడిపోయి, అసంఘటిత రంగ కార్మికుల సంఖ్య తీవ్రంగా పెరగడం, నిరుద్యోగం, ఉద్యోగాల్లో కోత పెచ్చరిల్లడం, ధరల పెరుగుదల, ఉద్దేశ పూర్వకంగానే కార్మిక చట్టాలను అమలు చేయకపోవడం, కార్మిక హక్కుల మీద దాడి, బరితెగించి ప్రభుత్వ రంగ సంస్థలు, ప్రజల ఉపయోగ సేవల్లో ప్రభుత్వ వాటాల ఉపసంహరణ, ప్రైవేటీకరణ వంటి అవాంఛనీయ పరిణామాలు జరిగాయి. ఈ పరిణామాలు రంగాల స్థాయిలోనూ, జాతీయ స్థాయిలోనూ శ్రామిక ప్రజలు ఆందోళనలు, పోరాటాల బాట పట్టేందుకు ప్రేరేపించాయి.

అయితే, పోరాటాల్లో భాగస్వాములయ్యే ప్రజల ఆగ్రహం, అసంతృప్తి ప్రధానంగా తమ కష్ట, నష్టాలకు వ్యతిరేకత వ్యక్తం చేయడానికి మాత్రమే పరిమితమయ్యాయి. సాధారణంగా ఈ అసంతృప్తి, ఆగ్రహం పాలక వర్గాలు అనుసరిస్తున్న విధానాలు, వాటి వెనుక ఉన్న రాజకీయాలకు వ్యతిరేకంగా ఎక్కువెట్టడం లేదు. ఫలితంగా 1991 నుండి అనేక పర్యాయాలు కేంద్రంలోని ప్రభుత్వాలు మారినప్పటికీ ఆర్థిక విధానాలకు సంబంధించి అమలు తీవ్రతలో తప్ప, చెప్పుకోదగ్గ మార్పులు చోటు చేసుకోలేదు. ఈ కాలంలో వివిధ సరిదర్భాల్లో నయా ఉదారవాద విధానాల అమలు తీవ్రతను తగ్గించడంలో వామపక్ష

శక్తులు జోక్యం చేసుకుని కీలక పాత్ర నిర్వహించాయి.

### నియంతృత్వం, వేర్పాటువాదం, ప్రజల దృష్టిని మళ్లించడం వంటి లక్ష్యాలతో సాగుతున్న దురాక్రమణ పూరిత నయా ఉదారవాద పాలన

గత ప్రభుత్వం అనుసరించిన ప్రజావ్యతిరేక, కార్పొరేట్ అనుకూల విధానాలనే మోడీ సర్కార్ మరింత దూకుడుగా అమలు చేయడమేగాక తమ దుష్పరిపాలనకు వచ్చే వ్యతిరేకతను నిరంకుశంగా అణచివేయడం, ప్రాథమిక రాజ్యాంగ విలువలు, సూత్రాలను కాలరాచి వేయడానికి పూనుకుంటోంది. అదే సమయంలో ఈ ప్రభుత్వం కులం, మత విశ్వాసాలు తదితర సంకుచిత భావాలను రెచ్చగొట్టడంతోపాటు సమాజంలో మతపరంగానూ, ఇతర విధానాలుగానూ తీవ్రంగా చీలికలు సృష్టించేందుకు విద్వేషపూరిత వ్యూహాన్ని అమలు చేస్తోంది. ఏ దోపిడీ వర్గాలు పాలనకైతే బీజేపీ ప్రభుత్వం ప్రాతినిధ్యం వహిస్తుందో ఆ వర్గాల పాలనను కొనసాగించే వ్యూహంలో ఇది అంతర్భాగమే. తద్వారా తీవ్ర సంక్షోభంలో కూరుకుపోయిన మన ఆర్థిక వ్యవస్థలో ప్రజల జీవితాలు, జీవనోపాధికి సంబంధించి వారిని వేధిస్తున్న సమస్యల నుండి దృష్టి మరల్చి ఈ అంశాలు రాజకీయంగా చర్చనీయాంశాలు కాకుండా నివారిస్తున్నాయి. ప్రజలు తమ దురవస్థలకు, దారిద్ర్యానికి మూలకారణమైన విధానాలకు వ్యతిరేకంగా ఐక్యంగా పోరాడడానికి బదులు చీలిపోయి వారిలోవారు పోట్లాడుకోవాలని బీజేపీ ప్రభుత్వం కోరుకుంటోంది.

ఈ నేపథ్యంలో పోరాటాలను విస్తరింపచేసి ఐక్య పోరాట వేదికను మరింత విస్తృతం చేసేందుకు ఇప్పటి వరకు మనం చేరుకోలేని వివిధ తరగతుల ప్రజలను చేరుకోవాల్సింది. కార్మికులకు తమ సమస్యల గురించి వివరించే సందర్భాల్లో వారి దారిద్ర్యానికి, దురవస్థలకు మూలకారణమైన నయా ఉదారవాద విధానాలను, ఆ వినాశకర విధానాలను తమపై రుద్దుతున్న

రాజకీయ పార్టీల గురించి వివరించి, వారు తమ అసలు శత్రువును గుర్తించే విధంగా చేయాలనీ; అందుకు చైతన్యవంతమైన, నిర్మాణాత్మక కృషి చేయాలనీ సిఐటియు అఖిల భారత మహాసభ ఇచ్చిన పిలుపును గుర్తు చేసుకోవాలి.

### ఉప్పొంగుతున్న కార్మిక - కర్షక ఐక్యత, ఐక్య పోరాటాలు

గత మూడేండ్ల కాలంలో కార్మికులు ఐక్యంగా, నిలకడగా సాగించిన పోరాటాలతోపాటు, రైతాంగ పోరాటాలు పెల్లుబుకుతున్నాయి. బలవంతపు భూసేకరణకు వ్యతిరేకంగానూ, రుణమాఫీ, గిట్టుబాటు ధరలు కోరుతూనూ రైతాంగం సాగించిన పోరాటాలు బీజేపీ పాలన బండారాన్ని ప్రజల ముందు బహిర్గతం చేశాయి. మహారాష్ట్రలో పెల్లుబికిన రైతాంగ పోరాటాలు, ఆలిండియా కిసాన్ సభ చొరవతో నాసిక్ నుండి ముంబాయి వరకు సాగిన లాంగ్ మార్చ్ (మహాపాదయాత్ర), మధ్యప్రదేశ్, రాజస్థాన్ లలో సాగిన రైతాంగ పోరాటాలతోపాటు వివిధ రాష్ట్రాల్లో సాగిన రైతాంగ పోరాటాలు మోడీ పాలనకు వ్యతిరేకంగా సాగుతున్న ప్రజా ఉద్యమాలకు మరింత ఊపునిచ్చాయి.

కార్మికులు, పేద రైతాంగం నిలకడగానూ, సమన్వయంతోనూ సాగించిన సంయుక్త పోరాటాలు ఈ కాలంలోనే రూపుదిద్దుకోవడం ప్రారంభమైంది. 2018 ఆగస్టు 9వ తేదీన రైతాంగం కోర్కెల సాధనకు దేశవ్యాప్తంగా సుమారు 394 జిల్లాల్లోని 600 కేంద్రాల్లో ఏఐకేఎస్ ఆధ్వర్యంలో సాగిన 'జైల్ భరో' ఆందోళనలో సిఐటియు, ఏఐఏడబ్ల్యూయూ సభ్యులు భాగస్వాములయ్యారు. ఈ ఉద్యమంలో 5 లక్షల మందికి పైగా కార్మికులు, పేద రైతాంగం పాల్గొన్నారు. 2018 సెప్టెంబరు 5వ తేదీన ఢిల్లీలో పార్లమెంటు ముందు జరిగిన మజ్దూర్ - కిసాన్ సంఘర్షణాల్లో 2 లక్షల మందికి పైగా రైతాంగం, కార్మికులు పాల్గొన్నారు. 2018 నవంబరు 29-30 తేదీల్లో న్యూఢిల్లీ లో వేలాది మంది



పేద రైతులు 'కిసాన్ ముక్తి మార్చ్' నిర్వహించారు. రైతాంగానికి మద్దతుగా దాదాపు అన్ని రాష్ట్ర రాజధానుల్లోనూ కార్మికులు ప్రదర్శనలు జరిపారు. ఇప్పటి వరకు మనం చేరుకోలేని వివిధ తరగతుల ప్రజలను చేరుకుని మోడీ ప్రభుత్వ నయా ఉదారవాద పాలన బండారాన్ని బట్టబయలు చేసే విధంగా కేంద్రీకరించి ప్రచారం నిర్వహించడానికి అవసరమైన సన్నాహాలు 2018, ఏప్రిల్ లోనే ప్రారంభించాయి.

ప్రజల్లో చీలికలు తెచ్చే విధంగా అసలు ప్రజా జీవనంతో ఏమాత్రం సంబంధం లేని అంశాల మీద ఆర్ఎస్ఎస్-బీజేపీ సాగిస్తున్న ప్రచారానికి వ్యతిరేకంగా, సమాజంలోని రెండు ప్రధాన ఉత్పత్తి శక్తులు-కార్మికులు, రైతాంగాన్ని సంయుక్త పోరాటాల్లోకి సమీకరించి ప్రజల జీవనోపాధి సమస్యలు ప్రధానాంశాలుగా సాగించే ప్రచారాన్ని చూస్తే ప్రజా ఉద్యమాల్లో గుణాత్మక మార్పు కనబడుతోంది. ఈ నేపథ్యంలోనే సమ్మె రోజుల్లో రైతు, వ్యవసాయ కార్మిక సంఘాలు, గ్రామీణ ప్రాంతాల్లో బంద్ల ద్వారానూ, రైల్వోకో, రాస్తారోకో వంటి ఆందోళనల ద్వారానూ కార్మికవర్గం సాగించిన రెండు రోజుల సమ్మెకు మద్దతునిచ్చాయి.

**ఓటమిలో సానుకూల సూచికలు:**

ప్రజల జీవనం, జీవనోపాధి సమస్యల నుండి ప్రజల దృష్టిని మళ్లించడం, వివిధ తరగతుల ప్రజల మధ్య చీలికలు సృష్టించడంతోపాటు, నియంతృత్వ విధానాలను సరింపం ద్వారా బీజేపీ కేంద్రంలో అధికారంలోకి వచ్చిన ప్రారంభంలో కొంత మేరకు విజయం సాధించింది. అనేక అసెంబ్లీ ఎన్నికల్లో బీజేపీ విజయం సాధించి అత్యధిక రాష్ట్ర ప్రభుత్వాలను కైవశం చేసుకోవడంలో ఇది ప్రతిబింబించింది. అయితే క్రమ క్రమంగా పరిస్థితిలో మార్పు వచ్చింది. హిందీ మాట్లాడే ప్రధాన భూభాగం - మధ్యప్రదేశ్, ఛత్తీస్ఘడ్, రాజస్థాన్లలో బీజేపీ ఓటమి పాలు కావడం; ఎన్ని మోసపూరితమైన పద్ధతులకు పాల్పడినా

కర్నాటకలో అధికారాన్ని చేజిక్కించుకోవడంలో విఫలం చెందడం; బీజేపీ అధికారంలో ఉన్న రాజస్థాన్, ఉత్తరప్రదేశ్ తదితర రాష్ట్రాల్లో 2014లో గెలిచిన 10 లోక్సభ స్థానాలకు జరిగిన ఉప ఎన్నికల్లో బీజేపీ ఓటమి చెందడం ఆ మార్పునకు ప్రారంభ సూచిక. సమస్యల నుండి ప్రజల దృష్టిని మళ్లించే ఎత్తుగడలు, ప్రజలను వివిధ మార్గాల్లో విభజించ చూసే విభజన వ్యూహాలు, ప్రజల ఆకాంక్షలను నెరవేర్చలేక పోయాయి. రామ మందిర నిర్మాణం, గోసంరక్షణ వంటి అంశాలు ప్రజలను తమ వైపు తిప్పుకునే ప్రధాన అంశాలుగా చేయడం బీజేపీకి సాధ్యంకాలేదు. తీవ్ర తరమైన రైతాంగ దురవస్థలు, నిరుద్యోగం, జీవనోపాధి కోల్పోవడం, ధరల పెరుగుదల వంటి సమస్యలు ఎన్నికల్లో ప్రజల అభిప్రాయాలను మలిచాయి. ఫలితంగా ఈ రాష్ట్రాల్లోని ప్రజలు బీజేపీని తిరస్కరించారు.

నిస్సందేహంగా ఇది కొంత మేరకు సానుకూల పరిణామమే. కార్మికులు, పేద రైతాంగం, వ్యవసాయ కార్మికులతోపాటు ఇతర కష్ట జీవులు నిరంతరాయంగా సాగిస్తున్న బ్రహ్మాండమైన పోరాటాలు ఈ సానుకూల పరిణామాలకు దోహదం చేశాయి. ఈ పరిణామాలకు అనేక ఇతర కారణాలు కూడా ఉంటాయి.

### ప్రధాన కర్తవ్యాలు

ఈ సానుకూల పరిణామాలు అదే దిశలో కొనసాగే విధంగా కృషి చేయడం, విస్తృత స్థాయిలో ప్రజా పోరాటాలు నిర్వహించడం మరింత పెద్ద ఎత్తున పోరాటాల్లోకి ప్రజానీకాన్ని సమీకరించడం మన ప్రధాన కర్తవ్యాలు. రాబోయే రోజుల్లో ప్రజల చైతన్యాన్ని సరైన దిశలో మలచడానికి పట్టుదలతో కృషిచేయాలి. ఇదంతా ఆటో మేటిక్గా జరగదు.

ఇదే మన పంథా. ప్రజలను చైతన్య వంతులను చేసి, వారు తమ అసలైన శత్రువును గుర్తించే విధంగా చేయడానికి, జీవనోపాధి సమస్యల మీద ప్రజానీకాన్ని పెద్ద ఎత్తున సమీకరించడం ద్వారా కార్యాచరణను

చేపట్టడమే మన ముందున్న మార్గం. ఆ విధంగా చేయడం ద్వారా మాత్రమే ప్రభుత్వ విధానాలను మార్చే దిశలో మనం సాగడానికి సాధ్యమవుతుంది. ఇందుకు మనం అప్రధానమైన అంశాల మీదకు దృష్టి మరల్చుకుండా ఈ విధానాలకు సంబంధించిన మూలాల మీద పోరాటం సాగించాలి. ఈ కృషిలో భాగంగా సరిగ్గా ప్లాన్ చేసుకుని ప్రచారం నిర్వహించి కష్ట జీవులను సమీకరించి జనవరి 19వ తేదీన కార్మిక-కర్షక సంఘీభావ దినోత్సవాన్ని పాటించాలి. ఈ విషయంలో ప్రధాన బాధ్యత కార్మిక వర్గానిదే. వివిధ తరగతుల ప్రజల విభిన్న కలయికతోపాటు మొత్తం సమాజంలో క్షేత్రస్థాయిలోని పోరాట శక్తుల ఐక్యతను ప్రతిబింబించే విధంగా, వ్యవస్థాగతంగా కింది స్థాయి వరకు మన చొరవను తీసుకు వెళ్లే విధంగా కృషి సాగాలి.

ప్రస్తుత సమయాన్ని మరో ప్రధాన రాజకీయ పోరాటానికి ప్రారంభంగా భావించాలి. ఆ రాజకీయ పోరాటమే రానున్న పోల్ల మెంటు ఎన్నికలు. నయా ఉదారవాద విధానాలను, వాటిని అమలు చేస్తున్న ప్రస్తుత పాలకులను ఎండగట్టాలి. ఈ విషయంలో ఎవర్నీ వదిలే ప్రసక్తే లేదు. ఈ దేశాన్ని, ప్రజలను కాపాడేందుకు నియంతృత్వ, మతోన్మాద పాలకులకు గద్దె దింపే బృహత్తర కర్తవ్యాన్ని నిర్వర్తించాల్సింది. ఈ కర్తవ్యానికి ప్రజలు స్పందించే విధంగా మన కృషి కొనసాగాలి. ప్రజల జీవితాలు, జీవనోపాధి అంశాలు వంటి వర్గ సమస్యలను, ప్రజల ఐక్యత సమస్యలను శక్తివంతంగా ప్రజల ముందుకు తెచ్చి, రాబోయే రాజకీయ పోరాటంలో, రాజకీయంగా చర్చనీయం శాలుగా చేయాలి. ఇందుకు తగిన విధంగా కార్మికవర్గం తన పాత్రను రూపు దిద్దుకోవాలి. ప్రజల దృష్టిని మళ్లించి, వారిని చీల్చే పాలకవర్గాలు, వారి రాజకీయ తైనాతీల (ఏజెంట్లు) కుట్రలను సమర్థవంతంగా ప్రతిఘటించేందుకు ఇదొక్కటే మార్గం.

ఈ పరిస్థితులను అధిగమించాలి! అధిగమించి తీరుతాం!!



## మందగించిన ఆర్థికాభివృద్ధి

న్యూయార్క్: అంతర్జాతీయంగా ఆర్థికాభివృద్ధి మందగించిందని అంతర్జాతీయ ద్రవ్య నిధి (ఐఎంఎఫ్) సంస్థ వ్యాఖ్యానించింది. వృద్ధి రేటు క్షీణించే ముప్పు బాగా పెరిగిపోతోందని పేర్కొంది. కాగా, వాణిజ్య యుద్ధాన్ని పరిష్కరించుకోవాల్సిందిగా ప్రచురితమైన నివేదికలో అమెరికా, చైనాలను కోరింది. 2019 సంవత్సరానికి ప్రపంచవ్యాప్తంగా 3.5 శాతం వృద్ధి రేటు ఉంటుందని ఐఎంఎఫ్ అంచనా వేసింది. 2020 సంవత్సరానికి ఇది 3.6 శాతం ఉండొచ్చని పేర్కొంది.

అక్టోబరులో ఐఎంఎఫ్ అంచనాల కన్నా ఇవి 0.2, 0.1 శాతం పాయింట్లు తక్కువ. మూడు మాసాల కాలంలో వృద్ధి లక్ష్యాలను తగ్గిస్తూ జరిగిన రెండో సవరణ ఇది. “అంతర్జాతీయ వృద్ధి రేటు ఆరోగ్య కరమైన రీతిలో విస్తరిస్తోంది. కానీ, వృద్ధిరేటు నెమ్మదిగా మందగించడం కూడా మనకు కనిపిస్తోంది” అని ఐఎంఎఫ్ పరిశోధనా విభాగ అధిపతి గీతా గోపీనాథ్ చెప్పారు. చైనా, అమెరికా మధ్య వాణిజ్య యుద్ధమే ఇందుకు కారణమని పేర్కొంది. కొత్త

ఇంధన కాలుష్య ప్రమాణాల కారణంగా జర్మనీ ఆటో తయారీ రంగం చతికిల పడడం, ఇటలీలో దేశీయ డిమాండ్ బలహీనపడడం వంటి అంశాలు కూడా ప్రపంచ వృద్ధి రేటుకు ఆటంకం కలిగించాయని ఐఎంఎఫ్ పేర్కొంది. అభివృద్ధి చెందిన దేశాలు కూడా వృద్ధి రేటు విషయంలో వెనకడుగు వేస్తున్నాయి. ఈ ఏడాది 2 శాతం వృద్ధిరేటు ఉంటుందని అంచనా వేశారు. 2020కల్లా ఈ రేటు 1.7 శాతం ఉండచ్చునని భావిస్తున్నారు.

## సుస్థిర వ్యవసాయం కోసం బెర్లిన్ లో భారీ ర్యాలీ

బెర్లిన్: జర్మనీ రాజధాని బెర్లిన్ లో సుస్థిరమైన, వాతావరణ అనుకూలమైన వ్యవసాయాన్ని అభివృద్ధి చేయాలని డిమాండ్ చేస్తూ ధాదాపు 35 వేల మంది ప్రదర్శన జరిపారు. ఆహార మార్కెట్టును చేజిక్కించుకునేందుకు పారిశ్రామిక దిగ్గజాలు చేస్తున్న ప్రయత్నాలను యూరోపియన్ యూనియన్ సమర్థిస్తోందని, ఇది తమకు ఎంతమాత్రం సమ్మతం కాదని ప్రదర్శనకారులు నినాదాలు చేశారు. చెక్క స్పూన్లు తీసుకుని పాత్రలపైన కొడుతూ భారీగా శబ్దాలు చేశారు. ప్రదర్శన కారులంతా బ్రాడెన్ బర్గ్ గేటువద్దకు

చేరుకున్న తరువాత అక్కడ సభ జరిగింది. తమ మునిమనుషులకు కూడా ప్రయోజనం కలిగించేటటువంటి వ్యవసాయ విధానాన్ని ప్రకటించాలని వక్తలు ప్రభుత్వాన్ని డిమాండ్ చేశారు. ప్రభుత్వ వ్యవసాయ విధానంలో మార్పులు చేయాలని కోరారు. బెర్లిన్ నగరంలో డీజిల్ వినియోగం వల్ల కాలుష్యం అపారంగా పెరిగిపోయిందని వక్తలు విమర్శించారు. దేశం నలుమూలల నుండి 170 మంది రైతులు ట్రాక్టర్లను నడుపుకుంటూ వచ్చి ప్రదర్శనలో పాల్గొన్నారు. ప్రదర్శనలో పాల్గొనే ముందు వారు

వ్యవసాయ మంత్రిత్వశాఖ కార్యాలయం వద్దకు వెళ్లి మంత్రిని కలుసుకునేందుకు ప్రయత్నించారు. తమ డిమాండ్లను పొందు పరిచిన వినతిపత్రాన్ని మంత్రికి రైతులు అందజేశారు. నిరసన ప్రదర్శనలోకి వ్యవసాయానికి వినియోగించే పశువులను కూడా తీసుకువచ్చారు. ఈ ప్రదర్శనలో ప్రధానంగా వామపక్షాలు, గ్రీన్స్ పార్టీ కార్యకర్తలు పాల్గొన్నారు. దిగ్గజాలైన కంపెనీలు టన్నుల కొద్దీ డబ్బు పోగేసుకుంటూ రైతులను ఇబ్బందులపాలు చేస్తున్నారని ప్రదర్శకులు విమర్శించారు.

## అధిక వేతనాల కోసం హంగరీ

బుడాపెస్ట్: హంగరీలోని జియర్ లో గల ‘ఆడి’ ఆటోమొబైల్ కర్మాగారంలో కార్మికులు అధిక వేతనాలు, ఇతర ఆర్థిక ప్రయోజనాల కోసం సమ్మె చేస్తున్నారు. సమ్మె నోటీసు ఇచ్చి తొలుత రెండు గంటల పాటు పనులను నిలిపేశారు.

ఆడి హంగేరియా ఇండిపెండెంట్ ట్రేడ్ యూనియన్ (ఎహెచ్ఎఫ్ఎస్జెడ్) ఈ సమ్మెకు పిలుపిచ్చింది. జియర్ ప్లాంట్ లో 11,500 మంది కార్మికులు పనిచేస్తున్నారు.

కార్మికుల మౌలిక వేతనాలను 18 శాతం పెంచాలని ఈ జర్మనీ సంస్థను యూనియన్ డిమాండ్ చేసింది. ప్రతి ఉద్యోగికి నెలకు వారాంతపు సెలవు ఇవ్వాలని కోరింది. ఉద్యోగి ప్రయోజనాలను 6.2 లక్షల హెచ్ యుఎఫ్ఎల నుండి 7.87 లక్షల హెచ్ యుఎఫ్ఎలకు పెంచాలని, బోనస్ ను కూడా పెంచాలని డిమాండ్ చేసింది.

ఈ ప్రాంతంలో ఆడి సంస్థకు చెందిన హంగరీ ఉద్యోగులే బాగా తక్కువగా

వేతనాలు పొందుతున్నారని కార్మిక సంఘం సర్వేలో వెల్లడైంది. స్లోవేకియాలో ఆడి కార్మికులు ఇక్కడ వారికన్నా 28 శాతం ఎక్కువ వేతనాలు పొందుతున్నారు.

చెక్ రిపబ్లిక్ లో 25 శాతం ఎక్కువ పొందుతున్నారు. పోలేండ్ లో ఈ తేడా ఏకంగా 39 శాతం వరకు ఉంది. బెల్జియన్ కార్మికులకైతే జియర్ కార్మికుల వేతనాలు కన్నా 3.6 రెట్లు ఎక్కువ లభిస్తున్నాయి.




# అంతులేని అసమానత

భారతదేశం.. రాజకీయ నాయకుల బూటకపు వాగ్దానాలకు ఆలవాలం. పేదల అభివృద్ధి లక్ష్యమంటూ చెప్పే మాటల భాండాగారం. అట్టడుగు వర్గాల ప్రజలు సంపద సృష్టించేలా, ఆర్థిక సాధికారత సాధించేలా కృషిచేస్తామంటూ హామీల పరంపరకు నిదర్శనం. ఇది సగటు భారతీయుడు కళ్ల ముందు కనిపించే స్పష్టమైన బతుకు చిత్రం. సంపదను ఎవరు సృష్టిస్తున్నారు. సంపద ఎవరికి అందుతోంది? సంపదను ఎవరు కోల్పోతున్నారు? ఎవరు దోచేస్తున్నారో..? ఈ నాలుగేళ్ల కాలంలో స్పష్టంగా ప్రస్ఫుటమవుతోంది. ఆర్థిక సంస్కరణలు, వ్యవస్థల్లో జోక్యం, అనాలోచిత విధానాలు, విధ్వంసకర చర్యలు దేశంలోని బడుగులను, మధ్యతరగతి వర్గాల జీవితాన్ని ఛిద్రం చేస్తున్నాయి. కేంద్రంలోని మోడీ పాలన ఫలితంగా సమాజంలోని ప్రజల మధ్య తీవ్రస్థాయిలో అంతరాలు పెరిగాయి. నోట్ల రద్దు పేదలను నిలువునా ముంచేసింది. జీఎస్టీ జీవన ప్రమాణాలను దిగజార్చింది. భారతదేశంలో సంపద పరిస్థితిపై ఆక్స్ ఫామ్ సంస్థ విడుదల చేసిన తాజా నివేదిక ఇదే అంశాన్ని తేటతెల్లం చేసింది.

న్యూఢిల్లీ : భారతదేశంలో కొందరి వద్దే సంపద కేంద్రీకృతమవుతోంది. దేశంలోని సంపన్నుల ఆదాయంలో నిరుడు భారీ పెరుగుదల కనిపించింది. 2018లో కార్పొరేట్ల ఒక రోజు ఆదాయం రూ.2,200 కోట్లకు చేరింది. దేశంలో అత్యంత ధనవంతుల్లో ఒక శాతం మంది ఆదాయం 39 శాతం పెరిగింది. దిగువ భాగంలో ఉన్నవారి ఆదాయం 3 శాతం మాత్రమే పెరగడం గమనార్హం. ఈ వివరాలను అంతర్జాతీయ హక్కుల సంస్థ 'ఆక్స్ ఫామ్' తన నివేదికలో పేర్కొంది. స్విస్ స్టై రిసార్చు పట్టణంలో ప్రపంచ ఆర్థిక

ఫోరమ్ (డబ్ల్యూఈఎఫ్) వార్షిక సమావేశం మరో ఐదు రోజుల్లో ప్రారంభం కానున్న నేపథ్యంలో ఈ సంస్థ తన అధ్యయనంలో పలు ఆసక్తికర విషయాలను వెల్లడించింది. దేశంలోని 10 శాతం జనాభాకు సమానమైన 13.6 కోట్ల మంది పేదలు 2004 నుంచి అప్పుల్లోనే కొనసాగుతున్నారు. ప్రపంచవ్యాప్తంగా బిలియన్ల ఆదాయం గతేడాది 12 శాతం (రోజుకు 2.5 బిలియన్



డాలర్లు) పెరగగా.. దిగువన ఉన్న పేదల ఆదాయంలో మాత్రం 11 శాతం క్షీణత కనిపించినట్లు అంతర్జాతీయ హక్కుల సంస్థ తెలిపింది. ధనిక, పేదల మధ్య పెరుగుతున్న విభజన పరిష్కారానికి తక్షణ చర్యలు తీసుకోవాలని దావోస్ లో ప్రపంచ ధనిక, శక్తిమంతుల వార్షిక సదస్సుకు హాజరైన రాజకీయ నాయకులు, వ్యాపారవేత్తలు కోరుతున్నారు. పెరుగుతున్న అసమానతలతో పేదరికంపై పోరాటం తగ్గిపోతోంది.

ఆర్థిక వ్యవస్థలు ధ్వంస మవుతున్నాయి. తత్ఫలితంగా ప్రపంచవ్యాప్తంగా ప్రజాగ్రహం ఊవందు కుంటోందని ఆక్స్ ఫామ్ వెల్లడించింది. దావోస్ లో జరుగుతున్న డబ్ల్యూ ఈఎఫ్ సదస్సుకు హాజరైన వారిలో ఒకరైన ఆక్స్ ఫామ్ అంతర్జాతీయ కార్యనిర్వాహక డైరెక్టర్ విన్నీ బయాన్ యిమా మాట్లాడుతూ కొంతమంది సంపన్న వ్యక్తుల వద్దే భారతదేశంలో పెరుగుతున్న సంపద వాటా కేంద్రీకృతమవడం 'నైతికంగా దారుణం' అని పేర్కొన్నారు. పేదలు వారి పిల్లల కడుపు నింపడానికి లేదా వైద్యం కోసం మందుల కొనుగోలుకు డబ్బులు చెల్లించలేక తీవ్రంగా కష్టపడుతున్నారని ఆమె వివరించారు. 'ఎగువ ఒక శాతం మధ్య ఉన్న ఈ అసహ్యకరమైన అసమానత మిగిలిన భారతదేశమంతటా కొనసాగితే ధృశ సామాజిక, ప్రజాస్వామ్య నిర్మాణం పూర్తిగా కుప్పకూలిపోతుంది' అని ఆమె చెప్పారు. ఈ సంపద మరింత కేంద్రీకృతమవుతోందంటూ మానవజాతిలో సగం పేదవారి (13.6 మిలియన్ ప్రజల) వద్ద ఉన్న మొత్తం ఆదాయం కేవలం 29 శాతం ధనికుల వద్ద ఉండటం గమనార్హం. గతేడాది ఇంత ఆదాయం 44 శాతం మంది వద్ద ఉండేది. ప్రపంచంలోనే అత్యంత

ధనవంతుడైన అమెజాన్ వ్యవస్థాపకుడు జెఫ్ బేజోస్ సంపద 112 బిలియన్ డాలర్లకు చేరుకుంది. ఆయన ఆదాయంలో ఒక శాతం ఆదాయం 115 మిలియన్ల జనాభా ఉన్న ఇథియోపియా దేశ ఆరోగ్య బడ్జెట్ తో సమానం కావడం విశేషం. ఇక భారత్ లో పది శాతం ధనికులు జాతీయ ఆదాయంలో 77.4 శాతం కలిగి ఉన్నారు. జనాభాలో ఒక శాతం సంపన్నుల వద్ద 51.53 శాతం సంపద పోగుబడింది. ఇక మెజార్టీ ప్రజలైన



దిగువన ఉన్న 60 శాతం మంది.. జాతీయాదాయంలో 4.8 శాతం సంపద మాత్రమే కలిగి ఉన్నారు. భారత్ జనాభాలో దిగువ 50 శాతం మంది సంపద కేవలం 9 మంది బిలియనీర్ల వద్ద కేంద్రీకృతమై ఉంది. అత్యధిక స్థాయి సంపద అసమానత ప్రజాస్వామ్యాన్ని అణిచివేస్తుందని ఆక్స్ ఫామ్ పేర్కొంది. 2018-2022 మధ్య భారత్ నుంచి కొత్తగా రోజుకు 70 మంది మిలియనీర్లు పుట్టుకువస్తారని ఆక్స్ ఫామ్ అంచనా వేసింది. 'విద్య, ఆరోగ్యం వంటి ప్రజా సేవలకు తగినన్ని నిధులు కేటాయించకపోవడం ద్వారా ప్రభుత్వాలు అసమానతలను ఎలా పెంచుతున్నాయో సర్వే స్పష్టీకరించింది. ఒకవైపు పన్ను సంస్థలు సంపన్నులపై పన్నులు తగ్గిస్తూ, ఇతరులపై పన్ను భారాన్ని పెంచుతున్నాయి' అని ఆక్స్ ఫామ్ ఇండియా సీఈఓ అమితాబ్ బెహర్ తెలిపారు. ఆర్థిక అసమానతలు పెరుగుతుండటం మహిళలు, బాలికలపై తీవ్ర ప్రభావం చూపుతుందని సర్వే వెల్లడించింది. 'మీ పిల్లలు పాఠశాలలో ఎన్ని సంవత్సరాలు గడుపుతున్నారో లేదా ఎంత

కాలం జీవిస్తున్నారో ఒక బ్యాంకు ఖాతా పరిమాణం ఖరారు చేయకూడదు. ఇది ప్రపంచవ్యాప్తంగా చాలా దేశాల్లో వాస్తవం. అయితే కార్పొరేషన్లు, అత్యంత సంపన్నులు తక్కువ పన్నులు చెల్లిస్తున్నారు. లక్షలాది మంది బాలికలు మంచి విద్యను పొంద లేకపోతున్నారు. ప్రసూతి రక్షణ కొరవడి మహిళలు మరణిస్తున్నారు' అని విన్నీ బయాన్యిమా చెప్పారు. గతేడాది భారత్ లో కొత్తగా 18 మంది బిలియనీర్లు పుట్టుకు వచ్చారు. దీంతో మొత్తం బిలియనీర్ల సంఖ్య 119కి చేరింది. వీరి మొత్తం ఆదాయం తొలిసారిగా 400 బిలియన్ డాలర్ల (రూ. 28 లక్షల కోట్లు)కు చేరింది. 2008 ప్రపంచ ఆర్థిక సంక్షోభం తర్వాత ఇదే అతిపెద్ద వార్షిక వృద్ధి. దేశంలోని ఒక శాతం ఉన్న అత్యంత సంపన్నులు వారి సంపదపై కేవలం 0.5 శాతం మాత్రమే అదనంగా పన్ను చెల్లిస్తున్నారని ఆక్స్ ఫామ్ నివేదిక తెలిపింది. ఆరోగ్యంపై ప్రభుత్వ వ్యయాన్ని 50 శాతానికి పెంచడానికి తగినంత డబ్బును పెంచవచ్చు. వైద్యం, ప్రజారోగ్యం, పారిశుధ్యం, నీటి సరఫరా కోసం కేంద్ర,

రాష్ట్ర ప్రభుత్వాల మిశ్రమ ఆదాయం, మూల ధన వ్యయం మొత్తం రూ.2,08,166 కోట్లు. దేశంలోని అత్యంత సంపన్నుడు ముఖేష్ అంబానీ సంపద రూ.2.8 లక్షల కోట్లకన్నా తక్కువ. ప్రపంచవ్యాప్తంగా సంస్థలు, సంపన్నుల పన్ను రేట్లు నాటకీయంగా తగ్గించబడినట్లు నివేదిక వివరించింది. బిలియనీర్ల సంపద అమాంతం పెరుగుతుండగా తగినన్ని నిధులు కేటాయించక పోవడం వల్ల ప్రజా సేవలకు ఇబ్బందులు తలెత్తుతున్నాయి. పేద ప్రజలను మినహాయించి ప్రైవేటు కంపెనీలకు జెట్ సోర్స్ చేస్తున్నారని పేర్కొంది. భారత్ సహా అనేక దేశాల్లో మంచి విద్య లేదా మెరుగైన ఆరోగ్య రక్షణ ధనవంతులకు మాత్రమే లగ్జరీగా మారిందని హక్కుల గ్రూపు నివేదించింది. 'సంపన్న కుటుంబాల చిన్నారులకన్నా భారత్ లోని పేద కుటుంబాల చిన్నారులు మూడింతలు అధికంగా తమ తొలి పుట్టిన రోజుకు ముందుగానే మృత్యువాత పడే అవకాశాలున్నాయి' అని ఆక్స్ ఫామ్ పేర్కొంది.

## ఆర్థిసీ పరిరక్షణ, వేతనాల కోసం జరిగే ఫిబ్రవరి 6న జరిగే సమ్మెను జయప్రదం చేద్దాం

ఆర్థిసీ పరిరక్షణ, మెరుగైన వేతనాల సవరణ కోసం వచ్చే నెల 6 నుంచి తలపెట్టిన సమ్మెను విజయవంతం చేసేందుకు కార్మిక వర్గం సన్నద్ధమవ్వాలని ఆర్థిసీ జెఎసి పిలుపునిచ్చింది. ఆర్థిసీ యూనియన్లు ఎస్డబ్ల్యుఎఫ్, కార్మిక పరిషత్, వైఎస్ఆర్ ఆర్థిసీ మజ్దూర్ యూనియన్, డబ్ల్యుయు, బిడబ్ల్యు, కార్మిక సంఘం, యుడబ్ల్యుయు తదితర యూనియన్లు ఆయా ఆర్ఎం కార్యాలయాల వద్ద ఆందోళనలు నిర్వహించాయి. సమ్మె సన్నాహకంలో భాగంగా విజయవాడ పాత బస్టాండ్ స్టేంట్ నుంచి బుధవారం చేపట్టిన చలో ఆర్ఎం ఆఫీసు కార్యక్రమాన్ని ఆర్థిసీ కార్మికులు విజయవంతం చేశారు. కృష్ణాజిల్లాలోని 14 డిపోల పరిధిలోని

వందలాది మంది కార్మికులు పాత బస్టాండ్ కు చేరుకొని అక్కడి నుంచి ర్యాలీగా పిఎన్ బస్ స్టేషన్ కు చేరుకున్నారు. మెరుగైన వేతనాల సవరణ చేయాలని, ఆర్థిసీ సంస్థను పరిరక్షించాలని, ఆర్థిసీని ప్రభుత్వంలో విలీనం చేయాలని, ప్రభుత్వ యాజమాన్య మొండివైఖరి నశించాలని కోరుతూ కార్మికులు నినాదాలు చేశారు. బస్ స్టేషన్ ముఖద్వారం వద్ద జరిగిన కార్యక్రమాన్ని ద్వేషించి జెఎసి నాయకులు, ఎస్డబ్ల్యుఎఫ్ రాష్ట్ర అధ్యక్షులు ఎస్కె.జిలానీ బాష మాట్లాడారు. ఆర్థిసీ పరిరక్షణకు, వేతనాల సవరణ కోసం వచ్చే నెల 6వ తేదీ నుంచి జరపతలపెట్టిన సమ్మెలో కార్మికవర్గం పెద్ద ఎత్తున పాల్గొని కార్మికుల శక్తి ఏమిటో ప్రభుత్వానికి, యాజమాన్యానికి తెలియ

జేయాలన్నారు. జెఎసి నాయకులు, అధికార గుర్తింపు సంఘం ఎంప్లాయిస్ యూనియన్ నాయకులు పాల్గొన్నారు. గుంటూరు, విశాఖ, కర్నూలు జిల్లాల్లో భారీ ర్యాలీ జరిగాయి. జెఎసి నాయకులు అయ్యపరెడ్డి, వై.వి.రావు, పి.నుబ్రమణ్యం రాజు, ఎస్డబ్ల్యుఎఫ్ రాష్ట్ర డిప్యూటీ జనరల్ సెక్రటరీ కట్టా సుబ్రమణ్యం, నాయకులు ఎం. హరిబాబు, కార్మిక పరిషత్ రాష్ట్ర నాయకులు వై.రాము, ఎస్డబ్ల్యుఎఫ్ నాయకులు ఎన్. రాజశేఖర్, ఎంప్లాయిస్ యూనియన్ జిల్లా కార్యదర్శి ఇ.శ్రీనివాసులరెడ్డి, ఎస్డబ్ల్యుఎఫ్ రాష్ట్ర ప్రధాన కార్యదర్శి సిహెచ్ సుందరయ్య పాల్గొని ఫిబ్రవరి 6న సమ్మెకు పిలుపునిచ్చారు.



# కులవివక్షను ప్రశ్నించిన పరియేరుమ్ పెరుమాళ్

సినిమా అంటేనే.. వినోదం. ఇందులో ఏమాత్రం సందేహం లేదు. అలాగని.. సందేశం ఇచ్చిన సినిమాలు లేవనికావు. కానీ.. ఆ సందేశాత్మక చిత్రాల్లోనూ.. ప్రేక్షకాకర్షణ కోసం మెలోడ్రామాను అంతో ఇంతో నింపేయడం వల్ల.. చాలా సినిమాలు వినోదంతోకూడిన సందేశాత్మక చిత్రాలుగానే సినిమా చరిత్రలో మిగిలిపోయాయి. కానీ, ఇటీవలి కాలంలో సినిమాలు 'వెండితెర' సరిహద్దు గీతలను దాటుకుంటూ వాస్తవ ప్రపంచంలోకి అడుగుపెడుతున్నాయి.. ప్రశ్నిస్తున్నాయి.. గర్జిస్తున్నాయి.. ప్రేక్షకుడ్ని అంతే స్థాయిలో ఆలోచించేలా వెంటాడుతున్నాయి. అలాంటి సినిమానే 'పరియేరుమ్ పెరుమాళ్' అనే తమిళచిత్రం. మన కళ్ళ ముందు కనిపించే ఓ సామాజిక వివక్షకు వాస్తవ రూపమే ఈ సినిమా కథ.


2018 మార్చి. గుజరాత్ లోని తింబి గ్రామంలో ప్రదీప్ రాథోడ్ అనే ఇరవై ఒక్క ఏళ్ల దళిత యువకుడ్ని అగ్రకులస్తులు ఘోరంగా హత్య చేశారు. గుర్రాన్ని పెంచుకోవడం అతడు చేసిన నేరం. 2018 ఏప్రిల్. రాజస్థాన్ భిల్వారా జిల్లాలో దళితుల పెళ్లి సందర్భంగా పెళ్లికొడుకు గుర్రం ఎక్కాడని అతనిపై ఘాతుకంగా దాడి చేశారు కుల దురహంకారులు. అంతకు మూడేళ్ల క్రితం మధ్యప్రదేశ్ లోని రత్నాంలో కూడా ఇటువంటి సంఘటనే జరిగింది. చెప్పుకుంటూ పోతే దళితులపై అకృత్యాలు జరగని రోజంటూ లేదు. 'పరియేరుమ్ పెరుమాళ్' తమిళచిత్రం చూసిన తర్వాత చిత్రంగా ఈ గుర్రం ఉదాహరణలే గుర్తుస్తున్నాయి. గుర్రం అధికారానికి, సంపదకి చిహ్నం. అది అగ్రకులం సొత్తు మాత్రమే కావాలి. దళిత 'కుక్క' గుర్రమెక్కే ఊహ కూడా మానుకోవాలి. అదీ అగ్రవర్ణ ఆదేశం. కానీ మన సినిమాలో దళిత కథానాయకుడు మాత్రం తను 'గుర్రమెక్కి వచ్చిన దేవుడిని' అంటూ 'పరియేరుమ్ పెరుమాళ్' అన్న తన

పేరుకి అర్థం చెబుతాడు క్లాసులో లెక్చరర్ తో. బిఎ, బిఎల్ కంటిన్యూయింగ్ అని కూడా చెబుతాడు అప్పర్ లైనింగ్ తో. (లైనింగ్ లో కూడా నిమ్మస్థానం వద్దనేమో!)

ఇటీవలి కాలంలో మరాఠీలో నాగరాజ్ మంజులే, తమిళంలో పా.రంజిత్ వంటి నవతరం దర్శకులు భారతీయ సినిమాలో దళిత కేతనాన్ని ఎగరేస్తున్నారు. సినిమాలో అంబేద్కర్ జాన్ని సెలబ్రేట్ చేస్తున్న 'మద్రాస్-కబాలి-కాలా' ఫేం పా.రంజిత్ తన 'నీలం ప్రొడక్షన్' సొంత బ్యానర్ పై నిర్మించిన మొదటి

సాగబోతుందో మనకు అర్థమవుతుంది.

కథాకాలం 2005. 'కరుపి' (నల్ల కుక్క) చావుతో మొదలౌతుంది సినిమా. ఊధి బయటి నీటి కుంటలో కొందరు నిమ్మ కులస్తులు పాటలు పాడుకుంటూ పెంపుడు కుక్కలను ఆ నీటిలో స్నానం చేయిస్తుంటారు. అక్కడికి కథానాయకుడు 'పెరియన్' వస్తాడు తన ప్రాణానికి ప్రాణమైన కరుపితో. వారు బయల్దేరేసరికి అగ్రకులాల బ్యాచి అటువైపు వస్తుంది. తర్వాతి రోజే లా కాలేజీలో అడ్మిషన్ గనుక తను గొడవకు పోనంటాడు పెరియన్.



'ఎంతకాలం అణిగిమణిగి ఉండాల్సి?' అని వాళ్లలో ఒకడంటే 'మన పెద్దవాళ్లు వీళ్ల పొలాల్లో పని చేస్తున్నంత కాలం మన బతుకులు ఇంతే!' అని జవాబిస్తాడు మరో కుర్రాడు. మరోవైపు, 'వీళ్లకి ఈ రోజు బుద్ధి చెప్పాల్సిందే!' అని అంటాడు పెద్దకులానికి చెందిన ఒక కుర్రాడు. మరొకడు 'అపవిత్ర మైపోయిన' ఆ నీటి

సినిమా ఇది. దర్శకుడు మారి సెల్వరాజ్ కూడా తన ఈ మొదటి సినిమాతోనే అందర్నీ ఆశ్చర్యచకితుల్ని చేశాడు. ఈ సినిమా మణిరత్నం సినిమాతో సహా రిలీజ్ కావడంతో ప్రదర్శనకు తగినన్ని హాళ్లు కూడా దొరకలేదు. కానీ ఆ నోటా ఈ నోటా సినిమా ప్రచారం కావడంతో, అవతలి సినిమా చప్పబడిపోవడంతో థియేటర్ యజమానులు ఈ సినిమాకు ఎక్కువ షోలు కేటాయించక తప్పలేదు. ఈ దేశంలో చిన్న పెద్ద కులాల వివక్ష, సినిమాల వివక్ష ప్రతి శుక్రవారమూ సినిమాల విడుదల సమయంలో కనిపిస్తున్నదే!

కుక్కలా అవమానించబడుతున్న వాడు తన పేరుకు తగ్గట్టు గుర్రమెక్కే ఆత్మగౌరవాన్ని ప్రదర్శించడమే సినిమా ఇతివృత్తం. 'కులం, మతం మానవత్వానికి కంటకాలు' అని ఆరంభంలో చూపినపుడే ఈ సినిమా ఎలా

కుంటలో ఉచ్చ పోస్తాడు. ఇంటికి వెనుదిరిగిన పెరియన్ కి కరుపి కనిపించడంలేదని తెలుస్తోంది.. మననం శంకించినట్టే పెత్తందారుల ఆగ్రహానికి ఆ మూగజీవి బలైపోతుంది. రైల్వేలైనుకు కట్టేయగా వాయువేగంతో వస్తున్న ట్రైను కిందపడి, తునాతునకలౌతుంది. 'మను షులంతా ఒక్కలాంటి వాళ్లని ఎలా నమ్మేశావమ్మా? ఎవరు పిలిచినా వెళ్లిపోతావా?' అంటూ ఊరిజనం 'కరుపి' కోసం విలపిస్తూ గౌరవంగా అంత్యక్రియలు జరుపుతారు.

తిరునెల్వేలి లా కాలేజీలో చేరుతాడు పెరియన్. 'లా చదివి ఏమవ్వాలనుకుంటున్నావ్?' అని ప్రిన్సిపాల్ అడిగితే 'డాక్టర్ అంటే డాక్టర్ అంబేద్కర్ అవుదామని అనుకుంటున్నాను' అని చెప్పి అక్కడే ఐడెంటిఫై అయిపోతాడు. పెద్దకులపు 'లా



కాలేజీ' ప్రిన్సిపాల్ కి రాజ్యాంగ నిర్మాత పేరు కూడా సందేహాస్పదమనిపిస్తుంది. ప్రిజుడిన్ తో ఉన్న అతడు అడ్మిషన్ ఫారం వెనుక ఆ సంగతి రాయమంటాడు తన గుమస్తాతో. ఆంబేద్కర్ పేరెత్తే వారు త్వర లోనే ఏదో రాజకీయపు గొడవ చేస్తారన్నది అతడి 'ప్రగాఢ' విశ్వాసం! ఆయన టేబుల్ పై గాంధీజీ పటం ఉంటుంది. నూతన ఆలోచనలకు శ్రీకారం చుట్టాల్సిన విద్యాసంస్థలు కులవ్యవస్థ కేంద్రాలుగా మారాయని రుజువు చేస్తాయి కాలేజీలోని పరిస్థితులు. ఇంగ్లీషు సరిగ్గా రాకపోవడంతో టెక్చరర్ల హేళన ఎదుర్కొంటాడు పెరియన్. నుదుట తిలకం పెట్టుకున్న ఇంగ్లీష్ అధ్యాపకుడు 'రిజర్వేషన్ తో వచ్చిన కోటా కోడివి, కనుక గుడ్లు పెట్టడానికే వనికొస్తావ్!' అని అవమానంగా మాట్లాడతాడు. కానీ, విద్యావ్యవస్థ లోపం వల్లనే పల్లెటూరి విద్యార్థులకి ఇంగ్లీషు సరిగ్గా రావడం లేదన్నది అసలు నిజం! పెరియన్ అమాయకత్వాన్ని మెచ్చి, అతడికి ఇంగ్లీషు విషయంలో నహకరించడానికి ముందుకొస్తుంది జో లేక జ్యోతి మహాలక్ష్మి. వారి స్నేహం అదే క్లాసులో ఉన్న జో అన్నయ్య శంకరలింగంకు నచ్చదు. కాలేజీ మొత్తానికి పెరియన్ ఒక్కడినే తన అక్కయ్య పెళ్ళికి ఆహ్వానిస్తుంది జో. ఆహ్వానం అందుకుని వెళ్లిన పెరియన్ ను జో తండ్రి ఓ గదిలోకి తీసుకుపోతాడు. అతడి ఊరి పేరు 'వులియాంకులం' ద్వారా కులాన్ని కనిపెడతాడు. ఆ గదిలో శంకరలింగం మనుషులు అతడిని చావబాది, అతడిపై ఉచ్చపోస్తారు. 'నా కూతురి నుంచి దూరం కాకపోతే.. నిన్ను, మా అమ్మాయిని నా కులపోళ్లు చంపేస్తారని' బెదిరిస్తాడు జో తండ్రి. ఈ సంగతి తెలిసి జో పెరియాన్ తనకెందుకు దూరంగా ఉన్నాడో, హఠాత్తుగా ఈ మార్పేమిటో అని జో బాధపడుతుంది.

• తనను అమితంగా ప్రేమిస్తున్న జోకి నిజం చెప్పలేక, పుట్టుక కారణంగా తనెందుకు అస్పృశ్యుడయ్యాడో అర్థంకాక, 'నేనెవర్ని?' అన్న ప్రశ్నకు జవాబు దొరక్క తాగిన మైకంలో క్లాసులో కొచ్చి, వార్నింగులు పొంది స్వవినాశక పతనదిశలో సాగుతాడు

పెరియన్. 'హ్యూమిలియేషన్' అన్న మాటకు 'అవమానం' అన్న మామూలు అనువాదం సరిపోదేమో! అటువంటి 'హ్యూమిలియేషన్'కు గురై, ఎంతో పెద్ద 'ఏంబిషన్'తో వచ్చిన రోహిత్ వేముల వంటి బ్రెట్ విద్యార్థి కూడా ఆత్మ హత్య చేసుకున్నాడు. కానీ, మన పెరియన్ అలా కాకుండా తన ఆత్మగౌరవాన్ని కూడ గొట్టుకుని ఎదురు నిలవాలను కుంటాడు. కానీ, అతడ్ని ప్రతిసారీ మరింత అపనిందల పాలు చేస్తుంటారు శంకర లింగం అండ్ కో. పేరెంట్ కాలేజీపై కొత్త ప్రిన్సిపాల్ తో కలవడానికి వచ్చిన అతడి తండ్రినీ బట్టలూడదీసి అవమానిస్తారు ఈ పెత్తందారీ మూక.

అనుమానం రాకుండా పగడ్చుందీగా హత్యలు చేసే ఒక ముసలాడి పాత్ర ఈ సినిమాలో ఉంది. కులహంకారం వంట బట్టించుకున్న ఇతడు 'తను చేసే హత్యలు కులదేవతకు నైవేద్యం' లాంటివని చెప్పు కుంటాడు. ఇతడికి కులపిచ్చి ఎంతెక్కువంటే ఊరి చెరువులో స్నానమాడినందుకు ఒకడ్ని చంపుతాడు. కులం తక్కువవాడ్ని ప్రేమించిన అమ్మాయి ఇంకా బతికుందని తెలిసినా చంపేస్తాడు. నిమ్మజాతి వాడి పక్కన బస్సులో కూర్చోడు. కులం హత్యల్ని పరువు హత్యల్ని ఆక్సిడెంట్లుగా, ఆత్మ హత్యలుగా చలామణి చేయగలడు. ఇతన్నే పెరియన్ హత్య కోసం నియమిస్తారు. పెరియన్ మంచి వాడని తెలిసినా 'కులం' కోసం ఒప్పుకుంటాడు. అయితే, అతడు పెరియన్ హత్యను ప్రమాదంగా చూపే యత్నంలో విఫలమై తను ఓడినందుకు అవే పట్టాలపై ఆత్మహత్య చేసుకుంటాడు ఆ ముసలాడు.

కరుపి సినిమా మొదట్లోనే చని పోయినా, దాని నీడ సినిమా మొత్తం ఉంటుంది. అది అవమానపు 'నలుపు' నుంచి ఉద్యమించే 'నీలం'లోకి మారు తుంది. చాలా ప్రతీకాత్మకంగా సినిమా ఆఖర్లో కథానాయకుణ్ణి కాపాడుతుంది. 'నాన్ యార్?' (నేనెవర్ని?) పాట నిండా ఎన్నో ప్రతీకలు. పురాణాల నుంచి, సైకో ఎనా లిసిస్ నుంచి, వార్తల నుంచి, ఇళవరాసన్, రోహిత్ వేముల ఇలా ఎన్నెన్నో! 'చావు తర్వాత

నీలం రంగులోకి మారే నేనెవర్ని?' అన్న పాటలోని వాక్యం శరీరతత్వాన్ని, పోరాటతత్వాన్ని బోధిస్తున్నట్టు ఉంటుంది. ఒకచోట బస్టాండ్లో మార్వ రాష్ట్రపతి కె.ఆర్.నారాయణన్ మృతికి సంబంధించిన పోస్టర్ ఒకటి ఉంటుంది. తర్వాత తర్వాత దళితుల (ఆత్మ)హత్యల పోస్టర్లతో ఆ గోడ కప్పబడిపోతుంది. దళితుడు దేశాధ్యక్షుడైనా, దళితులపై అమానుషత్వం ఏమాత్రం తగ్గలేదు అని చెప్పకనే చెబుతాడు దర్శకుడు.

కథానాయకుడి అడ్మిషన్ నాటి అగ్రవర్ణ ప్రిన్సిపాల్ దృక్కోణానికి, తర్వాత వచ్చిన దళిత ప్రిన్సిపాల్ దృష్టికీ తేడా ఉన్నట్టు చూపుతాడు దర్శకుడు. 'నేను చెప్పులు కుట్టేవాడి కొడుకునని నన్ను అవమానించినవారే.. నేడు ఈ స్థితికి వచ్చిన తర్వాత చేతులెత్తి నమస్కరిస్తున్నారు. కాబట్టి కష్టపడి పైకి రా! నీకు జరిగిన అవమానాన్ని, నీ కోపాన్ని కసిగా నీ చదువు మీద చూపించు. నువ్వు అనుకున్నది సాధించు. అప్పుడే నిన్ను నమాజం గుర్తిస్తుంది!!' అని ఆయన పెరియన్ కి ధైర్యం చెబుతాడు.

కదిర్ అమాయకమైన మొహం కథానాయకుడి పాత్రకు తగ్గట్టు సరి పోయింది. జో (ఆనంది) పాత్ర చిత్రణలో కొంత లోపం ఉందనిపించింది. కానీ, సంగీతం పెద్ద హైలైట్. పారంజిత్ కోసం సంతోష్ నారాయణన్ ప్రత్యేకంగా కంపోజ్ చేస్తాడేమో! అన్ని పాటలతో సహా బ్యాక్ గ్రౌండ్ స్కోర్ కూడా అమోఘం. ఫోటోగ్రఫీ, ఎడిటింగ్ లకీ వంద శాతం మార్కులు దక్కాలి. కథలో ఎన్నెన్నో అంశాలతో పాటు జెండర్ అంశం పెరియన్ తండ్రి పాత్ర ద్వారా చెప్పడం బావుంది. చాలా వివాదాస్పదమైన సబ్జెక్టు అయినప్పటికీ ఉపన్యాసధోరణి లేక ప్రచారధోరణి రానివ్వకుండా కథాకథ నంలోనే తన సందేశాన్ని ఎంతో సున్నితంగా చెబుతాడు దర్శకుడు. కాదు, మనల్ని ఆలోచించమని అభ్యర్థిస్తాడు. ఇంత సున్నితంగా మాట్లాడిన సినిమాను కూడా 'కులాల మధ్య చిచ్చుపెట్టే సినిమా' అని తీర్మానించేవాడు తప్పకుండా అతి పెద్ద కులదురహంకారి అయ్యుండాలి.

- బాలాజీ (కోల్ కతా)



# కార్మిక-కర్షక ఐక్యతతో సమ్మె విజయవంతం

- అరుణ

పిల్ల స్కూల్ ఫీజు కడదామని బ్యాంకు కి వెళ్లాను. చెక్ ఇస్తూ బ్యాంక్ ఉద్యోగితో మాట కలిపాను. మొన్ననే సమ్మెకి వెళ్లారు కదా మళ్లీ ఇప్పుడు రెండు రోజులు సమ్మెకి పోయారు ఎందుకు “మాటిమాటికి సమ్మె అంటే మాలాంటి కష్ట మర్లకు ఇబ్బంది కదా అన్నా. అప్పటివరకు తన పని తాను చేసుకుపోతున్న బ్యాంకు ఉద్యోగిని ‘రెండు నిమిషాలు కూర్చుంటారా’ మాట్లాడతా అంది. తన పని పది నిమిషాల్లో ముగించు

వారికి సమ్మె గురించి తెలీదు. ఒకవేళ ఆ వర్గ ప్రజలకు తెలిసినా.. సమ్మె చేయాల్సిన అవసరం ఉన్నా దాని గురించి ఆలోచించే అవకాశమే లేదు. నేను రోజు ఆఫీస్ కు వచ్చేప్పుడు ఆ పిల్లల్ని చూస్తూ ఉంటా. ఓ రోజు ఆ పిల్లల్ని అడిగా మీ అమ్మానాన్న ఎక్కడా అని. ఆడపిల్ల చెప్పింది అమ్మ నాన్న వ్యవసాయం కోసం అప్పులు చేసి తీర్చలేక ఆత్మహత్య చేసుకున్నారని. నేను పనిచేస్తున్న పంజాబ్ నేషనల్ బ్యాంకు నీరవ్ మోడీ



లాంటి వాళ్లకి ఎంతగా అప్పులు ఇచ్చిందీ నాకు తెలుసు మేడమ్. నీరవ్ మోడీ విదేశాల్లో హాయిగా ఉన్నాడు. మనకి తిండిగింజలు ఇచ్చే రైతు బిడ్డలు నేను పనిచేసే బ్యాంకు ముందే బిచ్చమెత్తుకుంటున్నా.. కష్టమర్ల కష్టాలను దృష్టిలో పెట్టుకుని సమ్మెకు పోకుండా ఉండా ల్పింది అంటారా” అని కాజల్ ప్రశ్నించారు.. “మేడం కష్టపడి బ్యాంక్ ఎగ్జామ్స్ పాస్ అయి బ్యాంక్ జాబు సంపాదించా. తొలి రోజుల్లో చాలా ఉత్సాహంగా విధులు నిర్వహించేదాన్ని.. నేను, నా భర్త ఇద్దరం ప్రభుత్వ ఉద్యోగులం. జీవితం సాఫీగా సాగుతోంది. అయినా జీవితంలో డిప్రెషన్. ఆఫీసులోకి అడుగు పెట్టే

కుని వచ్చింది. “నా పేరు కాజల్ వర్మ.. బ్యాంకు పక్కన చాయ్ దొరుకుతుంది తాగుదామా అంది.. సరే అని పోతే చాయ్ రెడీ అవుతున్న అంత సేపట్లో దూరంగా కనిపిస్తున్న ఇద్దరు చిన్న పిల్లల్ని చూపించింది. ఆ పిల్లలు బిచ్చమెత్తుకుంటున్నారు.... ‘మేడం మనిద్దరం చక్కగా సమ్మె గురించి చర్చింటుకున్నాం. మనకి టైమ్ ఉందండి. కానీ ఆ ఇద్దరు పిల్లల్ని చూడండి,

ముందు నా బిడ్డ వయసున్న ఆ పిల్ల తమ్ముడిని పక్కన కూర్చోబెట్టుకుని బిక్షం అడుగుతూ కనిపిస్తుంది. మా బ్యాంకు యూనియన్లో నేను యాక్టివ్ పర్సన్ ని కాదు. అయినా ఈసారి వీధుల కెక్కి అన్యాయంపై అరవాలనిపించింది. ఈసారి సమ్మెలో బ్యాంకు ఉద్యోగులు నూరుశాతం పాల్గొన్నాం. బ్యాంకులే కాదు మొత్తం ఫైనాన్షియల్ ఇన్స్టిట్యూషన్స్ ఉద్యోగులు

అందరం సమ్మెలో పాల్గొన్నాం. కేవలం షా సొంత ఆర్థిక డిమాండ్ల కోసం రోడ్లపై పడలేదండి. చుట్టూ ఉన్న పరిస్థితులు మాపై తీవ్రమైన ప్రభావం చూపాయి” అని కాజల్ ముగించారు. మొత్తం పది కార్మిక సంఘాల పిలుపు మేరకు రెండు రోజుల సమ్మె జరిగింది. కార్మిక సంఘాలు చెబుతున్న దాని ప్రకారం మొత్తం 20 కోట్ల మంది వివిధ రంగాల కార్మికులు సమ్మెలో పాల్గొన్నారు. ఇంత పెద్ద ఎత్తున కార్మికులు వీధుల్లోకొచ్చి సమ్మె చేస్తూ ఉంటే మన దేశ మీడియాలో జరిగిన చర్చ నామమాత్రం. ఇంత ముఖ్యమైన విషయాన్ని పక్కనపడేసి జనరల్ కేటగిరీలో ఉండే పేదలకు 10 శాతం రిజర్వేషన్ కల్పిస్తూ ప్రభుత్వం తీసుకున్న నిర్ణయంపైన చర్చోపచర్చలు జరిగాయి. పోనీ ఆ చర్చ అయినా సక్రమంగా జరిగిందా అంటే అదీ లేదు. న్యడీలోన్న తీసుకొని చదువుకున్న యువకులు అప్పులు తీర్చలేక 26 వేల మంది యువకులు 2014 - 2016 మధ్య ఆత్మహత్యలకు పాల్పడ్డారు. చదువుకున్నా ఉద్యోగాలు రాక చదువు కోసం తీసుకున్న అప్పులు తీర్చలేక బలవన్మరణాలకు పాల్పడ్డ నిరుద్యోగ విద్యార్థులు వీరంతా. ప్రభుత్వ సంస్థల్లో 24 లక్షల ఉద్యోగాలు ఖాళీగా ఉన్నాయి. ప్రభుత్వ ఉద్యోగాల భర్తీ నోటిఫికేషన్ ఇవ్వకుండా ఎన్నికలకు మూడు నెలలు ఉందనగా జనరల్ కేటగిరీ పేదలకు 10 శాతం రిజర్వేషన్ అన్న ఎన్నికల స్టంట్ కి పాల్పడితే దానిపైన చర్చోప చర్చలు జరిపారు. చదువు, ఉద్యోగాలు ప్రైవేట్ సంస్థల చేతుల్లో ఉన్నప్పుడు ఎన్ని రిజర్వేషన్లు ఉంటే మాత్రం ఏం లాభం? ఈ 10 శాతం రిజర్వేషన్ ఎంతవరకు ఉపయోగం అన్న దానిపైన చర్చ కాకుండా, అన్ని రాజకీయ పార్టీలూ స్వాగతించాయి అంటూ



చర్చలు చేశారు. అవును అన్ని రాజకీయ పార్టీలకు జనరల్ కేటగిరీలో ఓటర్లు ఉంటారు. ఆ ఓట్ల కోసం ఆ పార్టీల వాళ్లు స్వాగతిస్తారు. దాని గురించి మీడియా చేర్చించాల్సిన అవసరం ఉందా? లేక చనిపోతున్న నిరుద్యోగ యువత గురించి చర్చించాల్సి ఉందా? అలాగే ప్రభుత్వ ఉద్యోగంలో ఉండి నిరంతరం ప్రైవేటుకు గురవుతున్న ఉద్యోగుల గురించి చర్చించాల్సి ఉందా? అధికారంలోకొస్తే సంవత్సరానికి రెండు కోట్ల ఉద్యోగాలు కల్పిస్తామన్న బీజేపీ వాగ్దానాన్ని సమ్మే నేపథ్యంలో అయినా ప్రశ్నించాల్సి ఉంది కదా. ఆ వాగ్దానాన్ని బీజేపీ మర్చిపోవచ్చు కానీ మీడియా ఎందుకు మర్చిపోయింది? మనం ఇక్కడ

గమనించాల్సిన విషయం ఒకటి ఉంది కార్మికులు, రైతులు ఒక్క తాటిపైకి వచ్చి తమ హక్కుల కోసం డిమాండ్ల కోసం రోడ్డుపైన పోరాడుతున్న ప్రతిసారీ దాన్నుంచి డైవర్ట్ చేయడానికి బీజేపీ ఎప్పుడూ ఒక ఏదో ఒక ఎత్తుగడ వేస్తూనే ఉంటుంది. బీజేపీ రాజకీయ ఎత్తుగడకు మిగతా రాజకీయ పార్టీలు, ఎన్నికల్లో తమ ఓట్లను దృష్టిలో పెట్టుకుని స్పందిస్తాయి. కానీ మీడియాకి అటువంటి అగత్యం లేదు. అయినా టెలివిజన్ ఛానల్లలో ప్రధాన స్రవంతి మీడియాలో రెండు రోజుల సమ్మే వార్త కన్నా ఈ రాజకీయ జిమ్మిక్కుల వార్తకే ఎక్కువ కవరేజ్ ఇచ్చారు. రెండు రోజుల సమ్మేలో కార్మిక వర్గంతో పాటు గ్రామాల్లో

రైతులకు కూడా సమ్మే పిలుపు ఇచ్చారు. దానికి సంబంధించిన వార్తలు మీడియాలో అసలు కనిపించాయా? ప్రధాన స్రవంతి మీడియా ఈ తీరుగా ప్రవర్తించడం వల్ల సోషల్ మీడియా బాగా ఊపందుకుంటున్నది. రెండు రోజుల సమ్మేకు సంబంధించి మారుమూల గ్రామాల సమ్మే ఫోటోలు, ఫ్యాక్టరీల ముందు జరిగిన ధర్నాల ఫోటోలతో ఫేస్ బుక్, యూట్యూబ్, వాట్సాప్ లు నిండిపోతున్నాయి. ఈ విషయాన్ని ప్రధాన స్రవంతి మీడియా గమనించకపోతే సోషల్ మీడియా ప్రధాన స్రవంతి మీడియాని డామినేట్ చేయడం చాపకింద నీరులా జరుగుతుంది.

## ఉక్కు నిర్వాసితులకు 5 సెంటల స్థలమివ్వాలి

ఉక్కు నిర్వాసితులకు ఐదు సెంటల స్థలం ఇవ్వాలని, లేకపోతే తాడోపేడో

ఏళ్లు గడుస్తున్నా నిర్వాసితులకు న్యాయం జరగలేదన్నారు. స్టీల్ ప్లాంట్ నిర్మాణం కోసం 64 గ్రామాలు ఖాళీ చేశారని, ఆనాడు



తేల్చుకుంటామని సిఐటియు రాష్ట్ర అధ్యక్షులు సీహెచ్.నర్సింగరావు ప్రభుత్వాన్ని హెచ్చరించారు. విశాఖ స్టీల్ ప్లాంట్ నిర్వాసితులకు ఐదు సెంటల ఇంటిస్థలం, ఆర్.కార్డు నిర్వాసితులందరికీ శాశ్వత ఉపాధి కల్పించాలని కోరుతూ ఉక్కు నిర్వాసితు నిరుద్యోగ సంక్షేమం సంఘం, సిఐటియు అధ్యక్షులైన పెదగంట్యాడ తహశీల్దార్ కార్యాలయం వద్ద భారీ ధర్నా నిర్వహించారు. ఈ సందర్భంగా నర్సింగరావు మాట్లాడుతూ, స్టీల్ ప్లాంట్ ఏర్పడి 30

భూములు, ఇళ్లు కోల్పోయిన నిర్వాసితులకు పది సెంటల స్థలమివ్వాలని డిమాండ్ చేస్తే, అప్పుడున్న పాలకులు తమపై అక్రమకేసులు బనాయించి నిర్వాసితులకు 107 గజాల స్థలం ఇచ్చి తీవ్ర అన్యాయం చేశారని చెప్పారు. పిల్లలు పెద్దవారయ్యారని, ఇంట్లో కుటుంబాలు పెరిగాయని,

30 ఏళ్ల క్రితం ఇచ్చిన 107 గజాలు చాలడం లేదని పేర్కొన్నారు. అందుకే నిర్వాసితులందరికీ 5 సెంటల స్థలమివ్వాలని డిమాండ్ చేస్తున్నామన్నారు. సిఐటియు జాతీయ కౌన్సిల్ మెంబర్ ఎన్.రామారావు, సిఐటియు నగర ప్రధాన కార్యదర్శి ఎం.జగ్గునాయుడు, స్టీల్ ప్లాంట్ గుర్తింపు సంఘం నాయకులు వై.టి.దాస్, జె.అయోధ్య రామ్, స్టీల్ సిఐటియు నాయకులు కె.ఎం.శ్రీనివాస్ తదితరులు పాల్గొన్నారు.

## ఫిబ్రవరి 8న చలో విజయవాడకు పిలుపు

వేతనాలకు సంబంధించి తమ న్యాయమైన డిమాండ్ పరిష్కరించాలని కోరుతూ చంద్రన్న సంచార చికిత్స (104) ఉద్యోగులు ఫిబ్రవరి 8న చలో విజయవాడ చేపట్టనున్నారు. ఈమేరకు చంద్రన్న సంచార చికిత్స ఉద్యోగుల సంఘం రాష్ట్ర ప్రధాన కార్యదర్శి సింహాచలం తెలిపారు. ఇదే డిమాండ్ తో ఈ నెల 22వ తేదీ నుండి వారు సమ్మే నిర్వహిస్తున్నా సమస్య పరిష్కరించకుండా అధికారులు యాజమాన్యానికి వత్తాసు పలుకుతూ తమను విధుల నుంచి తొలగిస్తామని బెదిరిస్తున్నారని తెలిపారు. వారం రోజుల నుంచి సమ్మేలో ఉన్నందున గ్రామీణ ప్రజలకు 104 సేవలు నిలిచిపోయినప్పటికీ సేవలన్నీ సవ్యంగా జరుగుతున్నట్లు అధికారులు తప్పుడు నివేదిక ఇస్తున్నారని పేర్కొన్నారు. సమస్య పరిష్కరించే వరకు తమ ఆందోళన విరమించేదిలేదని మరింత ఉధృతం చేస్తామని హెచ్చరించారు. ఆందోళనలో భాగంగా జనవరి 29 నుంచి వచ్చే నెల 7 వరకు వివిధ రూపాలలో తమ నిరసన తెలుపుతామని, చివరిరోజు చలో విజయవాడ చేపడతామని తెలిపారు.



# కేంద్రంలో బీజేపీ, రాష్ట్రంలో టీడీపీలను గద్దె బించడమే లక్ష్యం

- ఎం.పి.గృహం

కేంద్రంలో బీజేపీ ప్రభుత్వం అనుసరిస్తున్న కార్మిక వ్యతిరేక విధానాలను ప్రతిఘటిస్తూ కేంద్ర కార్మిక సంఘాల పిలుపు మేరకు జనవరి 8, 9 తేదీల్లో సార్వత్రిక సమ్మె దేశవ్యాప్తంగా జయప్రదమయ్యింది. బ్యాంకులు, ఇన్సూరెన్స్ సంస్థలు, పోస్టల్, బీఎస్ఎన్ఎల్ ఉద్యోగులు లక్షల సంఖ్యలో సమ్మె చేశారు. దేశవ్యాప్తంగా ఆర్థిక కార్యకలాపాలు స్తంభించిపోయాయి. దాదాపు ప్రభుత్వరంగ పరిశ్రమలన్నీ సమ్మెలో పాల్గొన్నాయి. అనేక రాష్ట్రాల్లో ప్రభుత్వ ఉద్యోగులు కూడా సమ్మె చేశారు. సమ్మె చేయని ప్రాంతాల్లో కూడా కార్మికులు ఏదో రకమైన నిరసన కార్యక్రమాలను నిర్వహించారు. ప్రైవేటు రంగంలోని సంఘటిత, అసంఘటిత కార్మికులు, ఉద్యోగులు కోట్ల సంఖ్యలో సమ్మె చేసి ప్రభుత్వ విధానాల పట్ల తమ తీవ్ర నిరసనను వ్యక్తం చేశారు. అనేక రాష్ట్రాల్లో రోడ్డు రవాణా స్తంభించింది. దేశంలోని అన్ని పట్టణాలు కార్మికుల నిరసన ప్రదర్శనలు, ఆందోళనలు, ధర్నాలతో అట్టుడికిపోయాయి. ఈ సమ్మెకు సంఘీభావంగా రైతు, వ్యవసాయ కార్మిక సంఘాలు 9వ తేదీన గ్రామీణ బండ్స్ను జయప్రదంగా నిర్వహించాయి.

ఆంధ్ర రాష్ట్రంలో సుమారు 10 లక్షల మంది కార్మికులు ఈ సార్వత్రిక సమ్మెలో పాల్గొన్నారు. మురా, ఆటో, భవన నిర్మాణ రంగాల కార్మికులు పెద్ద సంఖ్యలో సమ్మె చేశారు. అంగన్వాడీలు, ఆశా, యాని మేటర్లు, మధ్యాహ్నభోజన తదితర రంగాల స్కీమ్ వర్కర్లు మొత్తంగానే సమ్మె చేసి, ప్రదర్శనల్లో పాల్గొన్నారు. కాంట్రాక్టు, ఔట్సోర్సింగ్ ఉద్యోగులు చాలా చోట్ల సమ్మె చేశారు. సమ్మె చేయని చోట్ల నిరసన ప్రదర్శనల్లో పాల్గొన్నారు. ప్రభుత్వ ఉద్యోగులు, టీచర్లు మానవహారాల్లో పాల్గొని

సమ్మెకు సంఘీభావాన్ని తెలిపారు. విద్యుత్ ఉద్యోగులు రాష్ట్రవ్యాప్తంగా రెండు రోజులు నిరాహార దీక్షలు నిర్వహించారు. 9వ తేదీ రాష్ట్రవ్యాప్తంగా రైతు, వ్యవసాయ కార్మిక సంఘాలు రాస్తారోకోలు నిర్వహించి సమ్మెకు మద్దతు ప్రకటించాయి. సమ్మె ప్రదర్శనలు, మానవహారాల్లో 3 లక్షల మంది కార్మికులు ప్రత్యక్షంగా పాల్గొన్నారు. ఇటీవల కాలంలో పెద్ద ఎత్తున కార్మికులు రోడ్లెక్కిన సందర్భం ఇదేనని చెప్పవచ్చు.

సరళీకరణ ఆర్థిక విధానాల అమలుకు వ్యతిరేకంగా 1991 నుండి కార్మిక వర్గం వివిధ రూపాల్లో తమ ప్రతిఘటనను వ్యక్తం చేస్తూనే ఉంది. ఇప్పుడు జరిగింది 18వ సమ్మె. ఈ విధానాల ఆరంభం నుండి కేంద్రంలో ఎవరు అధికారంలోకి వచ్చినా సరళీకరణ ఆర్థిక విధానాలను అమలు చేయడం తప్ప ప్రత్యామ్నాయ ఆర్థిక విధానాల గురించి ఆలోచించడం లేదు. కాంగ్రెస్ పాలకులు ఈ విధానాలను భుజాన వేసుకొని మోశారు. ఈ విధానాల దుష్ఫలితాలు ఆచరణలో అనుభవించిన కార్మికవర్గం కాంగ్రెస్ను అధికారం నుండి తరిమికొట్టింది.

అందరికీ మంచి రోజులు తెస్తామని వాగ్దానం చేసి అధికారంలోకి వచ్చిన బీజేపీ కాంగ్రెస్ వదిలేసిన చెప్పుల్లో కాలు పెట్టి నడక ప్రారంభించింది. ఆర్థిక విధానాల్లో మార్పు లేకుండా అందరికీ మంచి రోజులు రావడం అసాధ్యమని సిఐటియు మొదటి నుండి చెబుతూనే ఉంది. ప్రస్తుత బీజేపీ పాలన ఈ విషయాన్నే బలపరుస్తోంది. బీజేపీ పాలన దేశంలోని ఏ ఒక్క మౌలిక సమస్యనూ పరిష్కారం చేయలేకపోయింది. సాలీనా సృష్టిస్తామని వాగ్దానం చేసిన 2 కోట్ల ఉద్యోగాలు హుళక్కుయ్యాయి. 'మేక్ ఇన్ ఇండియా' మాయమైపోయింది. దీనికి

తోడు పెద్దనోట్ల రద్దు దేశ ఆర్థికవ్యవస్థను తీవ్ర సంక్షోభానికి గురిచేసింది. అసంఘటిత రంగంలో 30 శాతం పైగా ఉపాధి దెబ్బ తింది. చిన్న చిన్న పరిశ్రమలు మూత బడ్డాయి. ఆర్థిక అభివృద్ధి మందగించి వృద్ధి రేటు పడిపోయింది. దీనికి తోడుగా జీఎస్టీ పేరుతో పన్నురేటు పెంచి గోళ్లు ఊడగొట్టి వసూలు చేసిన ఫలితంగా చిన్నా చితక వ్యాపారాలన్నీ దివాళా తీశాయి. ధరలు మండిపోయి ప్రజల కష్టాలు పెరిగాయి. బీజేపీ నాలుగున్నరేళ్ల సంవత్సరాల పాలనలో కార్పొరేట్లకు, బడా పెట్టుబడిదారులకు మంచి రోజులు వచ్చాయి తప్ప సామాన్య జనం చితిగి పోయారు. బీజేపీ అనుసరిస్తున్న మతోన్మాదం, అన్యమత విద్వేషం దేశ ప్రజల మధ్య చిచ్చుకు కారణమవుతున్నాయి. ప్రజల మధ్య విద్వేషాలు పెరిగి మత ఘర్షణలకు దారితీస్తున్నాయి. గోరక్షణ పేరుతో హంతక ముఠాలు ఏర్పడి చేస్తున్న సామూహిక దాడులు, అమాయక ప్రజల హత్యలు దేశంలో లౌకిక స్ఫూర్తికి సమాధి కడుతున్నాయి. బీజేపీ విధానాల వల్ల రాజ్యాంగ సంస్థలన్నీ బలహీనపడి ఆర్ఎస్ఎస్ భావజాలంతో నిండిపోతున్నాయి. సీబీఐ, ఆర్బీఐ, చివరకు సుప్రీంకోర్టు కూడా పాలకపార్టీ అడుగులకు మడుగులొత్తేలా మార్చబడుతున్నాయి. దీనితో దేశంలో ప్రజాస్వామ్యం మనుగడే ప్రశ్నార్థకమవుతోంది.

వ్యవసాయ సంక్షోభం మరింత తీవ్రతరమయ్యింది. దేశవ్యాప్తంగా రైతుల ఆత్మహత్యలు పెరిగిపోయాయి. తక్షణం ఉపశమనం కొరకు రైతు రుణాలు మాఫీ చేయాలని దేశంలోని రైతు సంఘాలు, ఆర్థికవేత్తలు, మేధావులందరూ కోరుతున్నా నరేంద్ర మోడీ ప్రభుత్వం ఏమాత్రం లెక్క చేయలేదు. ఈ సమస్యపై రైతులు ఆందోళన



చేసిన సందర్భాల్లో తీవ్రమైన నిర్బంధాన్ని ప్రయోగించడం, లారీ చార్జీలు, జలఫిరంగులు వాడకం వరకే పరిమితం కాక మధ్యప్రదేశ్ లో రైతులపై కాల్పులు జరిపి పేద రైతులను బీజేపీ బలితీసుకున్నది. ఈ విధానాల ఫలితంగా దేశంలో బీజేపీ కేంద్ర ప్రభుత్వం పట్ల ప్రజల్లో తీవ్రమైన అసంతృప్తి నెలకొంది. కార్మికుల సార్వత్రిక సమ్మెకు మద్దతుగా లక్షల సంఖ్యలో రైతులు సంఘీభావ కార్యక్రమంలో పాల్గొనడం ఈ విషయాన్నే స్పష్టం చేసింది.

బీజేపీ అధికారంలోకి వచ్చిన రోజు నుండే కార్పొరేట్లు కోరుతున్న 'హైర్ అండ్ ఫైర్' విధానాలను చట్టపరంగా అమలు చేసి కార్మికులకు ఉద్యోగ భద్రత లేకుండా చేయాలని ప్రయత్నిస్తోంది. నాలుగు లేబర్ కోడ్ల ద్వారా కార్మిక చట్టాలన్నింటినీ మార్చి ప్రస్తుత 45 కార్మిక చట్టాలను రద్దు చేస్తామని మోడీ ప్రభుత్వం పదే పదే చెబుతోంది. కార్మిక సంఘాల రిజిస్ట్రేషన్, గుర్తింపుపై ఇప్పటికే ఆంక్షలు వచ్చేశాయి. 'ఫిక్స్డ్ టర్మ్ ఎంప్లాయిమెంట్' విధానాన్ని చట్టబద్ధం చేయడం వల్ల కార్మికుల ఉద్యోగ భద్రతకు తీవ్రమైన ప్రమాదం వచ్చేసింది. కొత్త పరిశ్రమల్లో ఏ కార్మికచట్టమూ వర్తించకుండా ఆదేశాలు ఇచ్చారు. కార్మికశాఖను పూర్తిగా నిర్వీర్యం చేశారు. తనిఖీలు నిలిచి పోయాయి. దీని వల్ల పరిశ్రమల్లో ప్రమాదాలు పెరిగి అన్యాయంగా పెద్ద సంఖ్యలో కార్మికులు బలవుతున్నారు.

నరేంద్రమోడీ అనుసరిస్తున్న విధానాలు ప్రభుత్వ రంగ పరిశ్రమలకు శాపంగా మారాయి. ప్రభుత్వరంగం అనేది 'పుట్టింది చావడానికే' నని మోడీ గారు కొత్త సిద్ధాంతాన్ని తేవడంతో ఏ ఒక్క ప్రభుత్వరంగ పరిశ్రమ కూడా బతికిబట్టకట్టలేదని స్పష్టమయింది. లాభనష్టాలతో సంబంధం లేకుండా ప్రభుత్వ రంగాన్ని ధ్వంసం చేయాలని ప్రయత్నించేవారు కార్మికవర్గం దృష్టిలో ఢేశద్రోహులే. అందుకే ఈ జాతి వ్యతిరేక బీజేపీ ప్రభుత్వాన్ని తక్షణం గద్దె దింపడం

శ్రామిక వర్గం లక్ష్యంగా ఉండాలి.

రాష్ట్రంలో తెలుగుదేశం ప్రభుత్వం ఆది నుండీ కార్మికవ్యతిరేకిగానే రుజువు చేసుకుంది. వ్యాపారాన్ని సులభతరం చేయాలని కలలు కంటూ పెట్టుబడిదారుల సంతోషం కొరకు కార్మికవర్గ హక్కులను కాలరాయాలని చంద్రబాబు ప్రభుత్వం శతవిధాల ప్రయత్నం చేస్తూనే ఉంది. 50 లక్షల మందికి పైగా ఉన్న షెడ్యూల్డ్ పరిశ్రమల్లో 15 సంవత్సరాలుగా వేతన సవరణ లేదు. ఈ కార్మికులను ఆదుకోవడానికి తక్షణం కనీస వేతనాలను సవరించాలని ముఖ్యమంత్రిగారిని స్వయంగా కలిసి విజ్ఞప్తి చేసినా ఏనాడూ స్పందించలేదు. కార్మికుల వేతనాలు పెరిగితే పెట్టుబడులు రావనే అసంబద్ధ సిద్ధాంతాన్ని నమ్ముతున్న ముఖ్యమంత్రి రాష్ట్రంలో వేతన పెరుగుదలకు సుతారామూ అంగీకరించక కార్మికులను అర్ధాకలితో పని చేయించాలని యత్నిస్తున్నారు. ధర్నాలు, ఆందోళనలు జరిగితే పెట్టుబడులు రావంటూ కార్మికుల ఆందోళనలను ఉక్కుపాదంతో అణచివేస్తానని హెచ్చరిస్తున్నారు. ఎక్కడ సమ్మె జరిగినా కార్మికులకు వ్యతిరేకంగా పారిశ్రామిక యజమానులకు తొత్తులుగా పోలీసులు పనిచేయడం ముఖ్యమంత్రి ప్రోద్బలంతోనే అన్నది యదార్థం. కార్మికచట్టాలను అమలు చేయాల్సిన అవసరం లేదని అధికారులను ఆదేశించడం, 5 కార్మిక చట్టాలను ఏ చర్చా లేకుండానే అసెంబ్లీలో ఆమోదింపచేసి కార్మికులకు ఉండే అరకొర సౌకర్యాలను సైతం కుదించడం చూస్తే ఈ ప్రభుత్వం కార్మికుల ప్రయోజనాలకు వ్యతిరేకమైనదని స్పష్టంగా అర్థం చేసుకోవచ్చు. స్కీమ్ వర్కర్లను వేధించడం, కాంట్రాక్టు, ఔట్ సోర్సింగ్ కార్మికులను బానిసలుగా చూడటం లాంటి చర్యలన్నీ ఈ ప్రభుత్వం అనుసరిస్తున్న పెట్టుబడిదారీ అనుకూల విధానాల్లో భాగమే.

రాష్ట్రంలో అధికారం కోసం ఉవ్విళ్ళూరుతున్న వైయస్సార్ కాంగ్రెస్ పార్టీ

విధానాలూ కార్మికులకు ప్రయోజనకరంగా లేవు. ఐదు కార్మిక చట్టాలను మార్చి కార్మికుల హక్కులను కుదిస్తూ ఉంటే అసెంబ్లీలో ప్రధాన ప్రతిపక్షంగా ఉన్న వైయస్సార్ కాంగ్రెస్ మాటమాత్రంగా కూడా నిరసనను తెలియజేయలేదు. రాష్ట్రంలో జరుగుతున్న అనేక ఆందోళనలపై ప్రతిపక్ష నాయకుడుగా జగన్మోహన్ రెడ్డిగారి దృష్టికి తీసుకువెళ్లిన ప్రతి సందర్భంలో తను ముఖ్యమంత్రి అయిన తర్వాత పరిశీలిస్తానని చెప్పడమే తప్ప కార్మికవర్గం పోరాటాలను బలపర్చడానికి నిర్దిష్టంగా చేసిందేమీలేదు.

ముఖ్యమంత్రిగా ఒక వ్యక్తి మారి మరో వ్యక్తి వచ్చినా కార్మికులకు ఒరిగేదేమీ లేదు. కార్మికవర్గాన్ని దోపిడీకి, వీడనకు, అణచివేతకు, అన్యాయానికి గురిచేస్తున్న ప్రస్తుత ఆర్థిక విధానాలను మార్చి ప్రత్యామ్నాయ విధానాలతో కార్మికవర్గం సంక్షేమం కొరకు పనిచేసేవారు కేంద్రంలో, రాష్ట్రంలో అధికారంలోకి వస్తే కార్మికుల పరిస్థితుల్లో నిజమైన మార్పులు జరుగుతాయి. కార్మిక సంక్షేమమే అజెండాగా కలిగిన పార్టీలు కార్మికులకు నిజమైన మిత్రులు. వామ పక్షాలు ఈ విషయంలో ఆది నుండీ కార్మికవర్గం కొరకు అహర్నిశలు పని చేసేవిగా నిరూపించబడ్డాయి. దేశంలోనూ, రాష్ట్రంలోనూ ఎక్కడ పోటీ చేసినా వామ పక్షాల వెంట కార్మికవర్గం నిలవాల్సిన అవసరం ఉంది. అంతేకాక వామపక్షాలతో అవగాహనతో పోటీ చేసే మిగతా పార్టీలను కూడా గెలిపించడం కార్మికవర్గం లక్ష్యంగా పెట్టుకోవాలి. వామపక్షాలు, జనసేన కలిసి పోటీ చేస్తే నిజమైన ప్రజాప్రత్యామ్నాయం అవుతుంది. అందుకే కార్మికవర్గం అనేక సంవత్సరాలుగా పోరాడుతూ సమస్యలతో నలుగుతూ ఉద్యమిస్తోంది. ఈ పోరాటాలకు తగిన ఫలితం రావాలంటే రాబోయే శాసనసభ, లోక్ సభ ఎన్నికలను వేదికగా మార్చుకొని కార్మికులు అహర్నిశలు కృషి చేసి తమ శత్రువర్గాలను ఓడించి నిజమైన మిత్రులైన వామపక్షాలను, వారి మిత్రులను గెలిపించే కర్తవ్యంగా కృషి చేయాలి.



# మహిళలకు రాత్రి షిఫ్టు రద్దు చేయాలి

ఉన్నత స్థాయి ఉద్యోగాలు స్థానికులకు ఇవ్వాలి. నిర్వాసితుల సమస్యలు పరిష్కరించాలి

న త్వవేడు, వరదయ్యపాలెం మండలాల్లో శ్రీసిటీ మణ్యమా అని పరిశ్రమలు వచ్చాయని సంతోషపడాలా.. చదువుకున్న స్థానికులకు ఇక్కడ ఉద్యోగాలు లేవంటున్న యాజమాన్యాలను చూసి ఏడవాలా అర్థం కాని స్థితి శ్రీసిటీ పరిసర గ్రామ ప్రజలది.

శ్రీ సిటీలోని మూడు మొబైల్ కంపెనీల్లో వేలాది మంది మహిళలు పని చేస్తున్నారు. రైజింగ్ స్టార్, ఫ్లెక్స్, ఫాక్స్ కాన్ మొబైల్ కంపెనీల్లో పనిచేస్తున్న మహిళల పరిస్థితి అగమ్య గోచరంగా కనిపిస్తోంది. కంపెనీ యజమానులు లాభాలు పొందటం తప్ప మహిళల ఆరోగ్యాల గురించి పట్టించుకోవటం లేదు. మూడు షిఫ్టుల్లో మహిళలు పనిచేస్తున్నారు. రాత్రిపూట షిఫ్టు రద్దు చేయాలని సిఐటియు డిమాండ్ చేస్తోంది. శరీరం తట్టుకోలేనంత రేడియేషన్ లో పనిచేయాల్సి వస్తోంది. ఈ రేడియేషన్ కారణంగా డ్యూటీ పూర్తయ్యే సమయానికి ఒళ్లంతా తీవ్రమైన నొప్పులతో బాధపడాల్సివస్తోంది. రాత్రిళ్లు పనిచేస్తున్న మహిళలు ఉదయానికి భరించలేనంత నొప్పులతో ఇబ్బంది పడుతున్నారు. రేడియేషన్ కారణంగా మహిళల్లో బహిష్టు సమస్యలు వస్తున్నాయి. రుతుక్రమం ఆలస్యమవుతోంది. గర్భస్రావాలు జరుగుతున్నాయి. ఒక్కోసారి రేడియేషన్ తీవ్రత భరించలేక మహిళలు కళ్లు తిరిగి పడిపోతున్నారు. దానికి విరుగుడుగా యాజమాన్యం 'స్టెరాయిడ్స్' ఇంజక్షన్లు వేస్తున్నారనే ఆరోపణలు బలంగా ఉన్నాయి. మొబైల్ పనిలోకి వెళుతూనే ఫింగర్ కాట్స్ (వేలితొడుగులు) వేసుకోవాలి. ఇవి నాణ్యమైనవి కాకపోవటం వల్ల విపరీతమైన వాసన వస్తుంది. చేతివేళ్లు ముఖానికి తగిలితే మొటిమలు లాంటి గుల్లలు వస్తున్నాయి.

మహిళా కార్మికుల హాస్టల్స్ లో

భోజనం నాసిరకంగా ఉంటోంది. నాసిరకం బియ్యంతో ఉడకని అన్నం వడ్డిస్తారు. తింటే కడుపునొప్పి, గ్యాస్ట్రిక్ సమస్యలు వస్తున్నాయి. శ్రీకాకుళం, వైజాగ్, రాజమండ్రి, మదనపల్లి, అనంతపూర్, గుంటూరు, తెనాలి తదితర ప్రాంతాల నుండి వచ్చి హాస్టల్లో మహిళలు ఉంటున్నారు. వారు తినే ఆహారం దారుణంగా ఉంటుంది.

మహిళా కార్మికులకు యూనిఫాంలు ఇవ్వటంలేదు. 'ఆఫ్రాన్' ఇస్తారు. ఆఫ్రాన్



వేసుకున్నదే మళ్ళీ, మళ్ళీ అందరూ వేసుకోవటం వల్ల ఇన్ఫెక్షన్లు వస్తున్నాయి. లాకర్స్ ఉండవు, ఎవరి 'ఆఫ్రాన్స్' వారు వేసుకునే పద్ధతి లేదు. టోపీలు మళ్ళీ మళ్ళీ అందరూ వేసుకోవటం వల్ల చుండ్రు వస్తోంది. వెంట్రుకలు ఊడిపోతున్నాయి. ఆఫ్రాన్స్, క్యాప్ (టోపీ)లు స్టెరిలైజ్ చేయకుండా గుట్టలుగా వేసి వాడినవే మళ్ళీ మళ్ళీ వాడాలంటున్నారు.

గూడురు, నాయుడుపేట, నిండ్ర, పుత్తూరు, నగరి, శ్రీకాళహస్తి, వెంకటగిరి, కార్వేదినగరం తదితర ప్రాంతాల నుంచి మహిళలు బతకటం కోసం బస్సుల్లో గంటల తరబడి ప్రయాణాలు చేసి చాలీచాలని జీతాల కోసం పరుగులు తీస్తే బయోమెట్రిక్ నమోదు కోసం క్యూలైన్లలో నిలబడతారు. 5 నిమిషాలు ఆలస్యమైనా అర్ధరోజు వేతనం కోత విధిస్తారు.

మహిళలకు చెప్పుకోలేని బాధలు

అనేకం ఉంటాయి. బాత్ రూమ్ కు వెళ్లి 5 నిమిషాలు ఆలస్యమైనా సెక్యూరిటీ సిబ్బంది 'ఎంతసేపు బయటకు రా అంటూ' తలుపులు కొట్టడం పగవాడికి కూడా వద్దురా ఈ బతుకు అనిపిస్తుంది.

బి1 ప్లాంటును ఏడాదిపాటు మూసేశారు. అటువైపుగా వెళితే దెయ్యం ఉందని ప్రచారం చేశారు. ఎందుకు మూసేశారో, ఎందుకు అలా ప్రచారం చేశారో తెలియదు. మొత్తం మీద బి1 ప్లాంటు వైపు వెళ్లాలంటే మహిళలు హడలిపోతున్నారు. ఇప్పటికి ముగ్గురు, నలుగురు మహిళలు చనిపోయారు. ఎవరైనా చనిపోతే ఎందుకు చనిపోయారో కూడా తెలియటం లేదు. భయం భయంగా పని చేయాల్సివస్తోంది.

ఇక్కడి మొబైల్ పరిశ్రమల్లో శ్రీవార్డు, వీఆర్, బీఎంఎస్, శ్రీమార్గ్, సింహో, ట్లు ఓషన్ వంటి ఆరుగురు కాంట్రాక్టర్లు ఇక్కడ మహిళలను ఉద్యోగాలకు పంపుతాడు. పనులకు పంపే మహిళలకు ఈఎస్ఐ, పీఎఫ్ ఉండటం లేదు. కనీసం సంవత్సరం రోజులు పని చేస్తేనే పీఎఫ్ ను అమలు పరుస్తామని షరతులు పెడతారు. కార్మిక చట్టాలు అమలు కావటం లేదు. యాజమాన్యాలు పెట్టే ఇబ్బందులు ఒక ఎత్తయితే, కాంట్రాక్టర్లు పెట్టే ఇబ్బందులు మరో ఎత్తు.

శ్రీసిటీ ఉద్యోగమంటే బయటి వాళ్లకు అదో స్వర్గధామంగా అనిపిస్తుంది. కానీ పనిచేసే వాళ్లతో మాట్లాడితే వాళ్ల కష్టాలు అర్థమవుతాయి. "ఇక్కడ పరిశ్రమలు ఘనం-పేదల బతుకులు దారుణం" చాలీ చాలని వేతనాలకు, కార్మిక శ్రమ దోపిడీకి ఇది కేంద్రంగా తయారయింది.

సమస్యలు చెప్పుకుంటే పోలీసుల వేధింపులు తీవ్రంగా ఉంటాయి. శ్రీసిటీ పోలీస్ స్టేషన్ ఏర్పాటు ఎందుకంటే



యజమానులకు ఊడిగం చేయటానికి ప్రజలకు కీడు చేయటానికి అన్నట్టుగా తయారయింది. ఇక్కడ కంపెనీలో బెల్జియం కార్మికునికి రూ.70 వేల వేతనం ఇస్తారు. భారతీయ కార్మికులకు రూ.7 వేలు ఇస్తారు. ఇక్కడ పర్మినెంటు ఉద్యోగాలు కల్ల. భూములు తీసుకునేప్పుడు ప్రతి ఇంటికి ఉద్యోగమన్నారు. 17 గ్రామాల్లో ఏ ఇంట్లోనూ

ఏ పర్మినెంటు ఉద్యోగమూ లేదు. ఉన్నత ఉద్యోగాల్లో ఒకరు కూడా లేరు. నిర్వాసితులు ఇప్పటికీ పరిహారం అందని వారున్నారు. వీరందరి సమస్యలు పరిష్కరించాలి.

ఈ పరిస్థితుల్లో దేశంలోని జాతీయ కార్మిక సంఘాలు, మనకు అండగా నిలబడే 'సిఐటియు' జనవరి 8, 9 తేదీల్లో సమ్మెకు

పిలుపునిచ్చాయి. నెలకు కనీస వేతనం రూ. 18 వేలు ఇవ్వాలని దేశవ్యాప్తంగా జరుగుతున్న సార్వత్రిక సమ్మెలో మన మందరం భాగస్వాము లవుదాం. కార్మికులంతా ఐక్యంగా పోరాడి మన కష్టాలను తొలగించుకోవటానికి కలిసికట్టుగా పోరాడుదాం. సిఐటియును బలపరుద్దాం.

## ← గొంతు దిగని బడి బువ్వ! →

నాసిరకం, లావు బియ్యంతో అన్నం! చిన్న సైజు, ఉడికీ ఉడకని గుడ్డు! తక్కువ పరిమాణంలో చల్లబడిన ఆహారం! ఇవీ కొత్త ఏజెన్సీలు సరఫరా చేస్తున్న మధ్యాహ్న భోజనంపై పలు జిల్లాల నుంచి వెల్లు వెత్తుతున్న విమర్శలు. ఇలాంటి తిండి తినే పాఠశాల విద్యార్థులకు ఏం పౌష్టిక బలం అందుతుందన్న ప్రశ్నలు వినిపిస్తున్నాయి. కర్నూలు, ప్రకాశం, పశ్చిమ గోదావరి జిల్లాల నుంచి ఈ కొత్త ఏజెన్సీలపై ఎక్కువగా ఫిర్యాదులు వస్తున్నాయి. ఏజెన్సీల నిర్వాకం వల్ల ఈ మూడు జిల్లాల్లో చిన్నారులు తరచూ అనారోగ్యం పాలవుతున్నారు. చాలా మంది ఈ భోజనం తినలేక మధ్యాహ్నం ఇంటికి వెళ్లిపోతున్నారు. ప్రభుత్వరంగ పాఠశాలల్లో చదువుకునే పేద విద్యార్థులకు పౌష్టికాహారాన్ని అందిస్తూ వారిలో రక్తహీనత కలగకుండా చూడాలని, ద్రావపుట్లు తగ్గించాలన్న సదుద్దేశంతో ఏర్పాటైంది మధ్యాహ్న భోజన పథకం. అధికారుల నిర్లిప్తత ఫలితంగా కొన్ని జిల్లాల్లో ఏజెన్సీల ఇష్టారాజ్యం అన్నట్టు భోజన సరఫరా మారడంతో ఈ పథకం ఆచరణలో తీవ్ర సమస్యలను ఎదుర్కొంటోంది. రాష్ట్ర వ్యాప్తంగా ప్రభుత్వరంగ యాజమాన్యాల్లోని 45,539 పాఠశాలల్లో కొన్నేళ్లుగా మధ్యాహ్న భోజన పథకం అమలవుతోంది.

కానీ, దాదాపు 70 శాతం పాఠశాలల్లో ఇప్పటికీ కిచెన్ షెడ్లు లేవు. అలాంటి పాఠశాలల పరిధిలో క్లస్టర్ విధానంలో ప్రైవేటు ఏజెన్సీలకు వడ్డన

బాధ్యతలను అప్పగించారు. గత వంట ఏజెన్సీల కాంట్రాక్టు కాలవరిమితి ముగియడంతో తాజాగా అక్షయపాత్ర (కర్ణాటక), నవ ప్రయాస (ధిల్లీ), ఏక్తాశక్తి (ధిల్లీ) అనే ఏజెన్సీలతో పాటు అల్లూరి సీతారామరాజు ట్రస్ట్ వంటి సంస్థలకు కొన్ని ప్రాంతాల్లో మధ్యాహ్న భోజన పథకం

నాసిరకం, లావు బియ్యంతో వంట ఉడకని గుడ్డుతో పోషకాలకు చెల్లు కిచెన్లు లేని 70% బడుల్లో సమస్య ఇక్కడ ఏజెన్సీలకు వడ్డన బాధ్యత మంచి బియ్యంతో వేడిగా వండి వడ్డించాలంటున్న రాష్ట్ర ప్రభుత్వం తెల్లారకముందే వండి చల్లగా వడ్డింపు ఏజెన్సీలు ఉత్తరాల సంస్థలు కావడంతో ఉప్పు, కారం లేక చప్పగా వంటలు తినలేక మధ్యాహ్నం ఇళ్లకు పిల్లలు 50 శాతానికి తగ్గిన తినేవారి సంఖ్య

బాధ్యతను ప్రభుత్వం అప్పగించింది. రాష్ట్ర వ్యాప్తంగా 71 క్లస్టర్ల ద్వారా సమీపంలోని పాఠశాలలకు భోజనం అందజేస్తున్నారు. ఒక్కో క్లస్టర్ నుంచి 20-25 వేల మందికి చొప్పున దాదాపు మూడు లక్షల మంది విద్యార్థులకు భోజనం అందాలి. అయితే క్లస్టర్ కిచెన్ల నుంచి పాఠశాలలు కొన్ని కిలోమీటర్ల దూరంలో ఉండటంతో, వేల మంది కోసం వంట తయారీని అర్ధరాత్రి రెండు గంటల నుంచే మొదలు పెడుతున్నారు. అవి మధ్యాహ్నం వడ్డించే సమ

యానికి చల్లారిపోతున్నాయి. బడి పిల్లలకు సన్నబియ్యంతో అన్నం వండి వడ్డించాలని ప్రభుత్వం ఆదేశించింది. దీనికి భిన్నంగా కొన్ని ఏజెన్సీలు నాసిరకం బియ్యం వండిస్తున్నాయి.

ఇలాంటి బియ్యంతో వండిన ఆహారాన్ని తినేందుకు చిన్నారులు ఆసక్తి చూపడం లేదు. దీంతో గతంలో బడిలో 70 శాతం మంది తింటుండగా, ఇప్పుడు అది 30, 40 శాతానికి పడిపోయింది. తమ క్లస్టర్ పరిధిలో కొన్ని ఏజెన్సీలు సైజు తక్కువ కోడిగుడ్లను తక్కువ రేటుకు కొనుగోలు చేస్తున్నాయి. అదికూడా ఉడికీ ఉడకని వాటిని సరఫరా చేస్తున్నాయి. మధ్యాహ్న భోజనం పథకంలో ఎప్పటినుంచో పనిచేస్తున్నా.. వంటవాళ్లకు జీతాలు పెంచడం లేదు. మెనూ విషయానికి వస్తే.. ఒకటి నుంచి ఐదో తరగతి వరకు విద్యార్థులకు రూ.4.13, ఆరు నుంచి పదో తరగతి వరకు విద్యార్థులకు రూ.6.18 చార్జీలు చెల్లిస్తున్నారు. ఈ మొత్తం చాలడం లేదని, ఫలితంగా భోజనంలో నాణ్యత ఉండటం లేదన్న వాదన వినిపిస్తోంది. కొత్త ఏజెన్సీలపై వస్తున్న విమర్శల నేపథ్యంలో.. ఆయా పాఠశాలల్లో సరఫరా ఆపేయాలన్న అభిప్రాయం అధికారుల్లో వ్యక్తమవుతోంది. అయితే, ఆదిశగా అడుగులు పడటం లేదు. 2007 నుండి అమలు చేస్తున్న రూ.వెయ్యి వేతనాన్ని కనీసం రూ. 5 వేలు పెంచాలని అనేక ఆందోళనలు చేసినా ప్రభుత్వం వర్గర్ల యెడల నర్లక్ష్యంగా వ్యవహరిస్తోంది.



## హామీల అమెలుకు ఆశావర్షార్ల ఆందోళన

ముఖ్యమంత్రి ప్రకటించిన పారితోషికాలు (రూ. 8,600) చెల్లించాలని,

జరిగాయి. ఎంత పనిచేస్తే అంత పారితోషికాలు చెల్లిస్తామని,

పారితోషికాలపై ఉన్న సీలింగ్ను తొలగిస్తున్నామని ముఖ్యమంత్రిగారు ఆశా వర్షార్ల ఆత్మీయ సభలో ప్రకటన చేశారు. కానీ ప్రభుత్వం పారితోషికాలను తగ్గించి (రూ. 5,600) సర్క్యుల్ జారీ చేసింది. ప్రభుత్వం చెబుతున్నదొకటి, చేస్తున్నదొకటి.

దీనిని నిరసిస్తూ డీఎం & హెచ్ఓ ఆఫీసు వద్ద విశాఖ, తూర్పుగోదావరి, పశ్చిమగోదావరి, కృష్ణా, ప్రకాశం, నెల్లూరు, చిత్తూరు, కర్నూలు జిల్లాల్లో వేలాది మంది



ఆశా వర్షార్ల ఆందోళన చేశారు. ప్రభుత్వం ఇప్పటికైనా స్పందించి ముఖ్యమంత్రి ఆశా వర్షార్స్కు ఇచ్చిన వాగ్దానాన్ని నిలబెట్టుకోవాలని ఆశా వర్షార్ల డిమాండ్ చేస్తున్నారు.



డిమాండ్ చేస్తూ జనవరి 22వ తేదీన జిల్లా డిఎం & హెచ్ఓ ఆఫీసుల వద్ద ధర్నాలు

పశ్చిమగోదావరి, కృష్ణా, ప్రకాశం, నెల్లూరు, చిత్తూరు, కర్నూలు జిల్లాల్లో వేలాది మంది

## పెండింగ్ వేతనాలు, బిల్లులు ఇవ్వాలని ఆందోళనలు


అంగన్వాడీలకు అక్టోబర్ నుంచి మూడు నెలల పెండింగ్ వేతనాలు ఇవ్వాలని పెండింగ్లో ఉన్న నాలుగు నెలల సెంట్రల్ అద్దెలు, కాన్వెంట్స్, గ్యాస్, ట్రాన్స్ఫోర్ట్, టీఏ బిల్స్ వెంటనే ఇవ్వాలని కోరుతూ జనవరి 24, 25 తేదీల్లో రాష్ట్రవ్యాప్తంగా ప్రాజెక్టు కార్యాలయాల వద్ద ఏపీ అంగన్వాడీ వర్కర్స్ అండ్ హెల్పర్స్ యూనియన్ (సిఐటియు) ఆధ్వర్యంలో ధర్నా జరిగింది. 13 జిల్లాల్లో జరిగిన ధర్నాల్లో పెద్ద సంఖ్యలో అంగన్వాడీలు పాల్గొన్నారు.

విజయవాడ లెనిన్ సెంటర్ వద్ద జరిగిన ధర్నాలో యూనియన్ రాష్ట్ర ప్రధాన కార్యదర్శి కె.సుబ్బరావమ్మ మాట్లాడుతూ ఎంఎల్ఎలు, మంత్రులు మాత్రం ఏ నెలకు ఆ నెల మొదటి తారీకే వేతనాలు తీసుకుంటున్నారు. కానీ అంగన్వాడీలకు మాత్రం నెలనెల వేతనాలు ఇవ్వడం లేదు. అంగన్వాడీ సెంటర్లు నిర్వహణ కూడా వర్షార్ల మెడలో పుస్తెలు తాకట్టుపెట్టి, రూ.10 వడ్డీలకు అప్పులు తెచ్చి పెట్టుబడులు పెట్టి సెంటర్లను నడుపుతున్నారు. రాష్ట్ర ప్రభు

త్వం ఇటీవల నిర్వహించిన జన్మభూమిని జయప్రదం చేసుకోవటానికి కూడా అంగన్వాడీల చేత సీమంతాలకు, అన్నప్రాసనలకు, పిండివంటలకు ఖర్చులు పెట్టించారు. ఒకవైపు పండగలకు చంద్రన్న కానుకలను పంచిపెడుతూ అంగన్వాడీలను మాత్రం క్రిస్మస్, జనవరి 1కి, సంక్రాంతికి కూడా పస్తులుపాలు చేశారు.

అనేకమార్లు యూనియన్గా ఇతర బకాయిలు ఇవ్వాలని, పెండింగ్లో ఉన్న వేతనాలు ప్రభుత్వం దృష్టికి తీసుకెళ్లి ఫలితం

లేదు. ఇప్పటికైనా ప్రభుత్వం స్పందించి పెండింగ్లో ఉన్న వేతనాలు, ఇతర బకాయిలను వెంటనే విడుదల చేయాలని డిమాండ్ చేశారు. లేనిపక్షంలో వార్షిక రోజుల్లోపు ఆర్థికశాఖ మంత్రి యనమల రామకృష్ణుడుగారి ఇంటిని ముట్టడిస్తామని హెచ్చరించారు. యూనియన్ రాష్ట్ర ఉపాధ్యక్షురాలు ఎన్సిహెచ్ సుప్రజ మాట్లాడుతూ గర్భిణీ, బాలింతలకు, చిన్నపిల్లలకు రక్తహీనత తగ్గించడానికి పనిచేస్తున్న అంగన్వాడీలు మాత్రం వేతనాలు లేక రక్తహీనతకు,





అనారోగ్యానికి గురవుతున్నారని ఆవేదన వ్యక్తం చేశారు. వేల రూపాయలు వడ్డీలకు అప్పులు తెచ్చి కుటుంబాలను, సెంటర్లను

నడుపుకునే పరిస్థితి ఏర్పడిందన్నారు. ఆర్థికంగా చితికి పోతున్నారు. వెంటనే పెండింగ్ వేతనాలు, ఇతర బిల్లులు

విడుదల చేయాలని డిమాండ్ చేశారు. ధర్నాల అనంతరం రెండు నెలల వేతన బకాయీలను ప్రభుత్వం విడుదల చేసింది.




## భయపడకుండా సమ్మెను విజయవంతం చేసిన అంగన్వాడీలకు అభినందనలు


జనవరి రెండు రోజుల దేశవ్యాప్త సార్వత్రిక సమ్మెలో పాల్గొంటామని ఐసీడీఎస్ కమిషనర్ గారికి, జిల్లా ప్రాజెక్టు అధికారులకు సమ్మె నోటీసులు ఇచ్చినా జన్మభూమి పేరుతో అధికారులు, రాజకీయ నాయకులు

వాడీలు సమ్మెలో పాల్గొనటానికి వీలులేదని సర్క్యులర్ జారీ చేసి ఉద్యోగం నుండి తొలిగిస్తామని బెదిరించారు. శ్రీకాకుళం జిల్లా పీడీ సెంటర్లు తాళాలు ఇవ్వాలని, గుంటూరు, ప్రకాశం జిల్లాల్లో కమిషనర్ విజిట్లు

ప్రదర్శనలు, ధర్నాలు, మానవహారాల్లో 61,938 మంది పాల్గొన్నారు. విజయనగరం జిల్లా సాలూరు ప్రాజెక్టులోని 4 సెక్టార్లు తెలుగుదేశం నుండి మన యూనియన్లోకి వచ్చారు. ఏ విధమైన



ఉన్నాయి, విధులకు రాకుంటే మెమోలు ఇస్తామని, విశాఖ, పశ్చిమగోదావరి, కడప, అనంతపురం జిల్లాల్లో పీడీలు బెదిరించారు. ఇలా అన్ని జిల్లాల్లో రకరకాల బెదిరింపులకు గురి చేసినా రాష్ట్ర వ్యాప్తంగా 80 వేల మంది సెంటర్లు మూసివేశారు.



బెదిరింపులకు గురి చేశారు.

మొత్తం 257 ప్రాజెక్టులకు గానూ 238

ఒత్తిళ్లనూ ఖాతరు చేయకుండా సమ్మెలో పాల్గొన్న అంగన్వాడీ సిబ్బందికి సిఐడీయు అభినందిస్తోంది.

చిత్తూరు జిల్లా కలెక్టర్ గారు అంగన్

ప్రాజెక్టుల నుండి 560 మండలాల్లో జరిగిన

తూర్పు గోదావరి జిల్లా కాకినాడ కాట్రాపులపల్లి కిచెన్ సెంటర్ వద్ద ఈ రోజు ధర్నా నిర్వహించారు గేట్ తోసుకుని వెళ్లారు

కొవ్వూరు అణుపార్కు రద్దు చేయాలని కోరుతూ ఆదివారం సిపీఎం, సిఐడీయూ ఆధ్వర్యంలో సముద్రతీరంలో బీక్షలు





# పీఏసీఎస్ ఉద్యోగుల సమ్మె విరమణ

ప్రాథమిక వ్యవసాయ పరపతి సంఘాల్లో పనిచేస్తున్న ఉద్యోగులు డిసెంబర్ 17 నుండి జనవరి 23 వరకు 38

లభించటంతో సమ్మె విరమించారు. సహకారశాఖా మంత్రి ఇచ్చిన హామీలు ఈ కింది విధంగా ఉన్నాయి.

పూర్తి చేయటానికి బదులుగా 3 సంవత్సరాలు పూర్తి చేసినా ఉద్యోగ భద్రత ఉంటుందని చెప్పారు. కానీ విడిగా మాట్లాడినప్పుడు ఉద్యోగులను ఎవర్నీ తొలగించబోమని చెప్పారు.


సహకార శాఖామంత్రి ఇచ్చిన హామీలు మంత్రివర్గ సమావేశం ఆమోదం పొందేలా సహకార శాఖా మంత్రి బాధ్యత తీసుకోవాలి. తదనుగుణంగా మార్పులతో జీత విడుదల కావాలి. సహకార రంగంలో సంస్కరణలు అమలు జరుగుతున్న సంగతి ఉద్యోగులకు తెలుసు. ఉద్యోగులు చేసిన సమ్మె ఎదురీత వంటిది. ఎదురీత ద్వారానే ఇప్పటి వరకూ ఉద్యోగ భద్రతను కాపాడుకున్నారు. వేతనాల్లో మెరుగుదలను సాధించారు. ఇప్పుడు కూడా అదే పద్ధతిలో ఉద్యోగ భద్రతను కాపాడుకునే ప్రయత్నాన్ని కొనసాగించాలి. వేతనాలను మెరుగుపరుచుకోవాలి.

సహకార మంత్రితో జరిగిన చర్చల్లో సిబిటియు రాష్ట్ర కార్యదర్శి కె.ధనలక్ష్మి, ఏపి స్టేట్ అగ్రికల్చరల్ కోఆపరేటివ్ సొసైటీస్ ఎంప్లాయిస్ యూనియన్ గౌరవాధ్యక్షులు పి.అజయకుమార్, ప్రధానకార్యదర్శి పి.సత్యనారాయణ, కోశాధికారి టి.వెంకట రామయ్య, అనంతపురం జిల్లా ప్రధాన కార్యదర్శి హరికృష్ణ, ప్రకాశం జిల్లా కన్వీనర్ రాంజీ తదితరులు పాల్గొన్నారు.




రోజులపాటు సమ్మె చేశారు. వేతన సవరణ తదితర సమస్యల పరిష్కారం కోరుతూ ఉద్యోగులు సమ్మెలోకి వెళ్లారు. సమ్మె రోజుల్లో డీసీసీబీ హెడ్ ఆఫీసుల ముందు, శాఖల ముందు సమ్మె శిబిరాలు నిర్వహించారు. ఊరేగింపులు, ధర్నాలు, రాస్తారోకోలు చేశారు. కొన్ని జిల్లాల్లో భిక్షాటన, అర్ధనగ్న ప్రదర్శన, పొర్లు దండాలు వంటి వినూత్న కార్యక్రమాలు జరిగాయి. ఎట్టకేలకు సహకార శాఖామంత్రితో చర్చలు జరిగిన తరువాత, కొన్ని స్పష్టమైన హామీలు

ప్రభుత్వం నియమించిన కమిటీ 10 శాతం వేతన సవరణను సిఫార్సు చేసింది. దాన్ని 20 శాతానికి పెంచుతామన్నారు. వేతన చెల్లింపు సామర్థ్యానికి సహకార సంఘాలు చేరుకునే గడువును 3 నుండి 5 సంవత్సరాలకు పెంచుతారు. ప్రమోషన్లు ప్రతిభ ప్రాతిపదికగా ఉంటాయి. గ్రాట్యూటీ మొత్తాన్ని కమిటీ సిఫార్సు చేసిన రూ. 2 లక్షలకు బదులుగా 3 లేదా 4 లక్షల రూపాయలకు పెంచుతామని హామీనిచ్చారు. ఉద్యోగ భద్రతకు సంబంధించి 2016 మార్చి 31 నాటికి 5 సంవత్సరాలకు



చిత్తూరు జిల్లాలో ఆర్టీల సమావేశం



ప్రత్తిపాడు తవన నిర్మాణ కార్మికుల తృతీయ వార్షికోత్సవ సమావేశంలో మాట్లాడుతున్న రాష్ట్ర కార్యదర్శి ఆర్.వి.నరసింహారావు



# సమ్మెకాలపు ఒప్పందాల అమలు కోసం రాష్ట్రవ్యాప్తంగా మున్సిపల్ కార్మికుల ధర్మాలు

మున్సిపల్ కార్మికులకు గత అక్టోబర్ లో జరిగిన 13 రోజుల సమ్మె సందర్భంగా రాష్ట్ర ప్రభుత్వం ఇచ్చిన హామీలను గత 3 నెలలుగా అమలు చేయకుండా

బనాయిస్తున్నారు.

రాష్ట్ర ప్రభుత్వం మున్సిపల్ కార్మికులను, పట్టణ ప్రజానీకాన్ని నట్టేట ముంచేందుకు సిద్ధమైంది. కార్పొరేట్

నిదులులేవని చెప్తూనే మరోవైపు కోట్లాది రూపాయలు ఖర్చుపెట్టి యంత్రాల కొనుగోలు చేస్తూ యంత్రాల కంపెనీలకు, సెల్ ఫోన్స్ కంపెనీలకు ప్రజాధనాన్ని దోచిపెడుతున్నది. ఈ విధానాలను నిరసిస్తూ జనవరి 29న రాష్ట్రవ్యాప్తంగా మున్సిపల్ కార్యాలయాల వద్ద ధర్మాలు జరిగాయి.

సమ్మెకాలపు ఒప్పందాలు అమలు చేయాలని డిమాండ్ చేశారు. కృష్ణా జిల్లా మచిలీపట్నం, నూజివీడు, తిరువూరు, పశ్చిమగోదావరి జిల్లాలోని కొవ్వూరు, భీమవరం, శ్రీకాకుళం విజయనగరం జిల్లాలోని బొబ్బిలి, సాలూరు, బొబ్బిలి,



నిర్లక్ష్యం వహిస్తున్నది. 151 జీఓ ప్రకారం వేతనాలు చెల్లిస్తామన్న ప్రభుత్వం నేటికీ సగానికి పైగా మున్సిపాలిటీల్లో అమలు కావడం లేదు. 14 నెలల ఎరియర్స్ చెల్లింపుకు నిరంకుశమైన షరతులు విధించి కార్మికులకు రాష్ట్ర ప్రభుత్వం అన్యాయం చేసింది. 279 జీఓ అమల్లో వస్తున్న నమన్యలపై చర్చించి వరిష్కారాలు కనుగొనేందుకు ఏర్పాటు చేసిన కమిటీలను సమావేశపర్చడం లేదు. 2018 డిసెంబర్ నాటికి 142 జీఓ ప్రకారం కరవు భత్యంతో కూడిన వేతనాల అమలు, సమాన పనికి సమాన వేతనం, స్కూల్ స్వీపర్స్ కు కనీస వేతనాలు తదితర సమస్యలు పరిష్కరిస్తామని ఇచ్చిన హామీలను నేటికీ నెరవేర్చలేదు.

సమ్మెలో పాల్గొన్న వారిపై ఏ విధమైన కక్ష సాధింపు చర్యలు కొనసాగించబోమని, సమ్మె కాలంలో పెట్టిన పోలీసు కేసులు ఎత్తి వేస్తామని చెప్పిన వాగ్దానాలను రాష్ట్రంలోని తెలుగు దేశం ప్రభుత్వం తుంగలో తొక్కింది. విజయనగరంలో 8 మందిని 5 నెలలు గడుస్తున్నా నేటికీ విధుల్లోకి తీసుకోలేదు. అనేక పట్టణాల్లో అక్రమ కేసులు



సంస్థలకు ఎర్ర తివాచీ పర్చి అందల మెక్కిస్తున్నది. దళారీలకు ఇచ్చే కమీషన్ ను 5 నుండి 10 శాతానికి పెంచింది. కార్మికుల జీత భత్యంకు, సంక్షేమ పథకాల అమలుకు

విశాఖ, అనంతపురం జిల్లాల్లో రాష్ట్రవ్యాప్తంగా సిఐటియు ఆధ్వర్యంలో మున్సిపల్ కార్యాలయాల ఎదుట కార్మికులు ధర్మా నిర్వహించారు.





# పనిలోకి తీసుకోవాలని ముఠా కార్మికుల ధర్మా

**తూర్పుకృష్ణా:** కార్మిక చట్టాలను అమలు చేయాలని కోరిన 'పాపానికి' ముఠా కార్మికులపై యాజమాన్యం కక్షపూరిత చర్యలకు పాల్పడి పనికి రానీయకుండా అడ్డుకుంది. దీంతో కార్మికులు కంపెనీ ముందు బైరాయించి ఆందోళన చేపట్టిన సంఘటన మండలంలోని పెరికేగూడెంలో చోటు చేసుకుంది. ప్రైవేటు కంపెనీలో ఆరు సంవత్సరాల నుండి లోడింగ్ విభాగంలో ముఠా పనులు నిర్వహిస్తూ జీవనం సాగిస్తున్నామని కార్మికులు తెలిపారు. రాత్రి, పగలు తేడా లేకుండా పనులు నిర్వహించాల్సి వచ్చేదని వాపోయారు. ఈ క్రమంలో కార్మిక చట్టాలను అమలు చేయాలని యాజమాన్యాన్ని ముఠా వర్కర్స్ అంతా కోరారు. దీంతో యాజమాన్యం భద్రత కల్పించకపోగా అదనపు పనులు నిర్వహించేలా ఆదేశాలిస్తూ కక్షపూరిత చర్యలకు పాల్పడిందని కార్మికులు ఆవేదన వ్యక్తం చేశారు. సిఐటియులో చేరిన వారిని

తప్పుకోవాలన్నారు. సిఐటియును రద్దు పర్చేది లేదని ముఠా కార్మికులు స్పష్టం చేశారు. దీంతో యాజమాన్యం కార్మికులను ముఠా పనులు చేసేందుకు లోడుకు వెళ్తుండగా అడ్డుకుని కంపెనీకి రావద్దంటూ తెలిపారు. దీంతో ముఠా వర్కర్లు చేసేది లేక కంపెనీ ముందే బైరాయించి

సిఐటియు నుంచి తప్పుకోవాలని, అదనపు సమయానికి డబ్బులు చెల్లించం అన్నీ, కార్మిక చట్టాలను అమలు చేయం అని, దీనికి సిద్ధమైతే పనికి పిలుస్తామం అని యూనియన్ సభ్యులకు యాజమాన్యం తెలిపింది. ఆరు సంవత్సరాల నుంచి కంపెనీని నమ్ముకుని జీవిస్తున్నామని రాత్రి వేళల్లో



గేట్ ముందు ఆందోళన చేస్తున్న కార్మికులు

పనులు నిర్వహించడం వల్ల తమకు భద్రత కొరవడిందని పీఎఫ్, ఈఎస్ఐ చెల్లిస్తే తమకెంతో ఆధారంగా ఉంటుందని యాజమాన్యాన్ని కార్మికులు వేడుకున్నారు. యాజమాన్యం మొరాయించే సరికి కంపెనీ ముందు బైరాయించి ఆందోళన చేపట్టారు. ఇప్పటికైనా కంపెనీ పునరా లోచించి కార్మికులకు న్యాయం చేయాలని డిమాండ్ చేశారు. లేకుంటే కార్మికుల పక్షాన నిలబడి పెద్ద ఎత్తున ఆందోళన చేపడతామని నాయకులు హెచ్చరించారు. ఈ కార్యక్రమంలో ముఠా కార్మికులు, సిఐటియు యూనియన్ సభ్యులు పాల్గొన్నారు.

## స్వచ్ఛభారత్ పేరుతో తోపుడుబండ్ల కార్మికుల తొలగింపు

**విశాఖ:** స్వచ్ఛభారత్ పేరుతో తోపుడుబండ్ల కార్మికులను తొలగించడాన్ని నిరసిస్తూ

సందర్భంగా సిఐటియు నగర అధ్యక్షుడు ఆర్కెఎస్.వి.కుమార్ మాట్లాడుతూ జోన్-2 పరిధిలో స్మార్ట్ సిటీ, స్వచ్ఛభారత్ పేరుతో తోపుడుబండ్లు, చిల్లర వ్యాపారాన్ని తొలగిస్తున్నారని గర్హించారు. చినవల్తేరు, సీతమ్మధార ఈనాడు, ఇనకతోట, ఎంవిపి, మద్దిలపాలెం ప్రాంతాల్లోని పదేళ్లుగా తోపుడుబండ్లపై టిఫిన్, న్యూడిల్స్,

పోషించుకుంటున్నారని తెలిపారు. చినవల్తేరు కోటక్ స్కూల్ ఆవరణలో వ్యాపారం చేసుకుంటున్న కార్మికులను జనవరి 14న జీవీఎంసీ ఉద్యోగులైన జయరాజ్, ప్రసన్నలు లంచం అడిగితే ఇవ్వలేదని వారి వస్తువులను రోడ్డుపాలు చేశారన్నారు. కార్మికుల ఉపాధిని పోగొట్టే వైఖరిని ప్రదర్శించిన జయరాజ్, ప్రసన్నలపై చర్యలు తీసుకోవాలని కుమార్ డిమాండ్ చేశారు. వీధి విక్రయదారులకు రక్షణ కల్పించాలన్నారు. కార్యక్రమంలో సిఐటియు మద్దిలపాలెం జోన్ అధ్యక్షుడు వి.కృష్ణారావు, కార్యదర్శి ఎ.సింహాచలం, గౌరవాధ్యక్షులు అనపర్తి అప్పారావు తదితరులు పాల్గొన్నారు.



జీవీఎంసీ ప్రధాన కార్యాలయం వద్ద కార్మికులు ధర్మా నిర్వహించారు. ఈ

పానీపూరి, ట్రూట్స్ వంటివి కార్మికులు అమ్ముకుంటూ కుటుంబాలను



# కనీస వేతనాలివ్వాలని లారీ కార్మికుల ర్యాలీ

తాడేపల్లిగూడెం: కనీసవేతనం రూ.18 వేలు ఇవ్వాలని కోరుతూ పశ్చిమగోదావరి జిల్లా తాడేపల్లిగూడెం రూరల్ మండలం నవాబ్పాలెం ఏరియా లారీ వర్కర్స్, డ్రైవర్లు, క్లీనర్లు జనవరి 23న ర్యాలీ నిర్వహించారు. వారం రోజులుగా సమ్మె చేస్తున్న యాజమాన్యాలు వట్టించుకోపోవడాన్ని నిరసనగా నవాబ్పాలెం బ్రిడ్జి సెంటర్లో రాస్తారోకో నిర్వహించారు. గ్రామ వీధుల్లో ప్రదర్శన చేశారు. ఈ సందర్భంగా సిఐటియు జిల్లా నాయకులు కర్ర నాగేశ్వరరావు మాట్లాడారు. వారంరోజులుగా సమ్మె చేస్తున్న యాజమాన్యం

స్పందించకపోవడం దారుణమన్నారు. ప్రభుత్వం జోక్యం చేసుకుని లారీ కార్మికులకు వేతన ఒప్పందం అమలు



చేయాలని డిమాండ్ చేశారు. రాత్రింబపళ్లు పనిచేస్తున్నా కనీస వేతనాలు అమలు జరపకపోవడం దారుణమని అన్నారు. వ్యవసాయ కార్మిక సంఘం జిల్లా అధ్యక్షులు కందెల్లి సోమరాజు మాట్లాడుతూ లారీ యజమానులు నమన్యలను వరిష్కరించకుండా కార్మికులపై వ్రత్యక్ష దాడులకు దిగుతున్నారని, వారిపై చర్యలు తీసుకోవాలని పోలీసు అధికారులకు విన్నవించామన్నారు. లారీ యజమానులు సమ్మెను విరమింపజేయకపోతే ఉద్యమాన్ని ఉధృతం చేస్తామని హెచ్చరించారు.

## 'మా ఉద్యోగాలు మాకు ఇప్పించండి మహాప్రభో'

అనంతపురం: 'మా ఉద్యోగాలు మాకు ఇప్పించండి మహా ప్రభో' అంటూ అనంతపురం డ్వామా కాంట్రాక్టు ఉద్యోగులు ఆందోళన చేశారు. విధుల్లోకి చేర్చుకోవాలని కోరుతూ జిల్లా నీటి యాజమాన్య సంస్థ (డ్వామా)లో పని చేస్తున్న కాంట్రాక్టు టెక్నికల్ అసిస్టెంట్లు, కంప్యూటర్ ఆపరేటర్లు 20 రోజుల నుంచి వివిధ రూపాల్లో ఆందోళనలు చేస్తున్నారు. అందులో భాగంగా జనవరి 23న సిఐటియు అధ్వర్యంలో కలెక్టరు కార్యాలయం ఎదుట

నిరసన తెలిపారు. అక్కడికి వచ్చిన డ్వామా పీడీ జ్యోతిబసు కారును అడ్డుకుని నిరసన తెలిపారు. విషయం తెలుసుకున్న పోలీసులు అక్కడికి చేరుకుని సిబ్బందితో మాట్లాడారు. ఉద్యోగంలో చేర్చుకుంటేనే ఆందోళన విరమిస్తామని ఉద్యోగులు, సిఐటియు నాయకులు స్పష్టం చేయడంతో పోలీసులు వారిని బలవంతంగా అరెస్టు

చేసి స్టేషన్కు తరలించారు. అనంతరం సొంత పూచీకత్తుపై విడుదల చేశారు.



## రైల్వే కాంట్రాక్టు కార్మికుల సమస్యలకై

జనవరి 26న తిరుపతి కోచింగ్ డిపోలో పనిచేస్తున్న 300 మంది రైల్వే కాంట్రాక్టు కార్మికులు సిఐటియు అనుబంధంగా ఉన్న రైల్వే కాంట్రాక్టు వర్కర్స్ యూనియన్లో సభ్యులుగా చేరారు. ఈ సందర్భంగా తిరుపతి కోచింగ్ డిపో ఎదుట దీవీఎల్ నరసింహులు (రాష్ట్ర అధ్యక్షులు) జెండాలు ఎగుర వేశారు. చిత్తూరు సిఐటియు జిల్లా కార్యదర్శి కందారపు మురళి, తిరుపతి సిఐటియు నాయకురాలు శ్రీలక్ష్మి, నారాయణబాబు తదితరులు పాల్గొన్నారు.

విశాఖపట్టణంలో పెండింగ్ జీతాలు ఇవ్వాలని, బకాయిలున్న పీఎఫ్ ఇప్పించాలని, కోచింగ్ డిపోలో ఉన్న కార్మికులు 12 రోజులు విధులు బహిష్కరించి ధర్నా కార్యక్రమంలో పాల్గొన్నారు. యూనియన్ రాష్ట్ర నాయకులు వివిఎల్ నర్సింహులు, విశాఖ జిల్లా ప్రధాన కార్యదర్శి జగ్గునాయుడు, యూనియన్ కార్యదర్శి ఎన్.సింహాచలం రైల్వే అధికారులతోనూ, లేబర్ డిపార్ట్మెంట్ అధికారులతోనూ, మేనేజ్మెంట్తోనూ చర్చలు జరిపి సమస్యలన్నీ పరిష్కరిస్తామని హామీ పొందిన పిమ్మట కార్మికులు సమ్మెను విరమించి విధులకు హాజరయ్యారు.



# విద్యుత్ మీటర్ రీడర్ల రాష్ట్ర సదస్సు

విద్యుత్ మీటర్ రీడర్లకు ఉద్యోగ భద్రత కల్పించాలని విజయవాడ ఎంబి విజ్ఞాన కేంద్రంలో జరిగిన విద్యుత్ మీటర్ రీడర్ల రాష్ట్ర సదస్సులో వక్తలు డిమాండ్

జెన్ కో, ట్రాన్స్ కో, డిస్కంలలో పని చేసే కార్మికులతో పాటు మీటర్ రీడర్లు, బిల్ కలెక్టర్లు ఎవరూ సంతోషంగా లేరని తెలిపారు. చట్టాన్ని అమలు చేస్తూ,

జెట్ సోర్సింగ్ కార్మికులందరినీ తక్షణమే క్రమబద్ధీకరించాలని డిమాండ్ చేశారు. కాంట్రాక్టు జెట్ సోర్సింగ్ రాష్ట్ర జేఏసీ చైర్మన్ ఏవీ నాగేశ్వరరావు మాట్లాడుతూ పాలకులు కార్మికుల పట్ల నిర్లక్ష్యవైఖరిని అవలంబిస్తున్నారని ఆగ్రహం వ్యక్తం చేశారు. కాంట్రాక్టు, జెట్ సోర్సింగ్ కార్మికులందరికీ ఉద్యోగ భద్రతతో పాటు పీఎఫ్, ఈఎస్ఐ, పెన్షన్ సౌకర్యాలు కల్పించాలని డిమాండ్ చేశారు. బాలకాశి మాట్లాడుతూ రాష్ట్రవ్యాప్తంగా ఉన్న మీటర్ రీడర్లందరూ ఏకమై డిమాండ్ల సాధనకు సిద్ధంగా ఉండాలని పిలుపునిచ్చారు. అనంతరం మీటర్ రీడర్ల భవిష్యత్తు కార్యాచరణ తీర్మానాన్ని ఆమోదించారు. ఫిబ్రవరి 11, 12 తేదీల్లో ఈపీడీసీఎల్ విశాఖపట్నం కార్యాలయం వద్ద రిలే నిరాహారదీక్షలు, 13న మహాధర్మా చేపట్టనున్నామన్నారు. ఫిబ్రవరి 18, 19 తేదీల్లో ఎస్పీడీసీఎల్ తిరుపతి కార్యాలయం వద్ద రిలే నిరాహార దీక్షలు, 20న మహాధర్మా నిర్వహిస్తామన్నారు. ఈ సదస్సులో కృష్ణాజిల్లా సిఐటియు ప్రధాన కార్యదర్శి ఎస్సీహెచ్ శ్రీనివాస్, ఏపీ కాంట్రాక్టు లేబర్ యూనియన్ నాయకులు టి.శేషాచలం, యునైటెడ్ ఎలక్ట్రిసిటీ కాంట్రాక్టు వర్కర్స్ యూనియన్ నాయకులు రామయ్య, మీటర్ రీడర్ల నాయకులు హజరత్ వలి, శివారెడ్డి, ఎన్.డి. మూస, ఎం.డి.ఖలీలుల్లా, రామకృష్ణ, మురళీ, కుమారస్వామి, హరి, రామాంజనేయులు, సుబ్రహ్మణ్యర తదితరులు పాల్గొన్నారు.



చేశారు. విద్యుత్ కాంట్రాక్టు కార్మికుల ఐక్యవేదిక రాష్ట్ర చైర్మన్ ఎం బాలకాశి అధ్యక్షత వహించారు. కార్యక్రమానికి ముఖ్య అతిథిగా హాజరైన సీపీయం రాష్ట్ర కార్యదర్శి పి మధు మాట్లాడుతూ విద్యుత్ సంస్థలో కీలకమైన పనిచేస్తున్న మీటర్ రీడర్ల శ్రమను విద్యుత్ సంస్థలు దోచుకుంటున్నాయన్నారు. ప్రజలపై కరెంటు సర్చార్జీల పేరుతో భారం మోపుతూ మీటర్ రీడర్లకు మాత్రం అరకొరగా పీస్రేటు పద్ధతిలో వేతనాలు ఇవ్వడాన్ని ఖండించారు. మీటర్ రీడర్లందరూ తమ న్యాయబద్ధమైన డిమాండ్ల సాధనకు పోరాడాలని సూచించారు. మీటర్ రీడర్లు భవిష్యత్తులో చేయబోయే పోరాటాలకు సీపీయం మద్దతుగా నిలుస్తుందని భరోసా ఇచ్చారు. సిఐటియు రాష్ట్ర ప్రధాన కార్యదర్శి ఎం ఎ గవూర్ మాట్లాడుతూ లోకానికి వెలుగునిచ్చే విద్యుత్ రంగ కార్మికుల జీవితాలు చీకట్లో మగ్గుతున్నాయన్నారు.

కార్మికుల డిమాండ్లను పరిష్కరించాల్సిన ఐఎఎస్ అధికారులు, పాలకుల చేతుల్లో కీలుబొమ్మలుగా మారారని విమర్శించారు. 15 సంవత్సరాలుగా లేబర్ డిపార్ట్మెంట్ కనీస వేతనాలు పెంచలేదని గుర్తుచేశారు. ప్రీ పెయిడ్ విద్యుత్ మీటర్లను ప్రవేశపెట్టాలనే ఆలోచన విరమించుకోవాలని ప్రభుత్వానికి సూచించారు. నమానవనికి నమాన వేతనాన్ని సుప్రీంకోర్టు తీర్పు ప్రకారం మీటర్ రీడర్లకు తక్షణమే అమలు చేయాలని డిమాండ్ చేశారు. లేకుంటే రానున్న కాలంలో ప్రభుత్వానికి కార్మికులందరూ గుణపాఠం చెబు తారన్నారు. మీటర్ రీడర్ల డిమాండ్ల సాధనకు సిఐటియు అండగా నిలుస్తుందని గవూర్ హామీ ఇచ్చారు. ఎమ్మెల్యే బొడ్డు నాగేశ్వరరావు మాట్లాడుతూ ప్రభుత్వ సంస్థల్లో కాంట్రాక్టు వ్యవస్థను నిర్మూలించాలన్నారు. అన్ని ప్రభుత్వ సంస్థల్లో పనిచేస్తున్న కాంట్రాక్టు,



గౌరవనీయులైన

- జె.వి.ప్రసాద్ గారికి, ఐ.ఏ.ఎస్
- స్పెషల్ చీఫ్ సెక్రటరీ,
- కార్మిక, ఉపాధి, శిక్షణ మరియు కర్మాగారాల శాఖ,
- ఆంధ్రప్రదేశ్ ప్రభుత్వం, అమరావతి.

ఆర్యా!

విషయం : కనీసవేతన సవరణల ప్రతిపాదనలు - మా అభ్యంతరాలు, సూచనలు

కనీసవేతనాల చట్టం కింద ఉన్న మొత్తం 73 ఎంప్లాయిమెంట్స్లోనూ మీరు వేతన సవరణను ప్రతిపాదిస్తూ ఎపి లేబర్ డిపార్ట్మెంట్ వెబ్లో పెట్టిన గెజిట్ నోటిఫికేషన్లను పరిశీలించాము. వీటిపై ఈ క్రింది విధముగా మా అభ్యంతరాలను, సూచనలను తెలియజేస్తున్నాము.

అభ్యంతరాలు :

- 1) 2011-12లో జరగాల్సిన వేతన సవరణను ఇప్పటివరకు జాప్యం చేశారు. సవరణ గడువు మీరి 7 సంవత్సరాలు పూర్తయినా వేతనాలను సవరించకపోవటం పెద్ద లోపం.
- 2) మీరు చేసిన సవరణ ప్రతిపాదనలలో వేతన పెరుగుదల లేదు. వేతనాలను యథాతథంగా వుంచారు. దీనిపై మా అభ్యంతరాలనూ, సూచనలను తెలియజేయమన్నారు. వేతనాలను పెంచుతూ ప్రతిపాదనలు చేస్తే పెరుగుదల సరిపోతుందా లేదా అనేది చెప్పగలం. ఈ పద్ధతికి మేము తీవ్రంగా అభ్యంతరం పెడుతున్నాం.
- 3) కాఫీ ప్లాంటేషన్స్, ఇంటిపనివారలు, గార్మెంట్స్, పవర్ లూమ్స్, పబ్లిక్ మోటార్ రవాణా, బీడీ, స్పిన్నింగ్ మిల్స్ మరియు వ్యవసాయం తదితర ఎంప్లాయిమెంట్స్లో మిగతా వాటికంటే వేతనాలు చాలా తక్కువగా ఉన్నాయి. వీటిలో కూడా మీరు వేతన పెంపుదలను ప్రతిపాదించలేదు.
- 4) సేల్స్ ప్రమోషన్సు, కాంట్రాక్టు లేబర్ను షెడ్యూల్డ్ ఎంప్లాయిమెంట్స్ ఒకటో భాగంలో కలుపుతూ ప్రభుత్వం ప్రిలిమినరీ నోటిఫికేషన్ ఇచ్చి చాలా కాలమైంది. వాటిని ఇంతవరకు షెడ్యూల్డ్ I లో చేర్చలేదు. కొత్త ప్రతిపాదనలలో కూడా అవి ఎక్కడ కనపడలేదు. కాంట్రాక్టు లేబర్ జివో నెం. 11 గడువు మీరి ఇప్పటికి రెండు సంవత్సరాలు పూర్తయింది. అయినా జివో నెం. 11 సవరణకు నోచుకోలేదు.
- 5) 1957 భారత కార్మిక మహాసభ సిఫార్సులు మరియు రాష్ట్రకాన్ట్రెబ్ కేసులో సుప్రీం కోర్టు తీర్పును అనుసరించి మీరు కనీస వేతనాలను సవరించాలి. ఈ బాధ్యతను మీరు విస్మరించారు.
- 6) 2000 సంవత్సరంతో పాయింటుకు 10.50 రూపాయలు ఉన్న విడివిను 2006-07లో వేతన సవరణ చేసినప్పుడు తీవ్రంగా సగం, ఆపైన కోత వేశారు. అప్పటి నుండి కార్మికులు నష్టపోతున్నారు. నష్టానికి అడ్డుకట్ట వేయడానికి మరల 10.50 రూపాయలను పునరుద్ధరించమని మీకు అనేక వినతి పత్రాలు ఇచ్చాము. అయినా మీరు వాటిని పరిగణన లోకి తీసుకోలేదు.
- 7) 73 ఎంప్లాయిమెంట్స్లోను ఒక్కో ఎంప్లాయిమెంట్కు ఒక్కో రకంగా ఉన్న వేతనాలను యథాతథంగా కొనసాగిస్తున్నారు. నైపుణ్యం లేని పని లేదా నైపుణ్యం ఉన్న పని మరియు ఆఫీస్ పనులు ఏ ఎంప్లాయిమెంట్లోనైనా ఒకటే. అన్ని ఎంప్లాయిమెంట్స్లోనూ నైపుణ్యానికి తగ్గట్లుగా ఒకే రకమైన వేతనాలను నిర్ణయించకపోవటం కార్మికుల మధ్య వివక్షతకు దారి తీస్తున్నది. ప్రభుత్వం



2010లో ప్రతిపాదించిన రేషనలైజేషన్ కు మీరు పాటిస్తున్న పద్ధతి వ్యతిరేకం.

8) 2006 సంవత్సరంలో ప్రణాళికా సంఘం ప్రధాన సలహా దారు అన్ స్కెల్డ్ - సెమీ స్కెల్డ్ మధ్య సెమీ స్కెల్డ్ - స్కెల్డ్ మధ్య వేతనాల తేడా 15 శాతం ఉండేట్లు చూడాలని సూచించారు. ఈ సూచనను అన్ని ఎంప్లాయిమెంట్స్ లో సమానంగా పాటించలేదు.

పై అభ్యంతరాల ప్రాతిపదికగా ఈ క్రింది సూచనలను చేస్తున్నాము. వీటిని పరిగణలోకి తీసుకోని కనీస వేతనాలను సవరించాలని కోరుతున్నాం.

**సూచనలు:**

1) కేంద్ర ప్రభుత్వ ఉద్యోగుల వేతనాల కొరకు 7వ వేతన పే కమీషన్ 1957 భారత కార్మిక మహా సభ మరియు రాష్ట్ర కాన్ బ్రెట్ కేసులో సుప్రీంకోర్టు ఇచ్చిన తీర్పు ప్రకారం కనీస వేతనంగా నెలకు రూ.18 వేలను సిఫార్సు చేసింది. దానిని కేంద్ర ప్రభుత్వం ఆమోదించింది. కావున 73 ఎంప్లాయిమెంట్స్ లోనూ కనీస వేతనంగా (అన్ స్కెల్డ్ వర్క్) రూ.18 వేలుగా నిర్ణయించాలని కోరుతున్నాం. అన్ స్కెల్డ్ కు పైన ఉన్న తరగతులకు ప్రణాళికా సంఘం సిఫార్సుల ప్రకారం రూ.18 వేలకు మించిన వేతనాలను నిర్ణయించాలి.

2) కేరళ వామపక్ష ప్రజాతంత్ర ప్రభుత్వం షెడ్యూల్స్ తో నిమిత్తం లేకుండా పని చేసే ప్రతి కార్మికునికి కనీస వేతనంగా రోజుకు రూ.600 నిర్ణయించింది.

3) ఢిల్లీ రాష్ట్ర ప్రభుత్వం అమలు చేస్తున్న కనీస వేతనం విడివితో కలుపుకొని 01.10.2018 నుండి అన్ స్కెల్డ్ కు నెలకు రూ.14,000 (రోజుకు రూ. 538), సెమీ స్కెల్డ్ కు నెలకు రూ.15,400 (రోజుకు రూ.592), స్కెల్డ్ కు నెలకు రూ.16,962 (రోజుకు రూ. 652) ఉన్నాయి. ఇతరులకు మెట్రిక్యులేట్ కాని వారికి నెలకు రూ.15,400, మెట్రిక్యులేట్స్ కు రూ.16,962 మరియు డిగ్రీ మరియు ఆ పైన చదివిన వారికి రూ.18,462 అమలవుతున్నాయి. ఢిల్లీ రాష్ట్ర ప్రభుత్వం కూడా షెడ్యూల్స్ తో నిమిత్తం లేకుండా ఈ కనీస వేతనాలను అమలు చేస్తున్నది.

4) పై రాష్ట్రాలకు అదనంగా ఆంధ్రప్రదేశ్ కంటే ఎక్కువగా ఇస్తున్న ఇతర రాష్ట్రాలలో విడివితో కలుపుకుని తాజాగా వచ్చే వేతనం ఈ క్రింది విధంగా ఉంది.

రాష్ట్రం	ఎప్పటి నుండి	కేటగిరీ	నెల/రోజు వేతనం రూ  లు
ఆంధ్రమాన్ & నికోబార్	జనవరి 1 నుండి జూన్ 30, 2019	అన్ స్కెల్డ్	451
		సెమీ స్కెల్డ్	508
		స్కెల్డ్	593
		హైలీ స్కెల్డ్	651
చండీఘర్	అక్టోబరు 2018 మార్చి 2019	అన్ స్కెల్డ్	376
		సెమీ స్కెల్డ్	382
		స్కెల్డ్ I	393.23
		స్కెల్డ్ II	402
		హైలీ స్కెల్డ్	417.26



నోటిఫికేషన్ ప్రకారం (తాజాగా)

అన్స్కిల్డ్ - జోన్ I	12270.63
జోన్ II	11718.83
జోన్ III	11193.30
జోన్ IV	10692.80

కర్నాటక

సెమీస్కిల్డ్ - జోన్ I	13429.41
జోన్ II	12822.43
జోన్ III	12244.35
జోన్ IV	10693.80

కర్నాటక

స్కిల్డ్ - జోన్ I	14704.07
జోన్ II	14036.39
జోన్ III	13400.51
జోన్ IV	12794.90

కర్నాటక

హైలీస్కిల్డ్ - జోన్ I	16106.20
జోన్ II	15371.75
జోన్ III	14672.28
జోన్ IV	14006.11

5) పై మూడు రాష్ట్రాలలో కూడా కేరళ, ఢిల్లీ రాష్ట్రాల మాదిరిగా అన్ని ఎంప్లాయిమెంట్స్‌లోనూ ఎటువంటి మినహాయింపు లేకుండా అవే వేతనాలను అమలు చేస్తున్నారు.


6) ఆంధ్రప్రదేశ్‌లో ప్రభుత్వ ఉద్యోగుల కనీస వేతనం (బేసిక్ పే) నెలకు రూ.13,400 ఉన్నది.

7) పైన ఉన్న 1 నుండి 6 వరకు ఉన్న సూచనలలో పేర్కొన్న సమాచారాన్ని దృష్టిలో పెట్టుకుని అన్ని ఎంప్లాయిమెంట్స్‌లోనూ సమానంగా కనీస వేతనంగా నెలకు రూ.18 వేలను నిర్ణయించాలని కోరుతున్నాము. అధమంగా ఢిల్లీ ప్రభుత్వం నిర్ణయించిన కనీస వేతనాన్ని లెక్కలోకి తీసుకోండి.

8) కాంట్రాక్టు కార్మికులకు కూడా కనీస వేతనంగా రూ.18 వేలను నిర్ణయించాలని కోరుతున్నాం. దానికి జీడీపీ వెంటనే విడుదల చేయాలి.

9) 2006-2007 వరకు ఉన్న పాయింటుకు రూ.10.50 విడిపి ను పునరుద్ధరించి కార్మికులకు జరుగుతున్న నష్టాన్ని నివారించాలని కోరుతున్నాం.

ధన్యవాదములతో...



(ఎం.పి.గృహం)

రాష్ట్ర ప్రధాన కార్యదర్శి



## రక్షణరంగ రక్షణకు, ఎన్పిఎస్ రద్దుకై చారిత్రాత్మక సమ్మె

కేంద్ర బీజేపీ ప్రభుత్వం దేశ రక్షణరంగంలో 100 శాతం విదేశీ ప్రత్యక్షపెట్టుబడు (ఎఫ్డీఐ)లను అనుమతిని రద్దు చేయాలని, నూతన పెన్షన్ స్కీంను రద్దుచేసి పాత పెన్షన్ స్కీంను వర్తింప చేయాలని డిమాండ్ చేస్తూ దేశవ్యాప్తంగా జనవరి 23, 24, 25 తేదీల్లో దేశవ్యాప్త సమ్మెకు రక్షణరంగంలోని 3 ప్రధాన ఫెడరేషన్లు పిలుపునిచ్చాయి. విశాఖ రక్షణరంగ ఉద్యోగుల పోరాట చరిత్రలోనే నిలిచిపోయే విధంగా ఈ సమ్మె 3 రోజులు అత్యంత జయప్రదంగా జరిగింది.

ఆంధ్రప్రదేశ్, తెలంగాణ, కేరళ,

బెంగాల్ తో పాటు దేశంలో అన్ని

రాష్ట్రాల్లోను ఆర్దినెన్సు, రక్షణరంగ

ప్రయోగశాలలు, డాక్యూర్సులు,

స్టేషన్ వర్క్ షాపులన్నింటిలోను సమ్మె

జయప్రదమైంది. కార్మికులు, ఉద్యో

గులు నమ్మెను జయప్రదం

చేసేవనిలో నిమగ్నమై ఉంటే

సూపర్ వైజర్లు, అధికారులు, శాస్త్ర

వేత్తలు, చివరికి అత్యున్నతస్థాయి

అధికారులు సైతం నమ్మెకు

మద్దతుగా 3 రోజులు విధులకు హాజరు

కాలేదు. యువతీ, యువ కార్మికులు ఈ

సమ్మెలో అత్యంత ఉత్సాహంగా పాల్గొనడం

మరో ప్రత్యేకత. దీంతో విశాఖలో సమ్మెకు

ఊగిసలాటలో ఉన్న కొన్ని సంఘాలు 3

రోజుల సమ్మెలోను పాల్గొనాల్సివచ్చింది. 3

రోజుల సమ్మె అంటే జీతాల నష్టాన్ని లెక్కలు

వేసుకుని రోజురోజుకి సమ్మెలో పాల్గొనేవారి

సంఖ్య తగ్గడం పరిపాటి. కాని ఈ సమ్మెలో

పాల్గొన్నవారి సంఖ్య రోజురోజుకి పెరగడం

మరో ప్రత్యేకత. భారతదేశ రక్షణరంగ

చరిత్రలో ఈ 3 రోజులు సమ్మె చిరస్థాయిగా

నిలిచిపోతుంది.

ఇంతటి ఆపూర్వ స్పందనకు కారణం!

కేంద్రంలోని మోడీ ప్రభుత్వం దేశరక్షణ

రంగంలో 100 శాతం ఎఫ్డీఐలను అను

మతించింది. గత పాలకులు ఇదే విధానం

అనుసరించినప్పుడు దేశద్రోహమని తీవ్రంగా

విమర్శించిన బిజెపి తిరిగి అవే విధానాలను

అమలుకు పూనుకుంది. రక్షణరంగంలో

విదేశీ శక్తులు ప్రవేశిస్తే దేశ భద్రతకు ముప్పు

వాటిల్లుతుందన్న ఉద్యోగుల, ఫెడరేషన్ల

ఆందోళన సైతం ప్రభుత్వం పెడచెవి

పెట్టింది. తామే నిజమైన దేశభక్తులుగా

ప్రచారం చేసుకుంటూ దేశభద్రతను

బహుళజాతి సంస్థలకు ఫణంగా పెట్టింది.

దేశ రక్షణ రహస్యాలు విదేశస్తులకు,

శత్రుదేశాలకు చేరే ప్రమాదాన్ని కల్పించింది.

రక్షణరంగ పరిశ్రమలు ఉత్పత్తి చేసే 275



రకాల వస్తువులను దఫదఫాలుగా విదేశీ,

స్వదేశీ ప్రైవేట్ కంపెనీల నుండి కొనుగోలుకు

అనుమతించింది. దీంతో ఆర్దినెన్సు ఫ్యాక్టరీ

మనుగడ ప్రశ్నార్థకంగా మారింది. అనేక

రక్షణరంగ పరిశ్రమలకు ఆర్దర్లు ఇవ్వడం

మానివేసింది. క్లోరింగ్ పరిశ్రమలను, స్టేషన్

వర్క్ షాపులను, మిలట్రీ డైరీ ఫారాలను

మూతకు సిద్ధం చేసింది. ఇక్కడ పనిచేస్తున్న

వారిని ఇతర ప్రాంతాలలోని పరిశ్రమలకు

బదిలి చేసింది లేదా ఇంటికి పంపించి

వేసింది. మిలిటరీ ఇంజనీరింగ్ సర్వీస్

(ఎంఈఎస్)లోని దాదాపు పనులన్నింటిని

కాంట్రాక్టర్లకు అప్పగించింది. నేవల్ డాక్

యార్డులలో అనేక పనులను ఆఫ్ షోర్టింగ్

పేరుతో కాంట్రాక్టర్లకు అప్పగించింది.

రక్షణరంగ ప్రయోగశాలల పరిశోధనకు

కావాల్సిన నిధులు ఇవ్వడం మానివేసింది.

యుద్ధనౌకల నిర్మాణాన్ని ప్రభుత్వరంగ

షిప్ యార్డులకు ఇవ్వకుండా విదేశీ, స్వదేశీ

బహుళజాతి సంస్థలకు అప్పగిస్తున్నది.

జలాంతర్గాములు నిర్మాణాన్ని ఎల్ & టికి

అప్పగించింది. త ద్వారా పర్మినెంట్ ఉద్యో

గాలను కుదించింది.

బీజేపీ, కాంగ్రెస్ పార్టీలు కలసి

పీఎఫ్ఆర్డీఏ చట్టాన్ని తెచ్చారు. 2004

తరువాత ఉద్యోగంలో చేరిన కేంద్ర, రాష్ట్ర

ప్రభుత్వ ఉద్యోగులకు పెన్షన్ కి భద్రత

లేకుండా చేశారు. ఆది నుండి దీనిని

వామపక్షాలు వ్యతిరేకించాయి.

వారు అధికారంలో ఉన్న

రాష్ట్రాలలో ఎన్పిఎస్/సీపీఎస్ ను

అమలు చేయలేదు. ఎన్పిఎస్ కి

వ్యతిరేకంగా దీర్ఘకాలం నుండి

పోరాటాలు జరుగుతున్నాయి.

ఈ పోరాటాల ఫలితంగా ఢిల్లీ

రాష్ట్రంలో ఎన్పిఎస్ ని రద్దుచేసి

కేజ్రీవాల్ ప్రభుత్వం పాత పెన్షన్

(ఓపిఎస్)ని అమలుకు

పూనుకున్నది. ఆంధ్రరాష్ట్రంలో

తమకు ఇవ్వం లేకున్నా ఎన్నికల్లో

ఓట్లకోసమైనా టీడీపీ, వైఎస్సార్ సీపీ

ఎన్పిఎస్ కు వ్యతిరేకంగా ప్రకటన

చేయాల్సివచ్చింది. జనసేన అధికారంలోకి

రాగానే ఎన్పీఎస్ ని రద్దుచేస్తామని

ప్రకటించింది. తమిళనాడు, కేరళ ఇతర

రాష్ట్రాలలో ఎన్పీఎస్ పై నమీక్షలు

జరుగుతున్నాయి. దీంతో పోరాడితే

ఎన్పిఎస్ ను రద్దు చేసుకోగలమనే విశ్వాసం

యువ కార్మికుల్లో ఏర్పడింది. పెన్షన్

జన్మహక్కు అని సుప్రీంకోర్టు చెప్పింది.

రక్షణరంగంలో 2004 తరువాత ఉద్యో

గంలో చేరిన సివిల్ ఎంప్లాయిస్ కు

ఎన్పిఎస్, ఇతరులకు ఒపీఎస్ అమలవు

తోంది. ఒకే దగ్గర పనిచేసిన వారికి 2 రకాల

పెన్షన్ అమలు రాజ్యాంగ బద్ధం కాదని



ప్రచారం ముమ్మరంగా జరిగింది. ఒకసారి ఎంఎల్ఏ, ఎంపి, ఎంఎల్సిగా ఎన్నికైతే జీవితాంతం పెన్షన్ పొందే సదుపాయం కల్పించుకుని 30,40 సంవత్సరాలు సర్వీస్ చేసిన ఉద్యోగులకు అటువంటి పెన్షన్ను ఎందుకివ్వరనే ప్రశ్న బలంగా ముందుకు వచ్చింది. యువ కార్మికులను ఐక్యం చేయడంలో ఎన్పిఎస్ రద్దు డిమాండ్ బాగా దోహదపడింది.

రక్షణరంగ పరిరక్షణకు ఎఐడీఈఎఫ్ (ఆలిండియా డిఫెన్స్ ఎంప్లాయిస్ ఫెడరేషన్) 2017లో 38రోజుల పాటు ఢిల్లీ నగరంలో నిరాహారదీక్షలు చేసింది. గత 3 సం॥లుగా పరిశ్రమలు, రంగాలవారీగా డిఫెన్స్లో వీదేశీ, స్వదేశీ కార్పొరేట్‌శక్తులకు ఇచ్చివేయడాన్ని వ్యతిరేకిస్తూ అనేక పోరాటాలు జరిగాయి. విశాఖ రక్షణ రంగంలో ఎఐడీఈఎఫ్ అనుబంధ సంఘాలతో ఏర్పడిన డిఫెన్స్ కో ఆర్డినేషన్ కమిటీ ఆధ్వర్యంలో 250మందితో ఓపిఎస్ సాధన మార్చ్ జరిగింది. జిల్లాలోని రాష్ట్ర, కేంద్ర ప్రభుత్వ ఉద్యోగులందరూ ఇందులో పాల్గొన్నారు. ఎన్పిఎస్ రద్దు, ప్రభుత్వరంగ పరిశ్రమలు పరిరక్షణతో పాటు 7వ వేతన సంఘం సిపార్సు చేసిన పిట్‌మెంట్ మార్పు కోసం కాన్‌ఫెడరేషన్ ఆఫ్ సెంట్రల్ గవర్నమెంట్ ఎంప్లాయిస్ మరియు వర్క్ ఆధ్వర్యంలో దేశవ్యాప్త ఆందోళనలు జరిగాయి. వీటన్నింటి ప్రభావంతో పాటు మోడీ అమలు జరుపుతున్న కార్మిక, ఉద్యోగ, దేశ రక్షణ వ్యతిరేక విధానాలపై కార్మికులు,


ఉద్యోగులు తీవ్ర ఆగ్రహంతో వున్నారు. అందుకే సమ్మెకు ఇంతటి స్పందన వచ్చింది. డిఫెన్స్‌లో అన్ని ఫెడరేషన్లు ఐక్యంగా ఇచ్చిన పిలుపు దీనికి మరింత దోహద పడింది.

దేశంలోని రక్షణరంగాన్ని రక్షించు కుంటాం, ఎఫ్‌డిఐరద్దు చేయాలి, ఒపిఎస్‌ని సాధించుకుందాం, ఎన్పిఎస్‌కు పాతర వేద్దాం, మోడీకో హఠావో దేశ్‌కో బచావో, మోడీకో హఠావో డిఫెన్స్‌కో బచావో, బిజెపి ప్రభుత్వ సరళీకరణ విధానాలు నశించాలి వంటి నినాదాలతో డిఫెన్స్‌రంగ సంస్థలు మార్మోగిపోయాయి, రక్షణరంగ సంస్థల గేట్లు యువకార్మికులు తోటి కార్మికులను సమావేశపర్చి 3రోజులు సమ్మెను జయప్రదం చేస్తామనే ప్రతిజ్ఞలకు వర్క్‌షాపులు వేదికలుగా మారాయి. పోటీలు వడి ప్రతిరోజు సమావేశాలను వాట్సాప్ పోస్టులు పెట్టి ఇతర కార్మికులకు స్పూర్తిగా నిలబడి వందశాతం సమ్మెలో పాల్గొనాలని ఏ డిపార్టుమెంట్‌కు ఆ డిపార్టుమెంట్‌లోని కార్మికులు వారి ట్రేడ్‌యూనియన్ అనుబంధాలను ప్రక్కనపెట్టి కృషిచేశారు. సమ్మె విఫలం చేయడానికి యాజమాన్యం చేసిన ప్రయత్నాలను ధీటుగా ఎదు ర్కొన్నారు. 3 రోజులు సంస్థల గేట్లు వద్ద సభలు జరిగాయి. సభల్లో సిఐటియు రాష్ట్ర పూర్వ ప్రధాన కార్యదర్శి బి.వి.రాఘవులు, సిఐటియు రాష్ట్ర అధ్యక్షులు సీహెచ్.నరసింగరావు, విశాఖ నగర ప్రధాన కార్యదర్శి యం.జగ్గునాయుడు, డిఫెన్స్ కో

ఆర్డినేషన్ కమిటీ చైర్మన్ ఆర్.చెంకట రావు, యన్.సి.ఇ.యు నాయకులు పి.నాగేశ్వరరావు, కె.రాజారావు, ఇ.శ్రీనివాసరావు, ఐ.యన్.సి.ఇ.యు నాయకులు బి.శ్రీనివాసరెడ్డి, ఐ.యన్.టి.యుసి రాష్ట్ర ఉపాధ్యక్షులు కె.యస్.మోహన్ కుమార్, ఐ.యన్.సి మజ్దూర్ సంఘ నాయకులు విద్యాసాగర్, యన్.ఎ.డి నాయకులు ఎ.వి.థామస్, జనరల్ సెక్రటరీ ఆర్.శ్రీనివాసరావు, డి.ఐ.టి.యు నాయకులు సిహెచ్ చిట్టిరాజు, వైయస్ఆర్ టియుసి నాయకులు విజయప్రకాష్‌లు ప్రసంగించారు. సమ్మె జయప్రదం కోరుతూ ఇండస్ట్రియల్ ఎస్టేట్ నుండి మర్రిపాలెం, ఎన్.ఎ.డి మీదుగా యన్.యస్.టి.యల్ వరకు 400 మంది తో 5 కి॥మీ మార్చ్ జరిగింది. అనంతరం యన్.యస్.టి.యల్ గేట్ వద్ద బహిరంగ సభ జరిగింది. సమ్మె ముగింపు రోజున డాక్‌యార్డ్ నుండి కాన్వెంట్ మీదుగా జి.వి.యం.సి వరకు 400 మందితో బైక్ ర్యాలీ, అనంతరం సభ జరిగాయి. సమ్మె విజయవంతం చేసిన కార్మికులకు, ఉద్యోగులకు అభినందనలు తెలియజేస్తూ కరపత్రాలు ముద్రించి పంచడం జరిగింది. 3 రోజుల సమ్మె అంచనాలకు మించి ఉత్సాహంగా జయప్రదం అయింది. ఇప్పటికైనా మోడీ ప్రభుత్వం తమ విధానాలు మార్చుకోకుంటే రాజకీయంగా పతనం తప్పదని ఉద్యోగులు హెచ్చరించారు.

## విధుల్లోకి తీసుకోకుంటే ఉద్యమిస్తాం

యలమంచిలి: పశ్చిమగోదావరి జిల్లా యలమంచిలి మండలంలోని అడవిపాలెం సివిల్ సప్లయ్స్ గోడౌన్‌లో తొలగించిన కార్మికులను విధుల్లోకి తీసుకోకుంటే



ఉద్యమాన్ని తీవ్రతరం చేస్తామని సిఐటియు డెల్టా జిల్లా ప్రధాన కార్యదర్శి కె. రాజారామోహన్‌రారు యాజమాన్యాన్ని హెచ్చరించారు. జట్టు కార్మికుల తొలగింపునకు నిరసనగా జనవరి 30న సిఐటియు ఆధ్వర్యంలో గోడౌన్ వద్ద ఆందోళన చేపట్టారు. 18 ఏళ్లుగా పీఎఫ్, ఈఎస్ఐ సౌకర్యంతో పనిచేస్తున్న కార్మికులను యాజమాన్యం ఏ విధంగా తొలగిస్తుందని ప్రశ్నించారు. హమాలీల సంఘం జిల్లా

నాయకులు బి.వాసుదేవరావు మాట్లాడారు. ఆందోళన వద్దకు చేరుకున్న తహశీల్దార్ వి.స్వామినాయుడు, పాలకొల్లు టౌన్, రూరల్ సిఐలు ఆది ప్రసాద్, ఎ.రఘు, యలమంచిలి ఎస్ఐ గంగాధర్ రావులు, సిఐటియు సంఘం నాయకులతో మాట్లాడారు. పాలకొల్లు లేబర్ కమిషనర్, గోడౌన్ యాజమాన్యంతో చర్చలు జరిపే విధంగా కృషి చేస్తామని హామీ ఇవ్వడంతో తాత్కాలికంగా ఆందోళన విరమించారు.



# తొలి తెలుగు కథా రచయిత్రి భండారు అచ్చమాంబ

మొన్నటి వరకు తెలుగులో తొలి కథగా గురజాడ అప్పారావు రాసిన 'దిద్దుబాటు' పేరును చదువుకున్నాము. ఈ కథ ఆంధ్రభారతి పత్రికలో ఫిబ్రవరి 1910 సంచికలో అచ్చయ్యింది. కానీ ఇప్పుడు అదే స్థానంలో అతడి కంటే ఎనిమిదేండ్లకు ముందే

స్త్రీ ఆత్మ స్థయిర్యానికి... స్త్రీ మానసిక వికాసానికి...

నిలువెత్తు సమాధానం అచ్చమాంబ నంకల్పం ఉంటే సాధించలేనిది ఏమీ లేదు... మనో ధైర్యం ఉంటే ఆటంకాలు ఒక లెక్క కానేకాదు... అని నిరూపించిన ఉదాత్త మైన మహిళ అచ్చమాంబ !

వీరు 1874లో కృష్ణా జిల్లా నందిగామ తాలూకా పెనుగంచిప్రోలులో సంప్రదాయక ఉన్నత కుటుంబంలో జన్మించారు. వీరి తండ్రి కొమరాజు వెంకటప్పయ్య. తల్లి గంగమాంబ. వెంకటప్పయ్య మునగాల సంస్థానంలో దివానుగా పనిచేసేవాడు. సేవానిరతి.. దాన ధర్మాలు.. సాహితీ ప్రయత్నం ఇతడిలో పుష్కలంగా ఉండేవి. ఇవే లక్షణాలు తర్వాతి కాలంలో అచ్చమాంబ అందిపుచ్చుకున్నది.

అచ్చమాంబ 6 సంవత్సరాల వయసులో ఉన్నప్పుడే తండ్రి మరణించడంతో కుటుంబం పరిస్థితి తలకిందులు అయ్యింది.

ఊహ తెలిసినప్పటినుండే చదువు మీద ఆసక్తి ఉన్న అచ్చమాంబకు పెళ్లినాటికి కూడా అక్షరం ముక్కరాదు. పైగా ఆడపిల్ల గడప దాటి బయటకు వచ్చినా తప్పు పట్టే సమాజం ఉన్నది. తోడుగా కట్టుబాట్లు ఎక్కువగా ఉన్న కుటుంబం. అయినప్పటికీ ఆమె నిరాశ చెందలేదు. తన ఆశ కోసం తన మనో బలాన్ని ఆయుధంగా మలుచుకున్నది. ఈ పరిస్థితిలో తమ వద్దే ఉంటూ చదువు కుంటున్న తమ్ముడు ఆమెకు చీకటిని పారద్రోలే గురువై కనిపించాడు. అందుకే లోలోపల పట్టు పట్టింది. ఇంకేం? తమ్ముడు చదువుతున్నప్పుడు

పక్కనే కుర్చుని వింటూ తన వినికిడి శక్తి ద్వారా వాగ్దేవిని వశపరుచుకున్న మానస పుత్రికగా తనను తాను పునర్నిర్మించు కోగలిగింది. కాబట్టే తొలి తెలుగు కథకు పట్టపురాణియై సాహితీ చరిత్రలో తన స్థానాన్ని పరిపుష్టం చేసుకున్నది. ఆధునిక తెలుగు సాహిత్యంలో కథాప్రక్రియ ఆరంభం కాని దశలోనే కథకు శ్రీకారం చుట్టిన కారణ జన్మరాలు అచ్చమాంబ. నాకు తెలిసీ ఊకొట్టే కథలు ప్రాచీనకాలం నుండి ప్రచారంలో ఉన్నాయి కాబట్టి, ఆ ప్రభావంతో కథారచనకు వీరు ప్రయోగం చేసి ఉంటారనేది నా అంచనా.

భర్త ఉద్యోగరీత్యా వివిధ ప్రాంతాలు తిరగవలసి వచ్చేది. ఈ క్రమంలో అతడికి నాగపూర్ బదిలీ అయ్యింది. వివిధ ప్రాంతాలు తిరగడం వల్ల తెలుగు భాషతో పాటుగా సంస్కృతం, హిందీ, మరాఠీ, గుజరాతీ భాషల్లో అతి తక్కువ సమయంలోనే మంచి పట్టు సాధించగలిగింది అచ్చమాంబ. అంతేకాదు, సమాజాన్ని అవగాహన చేసుకుంది. తన ఆలోచనలకు పదును పెట్టింది. స్త్రీ విద్య కోసం తపించింది. స్త్రీ సమస్యల కోసం పోరాటం చేయాలని సంకల్పించింది కూడా. ఇందుకు భర్త తోడ్పాటును అందించాడు. ఫలితంగా 1902లో మచిలీపట్నంలో 'బృందావనం స్త్రీల సమాజం' పేరిట ఒక స్త్రీ సంఘాన్ని ఏర్పాటు చేసింది. ఇదే తెలుగు ప్రాంతంలో తొలి స్త్రీ సంఘం. తర్వాత వివిధ ప్రాంతాలు తిరిగి చాలా చోట్ల సంఘాలను ఏర్పాటు చేసి, స్త్రీ చైతన్యానికి తన వంతు కృషి సలిపింది.

సవతి కూతురు మీనాక్షికి కూడా 10 ఏండ్లకే పెండ్లి అయ్యింది. కానీ ఆ పిల్లకు ఆవెంటనే మొగుడి చనిపోయాడు. ఆస్థితిలో మీనాక్షి పరిస్థితి అచ్చమాంబని తీవ్రంగా కలిచి వేసింది. ఓదార్పుతో పాటుగా ఆ పిల్లకు ఆత్మ విశ్వాసాన్ని నూరిపోసింది. అప్పటికి అచ్చమాంబకు కూడా ఇద్దరు పిల్లలు పుట్టారు.

తమ్ముడు కొమరాజు లక్ష్మణరావు నమాచారాన్ని సేకరించి సహకారం అందివ్వగా అచ్చమాంబ ఈ అబలా నచ్చరిత్ర రత్నమాల అనే గ్రంథాన్ని తీర్చిదిద్దగలిగింది.

ఈ 1000 సంవత్సరాల కాలంలో ప్రసిద్ధికెక్కిన 34 మంది భారత స్త్రీల కథలు ఉన్నాయి. రాణి సంయుక్తదేవీ కథనం ప్రారంభంలో ఉంటుంది. ఈ గ్రంథాన్ని కందుకూరి వీరేశలింగం పంతులు తమ చింతామణి ముద్రణాలయంలో ప్రచురించాడు.

అచ్చమాంబ స్త్రీల కోసం పాటుపడినప్పటికీ ఆమెది తిరుగుబాటు మనస్తత్వం కాదు. భర్త చాటున నిలబడి, భర్త ప్రోత్సాహంతో ముందుకు నడిచింది. భర్త కూడా ఆమెను ప్రాణ స్నేహితుడిగా అర్థం చేసుకున్నాడు. తమ్ముడి అండదండలు ఆమె సాహిత్య ప్రస్థానాన్ని పరిపుష్టం చేసాయి.

జీవితం అందంగా ఆనందంగా సాగుతున్న సమయంలో ఆమె ఇద్దరు పిల్లలు మరణించారు. ఆ దుఃఖం ఆమెను కలిచి వేసింది. ఈ విషాదాన్ని జీర్ణించుకోలేని పరిస్థితుల్లో ఆమె అనాధ పిల్లలను చేరదీసింది.

ప్లేగు వ్యాధితో బాధ పడుతున్న అచ్చమాంబ కాళ్లకు మేజోళ్ళు వాడాల్సి వచ్చింది. వాడకపోతే ప్రమాదం ప్రమాదం పెరిగే పరిస్థితి. ఆ కఠిన సమయంలోనూ ఆమె తన వ్యక్తిత్వాన్ని అభిమానాన్ని కోల్పోలేదు. తాను ధరించబోయిన మేజోళ్ళ మీద విదేశీ గుర్తులు ప్రాణం పోయినా పరవాలేదు అంటూ తన దేశభక్తిని చాటుకుంది. చివరకు ప్లేగు ముదిరి 1905 జనవరి 18న బిలాస్పూర్ లో తన 31వ ఏట మరణించింది. బతికింది కొన్నాళ్లే అయినా జన్మకు సార్థకత సాధించుకున్న అచ్చమాంబ 1901-1905 మధ్య కాలంలో అంటే కేవలం నాలుగేళ్ళ కాలంలోనే తరతరాల చరిత్రలో మిగిలిపోయే ఘనతను సాధించగలిగింది.



# జనవరి 8, 9 సార్వత్రిక సమ్మేద్యాలు



కర్నూలు



విశాఖపట్టణం



అనంతపురం



భీమవరం



తిరుపతి





KLVO 2A539



CITU A.P. State Committee from N.P.R. Bhavan, 24-24-14, Rajaka Veedhi, Durgapuram, Vijayawada -3





మనసు ఫౌండేషన్  
పుస్తకాల పరిశీలనాపట్టిక

పుస్తకం సంఖ్య	KLVOIA 539
పుస్తకం పేరు	5865, emso
తారీఖు	28/8/23
మొదటి అడ్డు	yes
మెడక అడ్డు	yes
మొత్తం పేజీలు	37
పెద్ద పైకా పేజీలు	No
ఖాళీ పేజీలు	No
లేని పేజీలు	No
తయారు చేసినది	Nandini
పేజీలు విడదీసినది	Nandini
స్కాన్ చేసినది	Nandhu
పరీక్ష చేసినది	pragathi
వజ్రాలు నరికాననది	
బైండింగు చేసినది	
ప్యాకింగు చేసినది	
స్కాన్ చేయబడింది	
తప్పులు	Alh
పరిస్థితి	good